

ကောင်းမှုကို ပြုလုပ်ဆည်းပူး

အနည်းငယ်သောကောင်းမှုသည် ငါ့အား အကျိုး ရောက်လိမ့်မည်မဟုတ်ဟု မထီမဲ့မြင် မအောက်မေ့ရ။ မိုးရေပေါက်သည် ကျန်များလတ်သော် ရေအိုးသည် ပြည့်တိသကဲ့သို့ ပညာရှိသည် အနည်းငယ်၊ အနည်း ငယ်မျှသော ကောင်းမှုကို ပြုလုပ်ဆည်းပူးဖန်များ လတ်သော် ကောင်းမှုဖြင့် ပြည့်၏။

ပါပဝဂ်(ဓမ္မပဒ-၁၂၂)

၁၃၈၈ ခုနှစ်၊ ပထမဝါဆိုလဆန်း ၇ ရက် တနင်္ဂနွေနေ့။ Sunday, 21 June 2026

၁၂၂၁၆

တပ်မတော်စစ်ကြောင်းများက ကလေး-တမူးလမ်းကြောင်းပေါ်ရှိ မြန်မာ-အိန္ဒိယနယ်နိမိတ် နယ်စပ်ကုန်သွယ်ရေးအတွက် အရေးပါသည့် ခမ်းပါတ်မြို့အား ပြန်လည်သိမ်းပိုက်ရရှိ

ကလေး-တမူးလမ်းကြောင်း ပြန်လည်ဖွင့်လှစ်နိုင်ရေး အရှိန်အဟုန်မြှင့် ဆက်လက်ဆောင်ရွက်လျက်ရှိ



တပ်မတော်စစ်ကြောင်းများက ကလေး-တမူးလမ်းကြောင်းပေါ်ရှိ မြန်မာ-အိန္ဒိယ နယ်နိမိတ် နယ်စပ်ကုန်သွယ်ရေးနှင့် ဆက်သွယ်ရေးအရ အရေးပါသည့် ခမ်းပါတ်မြို့အား ပြန်လည်သိမ်းပိုက်ရရှိမှုကို တွေ့ရစဉ်။

နေပြည်တော် ၇ နံနက် ၂၀
တပ်မတော်အနေဖြင့် မြန်မာ-အိန္ဒိယ နယ်နိမိတ် နယ်စပ်ကုန်သွယ်ရေးအတွက် အရေးပါသည့် လမ်းကြောင်းတစ်ခုဖြစ်သော ကလေး-တမူး လမ်းကြောင်းတစ်လျှောက်ကို ပြန်လည်ထိန်းချုပ် ဖွင့်လှစ်ပေးနိုင်ရေးအတွက် ကြိုးပမ်းဆောင်ရွက် လျက်ရှိရာ အဆိုပါလမ်းကြောင်းပေါ်ရှိ နယ်စပ် ကုန်သွယ်ရေးနှင့် ဆက်သွယ်ရေးအရ အရေးပါသည့် ခမ်းပါတ်မြို့အား ယနေ့တွင် ပြန်လည်သိမ်းပိုက် ချုပ်သိမ်းပိုက်နိုင်ခဲ့ကြောင်း သိရသည်။
စာမျက်နှာ ၃ ကော်လံ ၁ သို့ ။

၂၀၂၆ ခုနှစ် အိုလံပစ်နေ့ အထိမ်းအမှတ် ဂူရှူး(ထောက်လှ)ဖိတ်ခေါ် ပြိုင်ပွဲ ဖွင့်ပွဲကျင်းပ

စာမျက်နှာ ၁၂

ထိုင်းနိုင်ငံ၌ အယ်လ်နီညို ဖြစ်စဉ်ကာကွယ်ရေးအတွက် ရာသီဥတုဆိုင်ရာ အချက်အလက်များ စုဆောင်းမည်

နိုင်ငံတကာ စာမျက်နှာ ၁၃

လူတိုင်းလက်လှမ်းမီသော သွားနှင့် ခံတွင်းကျန်းမာရေး နေပြည်တော် သွားနှင့်ခံတွင်း အထူးကုဆေးရုံကြီး၏ ပြည်သူ့အကျိုးပြုမှု

ဆောင်းပါး စာမျက်နှာ ၁၄

MAI SKY CONNECT
YOUR WIRELESS INFLIGHT ENTERTAINMENT COMPANION!

- 1. Activate Flight Mode
- 2. Activate WiFi & Select MAISkyConnect
- 3. Scan the QR Code
- 4. Remember to put on your Headphones. Enjoy!

Scan the QR Code

MAI က Aerohub၊ Aeroplay တို့နှင့် ပူးပေါင်း၍ Wireless In-Flight Entertainment စနစ် မိတ်ဆက်

ရန်ကုန် ၇ နံနက် ၂၀
အပြည်ပြည်ဆိုင်ရာ မြန်မာလေကြောင်း(MAI) အနေဖြင့် Aerohub၊ Aeroplay တို့နှင့် ပူးပေါင်း၍ လေယာဉ်ပေါ်တွင် လွယ်ကူစွာ ဝင်ရောက်သုံးသုံးပြီး နိုင်သည့် Wireless In-Flight Entertainment (IFE) စနစ်သစ်ကို ၇ နံနက် ၁၇ ရက်တွင် တရားဝင်စတင်မိတ်ဆက်ခဲ့ ကြောင်း MAI ၏ ထုတ်ပြန်ကြေညာချက်အရ သိရသည်။
စာမျက်နှာ ၃ ကော်လံ ၁ သို့ ။

မြစ်ကြီးနားမြို့နယ်အတွင်းရှိ မိုးစပါးစိုက်တောင်သူများအား စက်သုံးဆီများ သက်သာသောဈေးနှုန်းဖြင့် ရောင်းချပေး

မြစ်ကြီးနား ၇ နံနက် ၂၀
ကချင်ပြည်နယ် စိုက်ပျိုးရေးဦးစီးဌာန၏ ကြီးကြပ်စီမံမှုဖြင့် မြစ်ကြီးနားမြို့နယ် စိုက်ပျိုးရေးဦးစီးဌာနက မိုးစပါးစိုက်တောင်သူများ ထံ စိုက်ပျိုးချိန်မီ ထွန်ယက်စိုက်ပျိုးနိုင်ရေး ပရိယာယ်ဖန်တီးသည့် ဆီများကို ပြင်ပပေါက်ဈေးထက် ပိုမိုသက်သာသောနှုန်းထားဖြင့် ယနေ့ နံနက်ပိုင်းမှစတင်၍ မြို့ပေါ်ရှိ စက်သုံးဆီအရောင်းဆိုင် သုံးနေရာတွင် ရောင်းချပေးလျက်ရှိသည်။
စာမျက်နှာ ၄ ကော်လံ ၅ သို့ ။



ပဲခူးမြို့နယ်၌ စပါးခွံစီမံသွေး မြေဩဇာပြုလုပ်နည်း လက်တွေ့သရုပ်ပြ

ပဲခူး ၇ နံနက် ၂၀
ပဲခူးတိုင်းဒေသကြီး ပဲခူးမြို့နယ်တွင် ဒေသခံတောင်သူ များအား စပါးခွံစီမံသွေး မြေဩဇာပြုလုပ်နည်း လက်တွေ့ သရုပ်ပြသရုပ်ပြမှုကို ယနေ့နေ့ညနေပိုင်းက အိုးဘိုကျေးရွာအုပ်စု ၌ ပြုလုပ်သည်။
စာမျက်နှာ ၄ ကော်လံ ၅ သို့ ။

မောတောင်မြို့၌ (၁၆)ခုတင်ဆံ့ ပြည်သူ့ဆေးရုံ ပြန်လည်ဖွင့်လှစ်နိုင်ရေး ဆောင်ရွက်

မောတောင် ၇ နံနက် ၂၀
တနင်္သာရီတိုင်းဒေသကြီး ထိုင်း-မြန်မာနယ်စပ် မောတောင်မြို့ မြို့မရပ်ကွက်ရှိ (၁၆)ခုတင်ဆံ့ ပြည်သူ့ဆေးရုံပြန်လည်ဖွင့်လှစ်နိုင်ရေးအတွက် ယနေ့နံနက်ပိုင်းတွင် စုပေါင်း သန့်ရှင်းရေးလုပ်ငန်းများ ဆောင်ရွက်ခဲ့သည်။
စာမျက်နှာ ၄ ကော်လံ ၅ သို့ ။

၂၀၂၆ ခုနှစ် အိုလံပစ်နေ့အထိမ်းအမှတ် ကာယဗလနှင့်ကာယကြံ့ခိုင်မှုအားကစားပြိုင်ပွဲ ကျင်းပမည်

ရန်ကုန် ၇ နံနက် ၂၀
မြန်မာနိုင်ငံ ကာယဗလနှင့် ကာယ ကြံ့ခိုင်မှု အားကစားအဖွဲ့ချုပ်သည် ၂၀၂၆ ခုနှစ် အိုလံပစ်နေ့အထိမ်းအမှတ် ကာယ ဗလနှင့် ကာယကြံ့ခိုင်မှု အားကစားပြိုင်ပွဲ ကို ၇ နံနက် ၂၇ ရက်တွင် ရန်ကုန်မြို့ မြန်မာ ကွန်ဗင်းရှင်းစင်တာ၌ ကျင်းပမည်ဖြစ် သည်။
စာမျက်နှာ ၄ ကော်လံ ၅ သို့ ။

မြေးမုံ

နက်ရှိုင်းသည့်နှစ်နိုင်ငံဆက်ဆံရေး နိုင်ငံကောင်းကျိုးများဆောင်ကြဉ်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့သည် တရုတ်ပြည်သူ့သမ္မတနိုင်ငံ သမ္မတ မစ္စတာရှီကျင့်ဖျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့် ချစ်ကြည်ရေးခရီးစဉ်(State Visit) အဖြစ် ဇွန်လ ၁၅ ရက်မှ ၁၉ ရက်အထိ သွားရောက်ခဲ့ပြီးနောက် မြန်မာနိုင်ငံသို့ ပြန်လည်ရောက်ရှိခဲ့သည်။

တရုတ်နိုင်ငံနှင့်မြန်မာနိုင်ငံတို့အကြား ချစ်ကြည်ရင်းနှီးမှုနှင့်ပူးပေါင်းဆောင်ရွက်မှုများကို ပိုမိုတိုးတက်ခိုင်မာအောင် ဆောင်ရွက်နိုင်ခဲ့သည့် နိုင်ငံတော်သမ္မတဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား ပြည်သူများက သောင်းသောင်းမြေဖြူဆိုဂုဏ်ပြုနှုတ်ဆက်ကြသည်။

နိုင်ငံတော်သမ္မတကြီး သွားရောက်ခဲ့သည့် တရုတ်ပြည်သူ့သမ္မတနိုင်ငံခရီးစဉ်သည် နိုင်ငံတော်ဖွံ့ဖြိုးတိုးတက်ရေးနှင့် တရုတ်-မြန်မာနှစ်နိုင်ငံ ကဏ္ဍစုံပူးပေါင်းဆောင်ရွက်ရေး၊ မြန်မာနိုင်ငံ၏ ထာဝရငြိမ်းချမ်းရေးအတွက် ပူးပေါင်းဆောင်ရွက်ရေး၊ တရုတ်နိုင်ငံနှင့် ရင်းနှီးမြှုပ်နှံမှုများ တိုးမြှင့်ရေးနှင့် နှစ်နိုင်ငံကုန်သွယ်မှုတိုးမြှင့်ရေးတို့အတွက် သွားရောက်ခဲ့ခြင်းဖြစ်သည်။ နိုင်ငံတော်သမ္မတကြီး ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့သည် ခရီးစဉ်အတွင်း၌ တရုတ်နိုင်ငံသမ္မတကြီး မစ္စတာရှီကျင့်ဖျင်၊ တရုတ်နိုင်ငံဝန်ကြီးချုပ်၊ တရုတ်အမျိုးသား ပြည်သူ့ကွန်ဂရက် အမြဲတမ်းကော်မတီဥက္ကဋ္ဌ၊ ဒေသဆိုင်ရာခေါင်းဆောင်များ၊ သက်ဆိုင်ရာကဏ္ဍ အသီးသီးမှ တာဝန်ရှိသူများနှင့် ရင်းနှီးနှီးတွေ့ဆုံပြီး နှစ်နိုင်ငံအကျိုးစီးပွားများကို ဖော်ဆောင်နိုင်ခဲ့သည်။

တရုတ်ပြည်သူ့သမ္မတနိုင်ငံ သမ္မတကြီးနှင့်တွေ့ဆုံစဉ် နိုင်ငံတော်သမ္မတက တရုတ်-မြန်မာ နှစ်နိုင်ငံ ဆွေမျိုးပေါက်ဖော်ချစ်ကြည်ရေး ပိုမိုတိုးမြှင့်ဆောင်ရွက်နိုင်ရေး၊ တရုတ်-မြန်မာ အေးအတူပူအမျှ အသိုက်အဝန်းတည်ထောင်ရေးနှင့် မဟာဗျူဟာမြောက် ဘက်စုံပူးပေါင်းဆောင်ရွက်ရေးတို့ကို အလေးထားဆွေးနွေးခဲ့သည်။ တရုတ်နိုင်ငံသမ္မတကြီးက မကြာမီက မြန်မာနိုင်ငံတွင် ကျင်းပခဲ့သည့် အထွေထွေရွေးကောက်ပွဲကို ကြိုဆိုပြီး ပြည်သူများက ရွေးချယ်တင်မြှောက်ခဲ့သည့် ရွေးကောက်ခံအစိုးရအဖွဲ့ကို အပြည့်အဝထောက်ခံအားပေးသည်ဟု ဝိုင်းဝန်းမာမာပြောကြားခဲ့သည်။ ထို့အပြင် အစိုးရအဖွဲ့သစ်က ဆောင်ရွက်နေသည့် နိုင်ငံတော်ဖွံ့ဖြိုးတိုးတက်ရေး၊ တည်ငြိမ်အေးချမ်းရေးနှင့်ငြိမ်းချမ်းရေးကိစ္စရပ်များကိုထောက်ခံပြီး ရှေ့ဆက်၍လည်း ပူးပေါင်းကူညီဆောင်ရွက်သွားမည်ဖြစ်ကြောင်း ပြောကြားခဲ့သည်။

တရုတ်နိုင်ငံသမ္မတကြီးက နိုင်ငံတကာမျက်နှာစာ၊ ကုလသမဂ္ဂနှင့် အာဆီယံ အသိုက်အဝန်းတို့တွင် မြန်မာနိုင်ငံအနေဖြင့် တန်းတူညီမျှအပြည့်အဝပူးပေါင်းဆောင်ရွက်သွားနိုင်ရေးကိုလည်း ထောက်ခံသွားမည်ဟု ပြောကြားခဲ့သည်။ မြန်မာနိုင်ငံ ဖွံ့ဖြိုးတိုးတက်ရေးကဏ္ဍအသီးသီးတွင် တရုတ်နိုင်ငံတာဝန်ရှိသူများအနေဖြင့် အပြည့်အဝပူးပေါင်းကူညီဆောင်ရွက်သွားရန်လည်း မှာကြားထားသည်။ ထို့ကြောင့် နိုင်ငံတော်သမ္မတကြီး၏ တရုတ်နိုင်ငံချစ်ကြည်ရေးခရီးစဉ်သည် မြန်မာနိုင်ငံအနေဖြင့် နိုင်ငံတကာမျက်နှာစာတွင် ဂုဏ်တင်တယ်သည့် စာမျက်နှာသစ် ဖွင့်လှစ်နိုင်အောင်မည်ဖြစ်၍ မြန်မာနိုင်ငံအတွက် နိုင်ငံရေးအရ၊ သတင်းစာရေးအရ၊ စီးပွားရေးအရ များစွာအကျိုးရှိပြီး ပေါက်မြောက်အောင်မြင် သမိုင်းဝင်သည့် ခရီးစဉ်တစ်ခုဖြစ်ခဲ့သည်။

အထူးသဖြင့် တရုတ်နိုင်ငံချစ်ကြည်ရေးခရီးစဉ်သည် စီးပွားရေး၊ ကုန်သွယ်ရေး၊ ရင်းနှီးမြှုပ်နှံရေးတို့အတွက် အကျိုးအမြတ်များစွာ ရရှိခဲ့သည့်ခရီးစဉ်ဖြစ်သည်။ ခရီးစဉ်အတွင်း တရုတ်နိုင်ငံ ရန်ဟိုင်းမြို့တွင် ကျင်းပသည့် ၂၀၂၆ ခုနှစ်မှ ၂၀၃၀ ပြည့်နှစ်အထိ ငါးနှစ်တာကာလအတွင်း တရုတ်နိုင်ငံမှ မြန်မာနိုင်ငံသို့ နိုင်ငံခြားရင်းနှီးမြှုပ်နှံမှုပမာဏ အကောင်းမွန်ဆုံးတိုးတက်မြင့်မားလာစေရန်နှင့် မြန်မာနိုင်ငံမှ ထွက်ကုန်ပစ္စည်းများကို တရုတ်နိုင်ငံသို့ ကုန်သွယ်မှုဖြင့်တင်နိုင်ရန် ရည်ရွယ်ကျင်းပပြုလုပ်သည့် “Myanmar-China Investment and Trade Networking Summit” (MCITP - 2026) Shanghai အခမ်းအနားမှ အကျိုးရလဒ်များစွာ ဆောင်ကြဉ်းပေးနိုင်ခဲ့သည်။ အဆိုပါ အခမ်းအနားတွင် တရုတ်နိုင်ငံမှ စီးပွားရေးလုပ်ငန်းရှင် ၅၀၀ ကျော်တက်ရောက်ခဲ့ပြီး မြန်မာနိုင်ငံမှ စီးပွားရေးလုပ်ငန်းရှင် ၂၀၀ ကျော်တက်ရောက်ခဲ့သည်။ အဆိုပါအခမ်းအနားမှ နှစ်နိုင်ငံပူးပေါင်းဆောင်ရွက်မှု သဘောတူစာချုပ် ၇၀ ကို လက်မှတ်ရေးထိုးနိုင်ခဲ့သည်။

နှစ်နိုင်ငံကုန်သွယ်မှုနှင့်ရင်းနှီးမြှုပ်နှံမှုဆွေးနွေးပွဲတွင် မြန်မာနိုင်ငံက ကဏ္ဍအသီးသီး၊ အလွှာအသီးသီး၊ လူထုတန်းစားအသီးသီးအတွက် အခွင့်အလမ်းကောင်းများ ဆောင်ကြဉ်းပေးနိုင်ခဲ့သည်။ ယခုခရီးစဉ်တွင် အာကာသနည်းပညာရပ်ဆိုင်ရာကိစ္စရပ်များ၊ လယ်ယာစိုက်ပျိုးရေး၊ သဘာဝပတ်ဝန်းကျင်နှင့် မိုးလေဝသစောင့်ကြည့်ရေးကိစ္စရပ်များတွင် နှစ်နိုင်ငံပညာရှင်များပူးပေါင်းပြီး မကြာမီ ပြုလုပ်တင်လွှဲလွှတ်တင်နိုင်ရေး ဆွေးနွေးနိုင်ခဲ့မှုများသည် ထူးခြားချက်ပင်ဖြစ်သည်။

သို့ဖြစ်ရာ နိုင်ငံတော်သမ္မတဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ တရုတ်ပြည်သူ့သမ္မတနိုင်ငံ ချစ်ကြည်ရေးခရီးစဉ်သည် မြန်မာနိုင်ငံနှင့်ပြည်သူများအတွက် ကောင်းကျိုးများစွာ ဆောင်ကြဉ်းပေးနိုင်မည့် ဂုဏ်ယူဖွယ်ရာ သမိုင်းဝင်ခရီးစဉ်ဖြစ်ကြောင်း။

သံအမတ်ကြီး ဦးမောင်မောင်စိုးအား ဘယ်လာရစ်သမ္မတနိုင်ငံဆိုင်ရာ မြန်မာသံအမတ်ကြီးအဖြစ် ခန့်အပ်

နေပြည်တော် ဇွန် ၂၀

ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတသည် နိုင်ငံခြားရေးဝန်ကြီးဌာနမှ သံအမတ်ကြီး ဦးမောင်မောင်စိုးအား ဘယ်လာရစ်သမ္မတနိုင်ငံဆိုင်ရာအထူးအာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီးအဖြစ် ခန့်အပ်လိုက်ပြီးဖြစ်သည်။ သတင်းစဉ်

သံရုံးယာယီတာဝန်ခံ / သံအမတ်ကြီး ဦးဝေလင်းအား ဗီယက်နမ်ဆိုရှယ်လစ်သမ္မတနိုင်ငံဆိုင်ရာ မြန်မာသံအမတ်ကြီးအဖြစ်ခန့်အပ်

နေပြည်တော် ဇွန် ၂၀

ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတသည် မြန်မာသံရုံး၊ ဟနွိုင်းမြို့မှ သံရုံးယာယီတာဝန်ခံ/ သံအမတ်ကြီး ဦးဝေလင်းအား ဗီယက်နမ်ဆိုရှယ်လစ်သမ္မတနိုင်ငံဆိုင်ရာ အထူးအာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီးအဖြစ် ခန့်အပ်လိုက်ပြီးဖြစ်သည်။ သတင်းစဉ်



မြန်မာအမျိုးသမီးများနေ့

၃-၇-၂၀၂၆

နေပြည်တော်

ကျွန်းလှမြို့နယ်၌ ကျေးရွာဖွံ့ဖြိုးရေးလုပ်ငန်းဆောင်ရွက်ပြီးစီးမှု ကွင်းဆင်းစစ်ဆေး

ကျွန်းလှ ဇွန် ၂၀

စစ်ကိုင်းတိုင်းဒေသကြီး ကျွန်းလှမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ၂၀၂၄-၂၀၂၅ ဘဏ္ဍာနှစ် ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်းဖြင့်ဆောင်ရွက်ခဲ့သောကြည့်ကုန်းကျေးရွာတွင် အင်းပေါက်ကျေးရွာလုပ်ငန်းများ ဆောင်ရွက်ပြီးစီးမှုအခြေအနေအနေကို ဇွန် ၁၈ ရက်တွင် တာဝန်ရှိသူများက ကွင်းဆင်းစစ်ဆေးသည်။

ထိုသို့ ကွင်းဆင်းစစ်ဆေးရာတွင် ကန်ဘလူကျေးလက်ဒေသဖွံ့ဖြိုးတိုးတက်ရေးခရိုင်ဦးစီးမှူး ဦးစိုးခိုင်၊ မြို့နယ်ဦးစီးမှူး ဒေါ်ခိုင်မာလာဝင်းနှင့် စီမံကိန်းတာဝန်ခံ ဝန်ထမ်းများက ကျေးရွာသူ၊ ကျေးရွာသားများနှင့်တွေ့ဆုံ၍ ကြည့်ကုန်းကျေးရွာတွင်းလမ်း၊ ကျင်းလမ်းခင်းခြင်းလုပ်ငန်းအား စီမံကိန်းရန်ပုံငွေကျပ် ၁၅ သန်း၊ ပြည်သူထည့်ဝင်ငွေကျပ် ၂ ဒသမ ၀၃ သန်းနှင့် အင်းပေါက်ကျေးရွာတွင်းလမ်း၊ ကျင်းလမ်းခင်းခြင်းလုပ်ငန်းအား စီမံကိန်းရန်ပုံငွေကျပ် ၁၅ သန်း၊ ထည့်ဝင်ငွေကျပ် ၄ ဒသမ ၁၇ သန်းဖြင့် လုပ်ငန်းဆောင်ရွက်ပြီးစီးမှု အခြေအနေများကို ကွင်းဆင်းကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

ပြီးကျော်(ပုံတောင်ခြေ)

၂၀ - ၆ - ၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ငွေကျပ် ၆၉၅၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

သင့်စီးပွားရေးလုပ်ငန်းများအောင်မြင်ဖို့ ကြေးမုံသတင်းစာတွင် ကြော်ငြာစို့

မြေးမုံ

စာတည်းမှူးချုပ်	- ဝင်းနိုင်	အကြီးတန်း	- ခင်မိုးမိုးအောင်၊
စာတည်းမှူး	- အေဝမ်းစိုး	သတင်းထောက်များ	- ခင်မျိုးနီ၊ မာမာစိုး၊
စာတည်းများ	- စန်းအောင်၊ ခင်ခင်သက်၊	အငယ်တန်း	- ခိုင်သန္တာရွှေ၊ ခင်ယုဆွေ၊ အိအိမွန်
	ယုဝါ၊ သီသီမင်း၊	သတင်းထောက်များ	- အောင်ကျော်ဦး၊ သန်းတင်အောင်
	ဟိန်းထက်လင်း၊ သက်ထွေး၊	သုတေသန	- ခင်သက်မွန်၊ မြသီတာ
	စန်းယုညို၊ နိုင်လင်းကြည်	စာဖြင့်	- ဇင်မာဝင့်
ဘာသာပြန်	- အောင်ကျော်ကျော်၊	စာမျက်နှာဖွဲ့စည်းမှုနှင့် ဒီဇိုင်း	- ခင်နုလင်းယုနှင့်အဖွဲ့
	စိုးသူရ	အီးမေးလ်နှင့် အွန်လိုင်း	- စာမျက်နှာဖွဲ့စည်းမှုနှင့် ဒီဇိုင်း

နေပြည်တော် - စာတည်းမှူး၊ ၀၆၇-၃၆၂၆၊ စာတည်းအဖွဲ့၊ ၀၆၇-၃၆၂၆၊ ၀၆၇-၃၆၂၆၊ ၀၆၇-၃၆၂၆၊ ၀၆၇-၃၆၂၆

ရန်ကုန်ရုံးခွဲ - အမှတ် ၇၇၊ ၂၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၀၀၆၈၇၊ စီမံ/ငွေစာရင်း ၀၁-၂၉၄၄၄၂၊ ပြန်ချိန်ရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ၀၆၇-၃၆၂၆

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

 themirror.npt@gmail.com

 <https://www.moi.gov.mm/km>

ပြည်ထောင်စုဝန်ကြီး ဒေါက်တာသက်သက်ဇင် မြန်မာအမျိုးသမီးစီးပွားရေး စွမ်းဆောင်ရည်များအသင်း၏ (၃၁)နှစ်ပြည့် နှစ်ပတ်လည် အထွေထွေအစည်းအဝေး တက်ရောက်

ရန်ကုန် ဇွန် ၂၀

မြန်မာအမျိုးသမီးစီးပွားရေး စွမ်းဆောင်ရည်များအသင်းကြီး၏ (၃၁)နှစ်ပြည့် နှစ်ပတ်လည် အထွေထွေအစည်းအဝေးကို ယနေ့တွင် ရန်ကုန်မြို့ Lotte Hotel ၌ ကျင်းပသည်။

အစည်းအဝေးတွင် အမျိုးသမီးရေးရာဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ဇင်က ၁၉၉၇ ခုနှစ် ဖေဖော်ဝါရီလတွင် စတင်ဖွဲ့စည်းခဲ့သည့် မြန်မာအမျိုးသမီးစီးပွားရေး စွမ်းဆောင်ရည်များအသင်းကြီးသည် နိုင်ငံတော်၏ လူမှုစီးပွားဖွံ့ဖြိုးမှုတွင် အမျိုးသမီးများနှင့် စီးပွားရေးအခန်းကဏ္ဍပါဝင်မြှင့်တင်ရေးကို ကနဦးအသင်းကြီးတစ်ရပ်အနေဖြင့် ဆောင်ရွက်လာခဲ့သည်မှာ (၃၁)နှစ်တိုင်ခဲ့ပြီဖြစ်ကြောင်း၊ အသင်းကြီးအနေဖြင့် မြန်မာအမျိုးသမီးစီးပွားရေးထူးချွန်ဆုအပြင် အာဆီယံဒေသတွင်း ASEAN Outstanding Women Entrepreneur Award အား မြန်မာအမျိုးသမီး ၉၃ ဦးရရှိခဲ့သည့်အတွက် ဂုဏ်ယူဝမ်းမြောက်ပြီး ယနေ့တွင် Myanmar Women Entrepreneur Award များ ချီးမြှင့်သွား



မည်ဖြစ်သည့်အတွက် ကြိုတင်ဂုဏ်ပြုပေးကြောင်း ပြောကြားသည်။ ယင်းနောက် ရန်ကုန်တိုင်းဒေသကြီး ဝန်ကြီးချုပ်

ဦးအောင်နိုင်သူ၊ မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်ဥက္ကဋ္ဌ ဦးအောင်ဝင်း၊ အသင်းတည်ထောင်သူအသင်းကြီး၏

နာယက အကြံပေးဒေါက်တာရီမြင့်နှင့် အသင်းဥက္ကဋ္ဌ ဒေါက်တာမြတ်သီတာမြင့်တို့က အမှာစကားများ ပြောကြားကြသည်။

မွန်းလွဲပိုင်းတွင် ပြည်ထောင်စုဝန်ကြီးတိုင်းဒေသကြီးဝန်ကြီးချုပ်နှင့်ဇနီး၊ တိုင်းဒေသကြီးဝန်ကြီးများနှင့် ၎င်းတို့၏ဇနီးများ၊ အမျိုးသမီးရေးရာအဖွဲ့ချုပ်မှ နာယကများနှင့် ဥက္ကဋ္ဌ၊ အမှုဆောင်များ၊ ရန်ကုန်တိုင်းဒေသကြီး အမျိုးသမီးရေးရာအဖွဲ့ဥက္ကဋ္ဌနှင့် အဖွဲ့ဝင်များသည် အမျိုးသားဇာတ်ရုံ(ရန်ကုန်) ၌ ကျင်းပသည့် “မြန်မာအမျိုးသမီးများနေ့”ကို ဂုဏ်ပြုကြိုဆိုသောအားဖြင့် ရန်ကုန်တိုင်းဒေသကြီးအမျိုးသမီးရေးရာအဖွဲ့က ကြီးမားကျင်းပသော “ရိုးရာခေတ်ဆန်း ရှေ့သို့လမ်း ယဉ်ကျေးလှပ မေမြန်မာအလှ ဝတ်စားဆင်ယင်ထုံးဖြန့်”ပြပွဲသို့ တက်ရောက်ကြသည်။

ဦးစွာ ပြည်ထောင်စုဝန်ကြီးနှင့် တိုင်းဒေသကြီးဝန်ကြီးချုပ်တို့သည် တက်ရောက်လာကြသူများနှင့်အတူ ပြခန်းများကို လှည့်လည်ကြည့်ရှုပြီး ပြပွဲဆက်လက်တက်ရောက်၍ အမျိုးသားယဉ်ကျေးမှုနှင့်အနုပညာတက္ကသိုလ်မှ ကျောင်းသူများ၊ နိုင်ငံကျော်တေးသံရှင်များနှင့် ဖိုးချစ်ဇာတ်သဘင်တို့၏ သီဆိုကပြဖျော်ဖြေမှုများကို ကြည့်ရှုအားပေးခဲ့ကြောင်း သိရသည်။

သတင်းစဉ်

စစ်ကိုင်းတိုင်းဒေသကြီးဝန်ကြီးချုပ် ဦးကိုလေး မုံရွာမြို့ ချင်းတွင်းမြစ်တာပေါင်များ ကြံ့ခိုင်ရေးဆောင်ရွက်နေမှု ကြည့်ရှုစစ်ဆေး

မုံရွာ ဇွန် ၂၀

စစ်ကိုင်းတိုင်း ဒေသကြီးဝန်ကြီးချုပ် ဦးကိုလေးသည် တိုင်းဒေသကြီး ဝန်ကြီးများနှင့်အတူ ယနေ့နံနက်ပိုင်းတွင် မိုးရာသီ၌ ချင်းတွင်းမြစ်ရေကြီး မြင့်မူကြောင့် မုံရွာမြို့ ရေကြီးရေလျှံမှုမဖြစ်ပေါ်စေရေး၊ ရေထိခိုက်တာပေါင်များကြံ့ခိုင်မှု၊ အမြန်ရေယာဉ်များ ကြိုတင်စီမံဆောင်ရွက်ထားရှိမှု၊ ကယ်ဆယ်ရေးလုပ်ငန်းများ စတင်တိုက်လေ့ကျင့်နေမှုနှင့် ရေဝင်ရောက်နိုင်သည့်နေရာများကို သံအိတ်များဖြင့်ကာရံထားရှိမှုတို့ကို လှည့်လည်ကြည့်ရှုစစ်ဆေးသည်။ ထိုသို့ကြည့်ရှုစစ်ဆေးသည့် ဝန်ကြီးချုပ်က ချင်းတွင်းမြစ်



ရေကြီးချိန် ကာလအတွင်း သက်ဆိုင်ရာ ဌာနများအလိုက် ရှာဖွေ ကယ်ဆယ်ရေးနှင့် သက်ကယ်စွမ်းများ ပြည့်စုံ

လုံလောက်မှုရှိစေရေး၊ ရေထိခိုက်တာပေါင်များ ကြံ့ခိုင်မှုရှိစေရေး၊ စနစ်တကျ ကြိုတင်ပြင်ဆင်ဆောင်ရွက်ထားရှိရေး တို့ကို မှာကြားကာ လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

* မြစ်ကြီးနားမှ

မြစ်ကြီးနားမြို့ တပ်ကုန်းရပ်ကွက်အတွင်းရှိ ဇေယျာမင်း စက်သုံးဆီအရောင်းဆိုင်၌ တပ်ကုန်းရပ်ကွက်၊ နောင်နန်းရပ်ကွက်နှင့် မန်ခိန်ရပ်ကွက်များအတွင်းရှိ တောင်သူများအတွက် တစ်ဧကလျှင် နှစ်ဂါလန်နှုန်းဖြင့် တစ်ဂါလန်လျှင် ငွေကျပ် ၂၁၄၆၀ နှုန်းဖြင့် ရောင်းချပေးခဲ့သည်။ အလားတူ စက်သုံးဆီများအား သက်သာသောဈေးနှုန်းဖြင့် ရောင်းချပေးခြင်းကို မြစ်ကြီးနားမြို့ မြို့သစ်ကြီးရပ်ကွက် TOP စက်သုံးဆီအရောင်းဆိုင်၌လည်းကောင်း၊ ရွှေပြည်သာရပ်ကွက် ရတိုက်တန် စက်သုံးဆီအရောင်းဆိုင်၌လည်းကောင်း တောင်သူများ၏ စိုက်ဧကပေါင်း ၄၀၀ နီးပါးအတွက် လီတာပေါင်း ၃၆၀၀ ကျော် ရောင်းချပေးခဲ့ခြင်းဖြစ်ပြီး တောင်သူများ၏ လိုအပ်ချက်အရ တင်ပြတောင်းခံလာပါက နေ့စဉ်ရောင်းချပေးနိုင်ရေး စီစဉ်ဆောင်ရွက်ပေးသွားမည်ဖြစ်ကြောင်း သိရသည်။

ပြည်နယ်(ပြန်/ဆက်)

☐ မောတောင်မှ

ထိုသို့ ဆောင်ရွက်ခြင်းဖြင့် ဆေးရုံပတ်ဝန်းကျင် သန့်ရှင်းသာယာစေရေး၊ ရောဂါဖြစ်ပွားမှု လျော့နည်းစေရေးနှင့် ပြည်သူများအတွက် ကျန်းမာရေးဝန်ဆောင်မှုများ အမြန်ဆုံး ပြန်လည်ပေးအပ်နိုင်ရေးအတွက် အထောက်အကူပြုစေရန် ရည်ရွယ်ဆောင်ရွက်ခြင်းဖြစ်ကြောင်း သိရသည်။

မြို့နယ်(ပြန်/ဆက်)



ပြင်ဦးလွင်မြို့နယ်၌ နိုင်ငံသားစိစစ်ရေးကတ်နှင့် UID ကတ်များ ကွင်းဆင်းဆောင်ရွက်

ပြင်ဦးလွင် ဇွန် ၂၀

မန္တလေးတိုင်းဒေသကြီး ပြင်ဦးလွင်မြို့နယ်တွင် ကျောင်းသားကျောင်းသူများအား နိုင်ငံသားစိစစ်ရေးကတ်နှင့် UID ကတ်များထုတ်ပေးခြင်းကို ဇွန် ၁၈ ရက်က ရပ်ကွက်ကြီး(၁၇) အနီးစခန်း အခြေခံပညာအထက်တန်းကျောင်း၌ ကွင်းဆင်းဆောင်ရွက်ပေးသည်။

ပြင်ဦးလွင်မြို့နယ်လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန မြို့နယ်ဦးစီးမှူး ဦးထင်လတ် ဦးဆောင်၍ ဒုတိယလဝကမှူး ဒေါ်မျိုးမျိုးစိုးနှင့်အဖွဲ့က ကျောင်းသား ကျောင်းသူ စုစုပေါင်း ၂၀၄ ဦးအား နိုင်ငံသားစိစစ်ရေးကတ်နှင့် UID ကတ်ထုတ်ပေးခြင်းများ ဆောင်ရွက်ပေးခဲ့ကြောင်း သိရသည်။

ခရိုင်(ပြန်/ဆက်)

အခြေခံတိုင်းရင်းဆေးပညာပေးသင်တန်းဖွင့်

ပုသိမ် ဇွန် ၂၀

ဧရာဝတီတိုင်းဒေသကြီး ပုသိမ်မြို့၌ အခြေခံတိုင်းရင်းဆေးပညာပေးသင်တန်း ဖွင့်ပွဲအခမ်းအနားကို ဇွန် ၁၉ ရက်က ဧရာရွှေဝါခန်းမ၌ ကျင်းပသည်။

အခမ်းအနားတွင် ဧရာဝတီတိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့နာယကနှင့် ဥက္ကဋ္ဌတို့က အမှာစကားပြောကြားပြီး တိုင်းဒေသကြီး တိုင်းရင်းဆေးပညာဦးစီးဌာနမှူးက သင်တန်းဖွင့်လှစ်ခြင်းနှင့်ပတ်သက်၍ ရှင်းလင်းသည်။ တိုင်းဒေသကြီး မိခင်နှင့်ကလေးစောင့်ရှောက်မှု ကြီးကြပ်ရေးအဖွဲ့နာယကက တိုင်းဒေသကြီး တိုင်းရင်းဆေးပညာဦးစီးဌာနသို့ ဆေးဖက်ဝင်အပ်များ ပေးအပ်ခဲ့သည်။ အဆိုပါသင်တန်းကို ဇွန် ၁၉ ရက်မှ ၂၁ ရက်အထိ သင်ကြားပို့ချသွားမည်ဖြစ်ကြောင်း သိရသည်။



၉၂၀၂၆ မှ

ပြိုင်ပွဲကို စုစုပေါင်း အတန်းတန်း ထည့်သွင်းကျင်းပမည်ဖြစ်သည်။ ပြိုင်ပွဲတွင် အသက်(၂၁)နှစ်အောက် သက်ငယ်တန်း ကာယဗလမောင်ပြိုင်ပွဲ၊ အသက်(၄၅)နှစ်နှင့်အထက် သက်ကြီးတန်း ကာယဗလမောင်ပြိုင်ပွဲ၊ အမျိုးသားကာယဗလပြိုင်ပွဲ ၆၀ ကီလိုတန်ပြိုင်ပွဲ၊ ၇၀ ကီလိုတန်ပြိုင်ပွဲ၊ ၈၀ ကီလိုနှင့် အထက်တန်းပြိုင်ပွဲများ၊ Men's Athletic Physique (open)ပြိုင်ပွဲ၊ Men's Sports Physique (open)ပြိုင်ပွဲ၊ Women's Athletic Physique (open)ပြိုင်ပွဲ၊ Women's Model Physique (open)ပြိုင်ပွဲများပါဝင်မည်ဖြစ်သည်။ ပြိုင်ပွဲသို့ ၂၀၂၆ ခုနှစ် နိုင်ငံတကာပြိုင်ပွဲများတွင် ပထမ၊ ဒုတိယနှင့် တတိယဆုရရှိထားသူများမှအပ မည်သူမဆိုပါဝင်ယှဉ်ပြိုင်နိုင်ပြီး ငွေသားဆုနှင့် ဆုတံဆိပ်များ ပေးအပ်ချီးမြှင့်သွားမည်ဖြစ်ကြောင်း သိရသည်။

ဗလ

၂၀၂၆ ခုနှစ် အိုလံပစ်နေ့အထိမ်းအမှတ် ဂူရှူး(ထောက်လှ)ဖိတ်ခေါ်ပြိုင်ပွဲ ဖွင့်ပွဲကျင်းပ

နေပြည်တော် ဇွန် ၂၀

အားကစားရေးရာဝန်ကြီးဌာန မြန်မာနိုင်ငံ အိုလံပစ်ကော်မတီ၊ မန္တလေးတိုင်းဒေသကြီးအစိုးရအဖွဲ့နှင့် မြန်မာနိုင်ငံဂူရှူးအဖွဲ့ချုပ်တို့ ပူးပေါင်းဆောင်ရွက်မှုဖြင့် ၂၀၂၆ ခုနှစ် အိုလံပစ်နေ့အထိမ်းအမှတ် ဂူရှူး(ထောက်လှ) ဖိတ်ခေါ်ပြိုင်ပွဲ ဖွင့်ပွဲကို ယနေ့နံနက်ပိုင်းတွင် မန္တလေးတိုင်းဒေသကြီး ဗထူးအားကစားရုံ၌ကျင်းပရာ မြန်မာနိုင်ငံအိုလံပစ်ကော်မတီဥက္ကဋ္ဌ အားကစားရေးရာဝန်ကြီးဌာနပြည်ထောင်စုဝန်ကြီး ဦးခွဲမြင့်ထွန်း၊ မန္တလေးတိုင်းဒေသကြီးဝန်ကြီးချုပ် ဦးမျိုးအောင်၊ လွှတ်တော်ဥက္ကဋ္ဌ ဦးအောင်ကျော်စိုး၊ တိုင်းဒေသကြီးဝန်ကြီးများ၊ မြန်မာနိုင်ငံဆိုင်ရာတရုတ်သံရုံးကောင်စီဝန်ချုပ်၊ အားကစားနှင့်ကာယပညာဦးစီးဌာနနှင့် မြန်မာနိုင်ငံဂူရှူးအဖွဲ့ချုပ်တို့မှ တာဝန်ရှိသူများ တက်ရောက်ကြသည်။

ဖွင့်ပွဲတွင် ပြည်ထောင်စုဝန်ကြီးက အဖွင့်အမှာစကားပြောကြားပြီး ၂၀၂၆ ခုနှစ် အိုလံပစ်နေ့အထိမ်းအမှတ် ဂူရှူး(ထောက်လှ) ဖိတ်ခေါ်



ပြိုင်ပွဲကို ဖွင့်လှစ်ပေးသည်။

ထို့နောက် မန္တလေးတိုင်းဒေသကြီး ချမ်းမြသာစည်မြို့နယ်ရှိ အားကစားနှင့် ကာယပညာသိပ္ပံ (မန္တလေး)၌ စာသင်ဆောင်များနှင့် အားကစားနှင့် ကာယပညာသိပ္ပံရုံး အသစ်တည်ဆောက်နေမှုကို လှည့်လည်ကြည့်ရှုပြီး အစည်းအဝေးခန်းမ၌ အားကစားနှင့် ကာယပညာဦးစီးဌာနနှင့် အားကစားနှင့် ကာယပညာသိပ္ပံ(မန္တလေး)တို့မှ ဝန်ထမ်းများနှင့် တွေ့ဆုံ

အမှာစကားပြောကြားသည်။

ဆက်လက်၍ မန္တလေးတိုင်းဒေသကြီးအောင်မြေသာစည်မြို့နယ် အောင်မြေမန္တလာအားကစားကွင်း၌ Football for School အစီအစဉ်ဖြင့် အခြေခံဘောလုံးနည်းစနစ်များ၊ အခြေခံပြေးခုန်ပစ် နည်းစနစ်များနှင့် တိုက်ကွမ်ဒိုအားကစား အခြေခံနည်းစနစ်များ လေ့ကျင့်သင်ကြားပေးမှုကို လှည့်လည်ကြည့်ရှုအားပေးခဲ့ကြောင်း သိရသည်။ သတင်းစဉ်

ရည်တူမျှော်ဆောင် နှစ်ပြည်ထောင်အကျိုး

- ✧ အိမ်နီးနားချင်း၊ ချစ်ကြည်ခြင်းကို ရင်းရင်းနှီးနှီး ပြခဲ့ပြီ။
- ✧ ပေါက်ဖော် ဆွေမျိုး၊ နှစ်ပြည်အကျိုးကို သယ်ပိုး ဆောင်ရွက် နိုင်ခဲ့ပြီ။
- ✧ အေးအတူ ပူအမျှ အတူတကွ ရပ်တည် ခိုင်ကျည် စိတ်ထား၊ မကျွမ်းဘဲ မိသားစု စိတ်၊ မိတ်ဆွေ စိတ်ဖြင့် ပုံရိပ်စုံစွာ၊ မင်္ဂလာတို့ နှစ်ဖြာ အကျိုး၊ ဂုဏ်ရှိန် တိုးအောင် ဆတိုး မြှင့်တင် နိုင်စေသော်။

အေးအတူ ပူအမျှ

အတူတကွ ရပ်တည်

ခိုင်ကျည် စိတ်ထား၊ မကျွမ်းဘဲ

မိသားစု စိတ်၊ မိတ်ဆွေ စိတ်ဖြင့်

ပုံရိပ်စုံစွာ၊ မင်္ဂလာတို့

နှစ်ဖြာ အကျိုး၊ ဂုဏ်ရှိန် တိုးအောင်

ဆတိုး မြှင့်တင် နိုင်စေသော်။

ရွှေလမ်း၊ ငွေလမ်း၊ သာစေသော်။

ဆွေမျိုးပေါက်ဖော် အကြည်တော်။ ။

မျိုးမြတ်မြတ်မြင့်မောင်

(နိုင်ငံတော်သမ္မတကြီး၏ တရုတ်ပြည်သူ့ သမ္မတနိုင်ငံသို့ သွားရောက်ခဲ့သည့် နိုင်ငံတော်အဆင့် ချစ်ကြည်ရေးခရီးစဉ်ကို ဂုဏ်ပြုလျက်...)

ဒုတိယဝန်ကြီး ဒေါက်တာသန့်ဇော်လွင် ပုသိမ်ကြီးလူငယ်သင်တန်းကျောင်း ကြည့်ရှုစစ်ဆေး



နေပြည်တော် ဇွန် ၂၀

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဒေါက်တာသန့်ဇော်လွင်သည် ယနေ့နံနက်ပိုင်းတွင် မန္တလေးတိုင်းဒေသကြီး ပုသိမ်ကြီးမြို့နယ်ရှိ ပုသိမ်ကြီးလူငယ်သင်တန်းကျောင်းကို သွားရောက်ကြည့်ရှုစစ်ဆေးသည်။ ထိုသို့ကြည့်ရှုစဉ် ဒုတိယဝန်ကြီးက

မန္တလေးတိုင်းဒေသကြီး ပုသိမ်ကြီးမြို့နယ်ရှိ ပုသိမ်ကြီးလူငယ်သင်တန်းကျောင်းကို သွားရောက်ကြည့်ရှုစစ်ဆေးသည်။ ထိုသို့ကြည့်ရှုစဉ် ဒုတိယဝန်ကြီးက

အသက် (၁၈) နှစ်အောက်ကလေးများကို လက်ခံထားသဖြင့် ကလေးသူငယ်အခွင့်အရေးဆိုင်ရာ ဥပဒေပါ အခြေခံအခွင့်အရေးများဖြစ်သော အသက်ရှင်သန်ခွင့်၊ ဖွံ့ဖြိုးတိုးတက်ခွင့်၊ ကာကွယ်စောင့်ရှောက်ခံခွင့်၊ ပါဝင်ဆောင်ရွက်ခွင့်နှင့် ပညာရေး၊ ကျန်းမာရေးအခွင့်အရေးများ ရရှိရေးဆောင်ရွက်ပေးရန်၊ ကလေးသူငယ်တရားရုံးများက စေလွှတ်လိုက်သည့် ကလေးများဖြစ်သဖြင့် ပတ်ဝန်းကျင်အခြေအနေ၊ အကျင့်စာရိတ္တ၊ ပါသနာထုံမှုနှင့် ပေါင်းသင်းဆက်ဆံမှုများကိုအခြေခံပြီး လိုအပ်သော စိတ်ပိုင်းဆိုင်ရာ ပြုပြင်ပြောင်းလဲမှုများ ရှိလာအောင် လူမှုဝန်ထမ်းနည်းစနစ်များဖြင့် ဆောင်ရွက်ပေးရန် မှာကြားခဲ့ကြောင်း သိရသည်။ သတင်းစဉ်



တောင်ကြီးမြို့၌ တောင်သူပညာပေးကွင်းသရုပ်ပြပွဲ ကျင်းပ

တောင်ကြီး ဇွန် ၂၀

ကြံစိုက်တောင်သူများ ဓာတ်မြေဩဇာသုံးစွဲမှုလျှော့ချ၍ သဘာဝမြေဩဇာနှင့် မြေပြုပြင်မြေဩဇာများ စနစ်တကျတွဲဖက်အသုံးပြုခြင်းဆိုင်ရာ တောင်သူပညာပေး ကွင်းသရုပ်ပြပွဲကို ဇွန် ၁၇ ရက် နံနက်ပိုင်းက ရှမ်းပြည်နယ်(တောင်ပိုင်း)၊ တောင်ကြီးမြို့နယ် ကြံသီးနံမျိုးသန်မြဲ (ကျောက်နီ)မြို့၌ ကျင်းပသည်။

ဦးစွာ ရှမ်းပြည်နယ်စိုက်ပျိုးရေးဦးစီးဌာနမှ တာဝန်ရှိသူများက ဓာတ်မြေဩဇာများကို အလွန်အကျွံသုံးစွဲခြင်းဖြင့် မြေဆီလွှာ၏ရုပ်လက်သတ္တိများ၊ ဓာတ်ဂုဏ်သတ္တိများလျော့နည်းလာခြင်း၊ ကုန်ကျစရိတ်များမြင့်၊ ပတ်ဝန်းကျင်ထိခိုက်ညစ်ညမ်းခြင်းများကြောင့် ဓာတ်မြေဩဇာသုံးစွဲမှုကိုလျှော့ချပြီး သဘာဝမြေဆွေးများ စနစ်တကျတွဲဖက်အသုံးပြုသင့်ကြောင်း ရှင်းလင်းပြောကြားသည်။

အဆိုပါ တောင်သူနည်းပညာပေးကွင်းသရုပ်ပြပွဲသို့ ရှမ်းပြည်နယ်စိုက်ပျိုးရေးဦးစီးဌာနမှ ဝန်ထမ်း ၂၅ ဦး တိမ်ဖြူတောင်ကြံစိုက်ပျိုးရေးကုမ္ပဏီမှ ကိုဦး၊ တောင်ကြီးမြို့နယ်၊ ညောင်ရွှေမြို့နယ်၊ ဆီဆိုင်မြို့နယ်တို့မှ ကြံစိုက်တောင်သူ ၄၇ ဦး စိတ်ပါဝင်စားစွာ လေ့လာဆွေးနွေးခဲ့ကြကြောင်း သိရသည်။ ခရိုင်(ပြန်/ဆက်)

သာပေါင်း ဇွန် ၂၀

ဧရာဝတီ တိုင်းဒေသကြီး သာပေါင်းမြို့နယ် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနက ကြီးမှူး၍ သဘာဝဘေးအန္တရာယ်ဆိုင်ရာ စီမံခန့်ခွဲမှုအခြေခံသင်တန်း (၁/၂၀၂၆)ကို ဇွန် ၁၇ ရက်က အထွေထွေအုပ်ချုပ်ရေးဦးစီးဌာန ပြည်အေးခန်းမ၌ ဖွင့်လှစ်သည်။

ဦးစွာ ဧရာဝတီတိုင်းဒေသကြီးဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြားရေးမှူး

သာပေါင်းမြို့နယ်၌ သဘာဝဘေးအန္တရာယ်ဆိုင်ရာ စီမံခန့်ခွဲမှုအခြေခံသင်တန်းဖွင့်

ဦးမင်းသိန်းက သင်တန်းဖွင့်လှစ်ခြင်း၏ ရည်ရွယ်ချက်များကို ရှင်းလင်းပြောကြားပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းဇော်ထိုက်က သင်တန်းဖွင့် အမှာစကားပြောကြားသည်။ ထို့နောက် သင်တန်းသား သင်တန်းသူ ၃၀ တို့အားသင်ထောက်ကူပစ္စည်းများ ပေးအပ်ခဲ့ကြောင်း သိရသည်။ သာပေါင်း(ပြန်/ဆက်)



ဧရာဝတီတိုင်းဒေသကြီး ကျောင်းကုန်းမြို့ အခြေခံပညာအထက်တန်းကျောင်း(ခွဲ)အောက်ပိုင်းကျောင်း၌ ဇွန် ၁၇ ရက်တွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးကိုကိုဦး၊ မြို့နယ်ပညာရေးမှူး ဦးကျော်လှိုင်နှင့် မြို့နယ်လူဝင်မှုကြီးပွား ဦးစော်မင်းဦးတို့က ကျောင်းသား ကျောင်းသူများအား နိုင်ငံသားစိစစ်ရေးကတ်နှင့် UID ကတ်များ ပေးအပ်စဉ်။ ဝင်းကြိုင်(ပြန်/ဆက်)

ပဲခူးတိုင်းဒေသကြီး ပေါင်းတည်မြို့နယ် ရွာပုလဲကျေးရွာအုပ်စု ထိပ်ပေါက်ကုန်းကျေးရွာပိုင် သုည ဒသေ ၂၉ ဧက အကျယ်မြေ နေရာ၌ သစ်ပင်စိုက်ပွဲ ကျင်းပရာ ဒုတိယမြို့နယ်အုပ်ချုပ်ရေးမှူး ဦးအာကာစိုးနှင့်တာဝန်ရှိသူများ၊ ဆရာ ဆရာမများ၊ ကျောင်းသား ကျောင်းသူများ၊ ဒေသခံပြည်သူများ စုပေါင်းစိုက်ပျိုးစဉ်။ ပေါင်းတည်(ပြန်/ဆက်)



မြန်မာ-တရုတ် ချစ်ကြည်ရင်းနှီးမှု (၇၆)နှစ်ကာလမှသည် နှစ်ပေါင်းထောင်ချီ

(ယမန်နေ့မှအဆက်)

မြန်မာနိုင်ငံသည် တရုတ်နိုင်ငံ၏ မဟာဗျူဟာနှင့် စီးပွားရေးတိုးတက်မှု အလားအလာများအတွက် အိန္ဒိယ သမုဒ္ဒရာထွက်ပေါက်သို့ ဆက်သွယ် ချိတ်ဆက်ပေးထားသည့် ပေါင်းကူး တံတားသဖွယ်ဖြစ်သည်။ ပထဝီအနေ အထားအရ မြန်မာနိုင်ငံသည် တရုတ် နိုင်ငံ၏ ရပ်ဝန်းနှင့် ပိုင်းလမ်းမကြီး (Belt and Road Initiatives - BRI) စီမံကိန်း နှင့် မြန်မာ-တရုတ်စီးပွားရေးစင်္ကြံ (CEEC) တွင် မဟာဗျူဟာမြောက် ဝင်ပေါက် (Strategic Gateway) အိန္ဒိယ သမုဒ္ဒရာထွက်ပေါက်ကို ဖန်တီးပေးနိုင် မည့်နေရာတစ်ခုဖြစ်သည်။ မြန်မာနိုင်ငံ သည် တရုတ်နိုင်ငံ၏ အိမ်နီးချင်းနိုင်ငံ တစ်နိုင်ငံဖြစ်ရုံမျှမက အာဆီယံနိုင်ငံများ တွင် အိန္ဒိယသမုဒ္ဒရာထွက်ပေါက်လမ်း ကြောင်း အတိုဆုံးပေးနိုင်သောနိုင်ငံ ဖြစ်သည်။ နိုင်ငံတော်သမ္မတနှင့်အဖွဲ့ တရုတ်နိုင်ငံသို့ ရောက်ရှိလာချိန်တွင် တရုတ်နိုင်ငံက အကောင်အထည်ဖော် လျက်ရှိသည့် ရပ်ဝန်းနှင့်ပိုင်းလမ်းမကြီး စီမံကိန်း၏စီးပွားရေးဖွံ့ဖြိုးမှု အရှိန်အဟုန် မြှင့်တင်ရေးတွင် မြန်မာနိုင်ငံလည်း ပါဝင်မည့်အခွင့်အလမ်းသစ်များ ပေါ်ထွက် လာသည်။

အဆိုပါအခွင့်အလမ်းသစ်မှာ ၂၀၂၆ ခုနှစ်မှ ၂၀၃၀ ပြည့်နှစ်အထိ ငါးနှစ် တာကာလအတွင်း တရုတ်နိုင်ငံမှ မြန်မာ နိုင်ငံသို့ နိုင်ငံခြားရင်းနှီးမြှုပ်နှံမှုပမာဏ



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ဝင်များ၊ မြန်မာ-တရုတ် ရင်းနှီးမြှုပ်နှံမှုနှင့် ကုန်သွယ်မှုမြှင့်တင်ရေးအသင်း(MCITP) မှ တာဝန်ရှိသူများနှင့် အဖွဲ့ဝင်များ ဇွန် ၁၈ ရက်က Myanmar-China Investment and Trade Networking Summit (MCITP-2026) Shanghai ပွင့်ပွဲအထိမ်းအမှတ် စုပေါင်းမှတ်တမ်းတင် ဓာတ်ပုံရိုက်စဉ်။

ပြောကြားခဲ့သည်။

အလားအလာကောင်းများ

အခမ်းအနားတွင် နိုင်ငံတော်သမ္မတ က “ယခုခရီးစဉ်သည် တရုတ်နိုင်ငံ၏ “Belt and Road Initiatives” စီမံကိန်း၊ မြန်မာ-တရုတ် စီးပွားရေးစင်္ကြံစီမံကိန်း များ၊ ဒေသတွင်း ဘက်စုံစီးပွားရေး ပူးပေါင်းဆောင်ရွက်မှု (RCEP) တို့မှ

လုပ်ငန်းရှင်များနှင့် မိမိတို့မြန်မာနိုင်ငံမှ လုပ်ငန်းရှင်များ အတွက်ကုန်ပို့ပေးနိုင် ဆောင်ရွက်နိုင်မည့် အခွင့်အလမ်းများ ရှာဖွေဖော်ထုတ်နိုင်ရန်လည်း ဖြစ်ပါ ကြောင်း၊ ရှန်ဟိုင်းအပါအဝင် တရုတ် နိုင်ငံ၏ ဈေးကွက်လိုအပ်ချက်အရ မြန်မာနိုင်ငံမှ အရည်အသွေးမြင့်ကုန်စည် များဖြစ်သည့် ဆန်၊ ပဲ၊ ပြောင်း၊ သစ်သီး ဝတ်တို့ကို ပိုမိုထိရောက်စွာ ကုန်သွယ်မှု လမ်းကြောင်းများ ပိုမိုပွင့်လန်းလာစေရန် နှင့် ဒီဂျစ်တယ်စီးပွားရေး (Digital Economy)၊ အီလက်ထရွန်းနစ်ကုန်သွယ် မှု (E-commerce) နှင့် ဆန်းသစ်တီထွင်မှု (Innovation) အပိုင်းများတွင် ရှန်ဟိုင်း ၏ အဆင့်မြင့်နည်းပညာကုမ္ပဏီများနှင့် ပူးပေါင်းပြီး မြန်မာနည်းပညာကဏ္ဍမှာ ဖွံ့ဖြိုးရေးအတွက် အလားအလာကောင်း များ ဖော်ထုတ်နိုင်ရေးအတွက်လည်း ရည်ရွယ်ပါကြောင်း” ပြောကြားခဲ့သည်။

လာရောက်ရင်းနှီးမြှုပ်နှံမှု

မြန်မာနိုင်ငံသည် သဘာဝတည်နေရာအရ ကမ္ဘာ့လူဦးရေအများဆုံး အိန္ဒိယနိုင်ငံ၊ တရုတ်နိုင်ငံ၊ လူဦးရေ များပြားသည့် ဘင်္ဂလားဒေ့ရှ်နိုင်ငံတို့ အကြား ကြီးမားသည့်ဈေးကွက်နှင့် လျင်မြန်စွာတိုးတက်နေသည့် အာဆီယံ ဒေသတွင်း၏ အချက်အချာကုသလုပ်ငန်း နေရာတွင်တည်ရှိနေသည်။ ထို့ပြင် စိုက်ပျိုးရေးလုပ်ငန်းများ ဆောင်ရွက်နိုင် သည့် တော၊ တောင်၊ ရေ၊ မြေ၊ ရာသီဥတု ရှိပြီး အရှေ့တောင်အာရှဒေသတွင် လယ်ယာမြေ အများဆုံးပိုင်ဆိုင်သည့် နိုင်ငံဖြစ်သည်။ ထိုကဲ့သို့ စိုက်ပျိုးရေးမြို့ နေ အခြေခံကောင်းများကိုအသုံးပြုပြီး စိုက်ပျိုးရေးအခြေခံ စက်မှုနိုင်ငံဖြစ်စေ ရေး မူဝါဒချမှတ်ဆောင်ရွက်နေသည်။ လက်ရှိတွင် မြန်မာနိုင်ငံစိုက်ပျိုးရေး၏ အထွက်နှုန်းမြင့်မားရန် လိုအပ်ချက်များ ရှိနေဆဲဖြစ်သည်။ တရုတ်နိုင်ငံသည် စားသောက်ကုန်ထုတ်လုပ်မှု နည်းပညာ မြှင့်တင်ရေး၊ ဈေးကွက်အရွယ်အစား ကြီးမားသည့်၊ တရုတ်လုပ်ငန်းရှင်များ အနေဖြင့် မြန်မာနိုင်ငံ၏ စိုက်ပျိုးရေး၊ မွေးမြူရေးကဏ္ဍတွင် ဖက်စပ်ရင်းနှီး မြှုပ်နှံမှုများ ဆောင်ရွက်ခြင်းဖြင့်

နှစ်နိုင်ငံအကျိုးရှိစေမည့် Value Chain ကို ဖန်တီးနိုင်မည်ဖြစ်သည်။ ထို့ပြင် မြန်မာနိုင်ငံတွင် ဆေးဝါးနှင့် ဆေး ပစ္စည်းကိရိယာများကို ပြည်ပမှတင်သွင်း လျက်ရှိရာ ဆေးပစ္စည်းကိရိယာ ထုတ်လုပ်မှုတွင် ကမ္ဘာ့ထိပ်တန်းနိုင်ငံ ဖြစ်သည့် တရုတ်နိုင်ငံအနေဖြင့် ဆေးပစ္စည်းကိရိယာ ထုတ်လုပ်မှုနှင့် ကျန်းမာရေးဝန်ဆောင်မှုလုပ်ငန်းများ တွင် လာရောက်ရင်းနှီးမြှုပ်နှံနိုင်သည့် အခြေအနေများကို နိုင်ငံတော်သမ္မတက ရှင်းလင်းပြောကြားဖော်ပြခဲ့သည်။

တရုတ်နိုင်ငံက ဦးစီးဆောင်ရွက်နေ သည့် ရပ်ဝန်းနှင့် ပိုင်းလမ်းမစီမံကိန်းတွင် မြန်မာနိုင်ငံအနေဖြင့်လည်း ပါဝင် ဆောင်ရွက်လျက်ရှိသည်။ အဓိကအား ဖြင့် ကုန်းလမ်းနှင့်ရေလမ်းနှစ်မျိုး အသုံး ပြုနိုင်သည့် ဘင်္ဂလားဒေ့ရှ်-တရုတ်- အိန္ဒိယ-မြန်မာ(BCIM) စီးပွားရေးစင်္ကြံ နှင့် တရုတ်-အင်ဒိုချိုင်းနားကျွန်းဆွယ် စီးပွားရေးစင်္ကြံတို့တွင် ပါဝင်ပတ်သက် လျက်ရှိသည်။ အဆိုပါစီမံကိန်းအောက် တွင် နှစ်နိုင်ငံအကျိုးကျေးဇူးများစွာ ရရှိစေနိုင်မည့် တရုတ်-မြန်မာ စီးပွားရေး စင်္ကြံ (China-Myanmar Economic Corridor - CMEC)ကို တည်ထောင် ဆောင်ရွက်လျက်ရှိပြီး CMEC ၏ အဓိကကျသည့် အစိတ်အပိုင်းဖြစ်သည့် ကျောက်ဖြူ အထူးစီးပွားရေးဇုန်နှင့် ရေနက်ဆိပ်ကမ်း စီမံကိန်းကိုလည်း အကောင်အထည်ဖော်ဆောင်ရွက်လျက် ရှိသည်။ ထို့ကြောင့် အဆိုပါစီးပွားရေး စင်္ကြံတစ်လျှောက် အထူးစီးပွားရေးဇုန် များ (SEZs)၊ စက်မှုဇုန်များနှင့် ထောက်ပံ့ ပို့ဆောင်ရေး အခြေခံအဆောက်အအုံ (Logistics Hubs) များတွင် ရင်းနှီးမြှုပ်နှံ ရန်အခွင့်အလမ်းကောင်းများရှိနေသည်။

ပူးပေါင်းဆောင်ရွက်ရန်ဖိတ်ခေါ်

မြန်မာနိုင်ငံသည် ရေနံနှင့်ဓာတ်ငွေ့ ထွက်ရှိသည့် နိုင်ငံဖြစ်သော်လည်း ရေနံ နှင့်ဓာတ်ငွေ့ထုတ်လုပ်သည့် အဆင့်မြင့် နည်းပညာ လိုအပ်ချက်ရှိသည်။ လောလောဆယ်နှင့် ရေနံထွက်ပစ္စည်းများကို ပြည်ပမှ အမြောက်အမြား တင်သွင်း လျက်ရှိသည်။ တရုတ်နိုင်ငံသည် စွမ်းအင်သစ်ထုတ်လုပ်မှုတွင် အောင်မြင်

မောင်ငြိမ်းအေး

သည့် ကမ္ဘာ့ထိပ်တန်းနိုင်ငံဖြစ်သည်။ မြန်မာနိုင်ငံအနေဖြင့် လျှပ်စစ်စွမ်းအား မူဝါဒ၊ လျှပ်စစ်မော်တော်ယာဉ်ဖွံ့ဖြိုးရေး မူဝါဒများချမှတ်ကာ သဘာဝပတ်ဝန်း ကျင်ထိန်းသိမ်းသည့် စင်္ကြံမပြတ် ဖွံ့ဖြိုးတိုးတက်မှုကို အားပေးဖော်ဆောင် လျက်ရှိသည်။ ထို့ကြောင့် နိုင်ငံတော် သမ္မတက အခွင့်အလမ်းများစွာရှိသည့် ပြည်မြို့မြို့စွမ်းအင်ထုတ်လုပ်ခြင်း၊ လျှပ်စစ် မော်တော်ယာဉ် ထုတ်လုပ်ခြင်းလုပ်ငန်း များနှင့် ရေနံသန့်စင်ထုတ်လုပ်ခြင်း၊ ရေနံထွက်ပစ္စည်း ထုတ်လုပ်ခြင်းလုပ်ငန်း များတွင် ပူးပေါင်းဆောင်ရွက်ရန် တရုတ် ရင်းနှီးမြှုပ်နှံသူများကို ဖိတ်ခေါ်ခဲ့သည်။

မြန်မာနိုင်ငံတွင် လျှပ်စစ်သုံးယာဉ် များ(EV) တိုးတက်အသုံးပြုနိုင်ရေး အတွက် လျှပ်စစ်သုံးယာဉ်နှင့် ဆက်စပ် လုပ်ငန်းများ ဖွံ့ဖြိုးတိုးတက်ရေးမူဝါဒ (EV Policy)ကို ထုတ်ပြန်ထားသည်။ ဘက်ထရီလျှပ်စစ်သုံးယာဉ်နှင့် ဆက်စပ် ပစ္စည်းများဖြစ်သည့် EV Chargers Spare Parts နှင့် Battery တို့ကို ရာခိုင်နှုန်း အချိုးအလျှင် အကောက်ခွန်နှုန်းများ လျော့ချပေးထားသည်။ မြန်မာနိုင်ငံ တွင် ပြန်လည်ပြည့်ဖြိုးမြွှမ်းအင် ထုတ်လုပ်မှုကို အားပေးလျက်ရှိသည်။ နေရောင်ခြည်စွမ်းအင်သုံး လျှပ်စစ် ထုတ်လုပ်ရေးလုပ်ငန်းများ ဆောင်ရွက် လျက်ရှိသည်။ ပြန်လည်ပြည့်ဖြိုးမြွှမ်းအင်သုံးလျှပ်စစ်ဓာတ်အား ထုတ်လုပ် ခြင်းတွင်လည်း အခွန်ကင်းလွတ်ခွင့်၊ သက်သာခွင့်များကိုလည်း ပေးထား သည်။ လျှပ်စစ်သုံးအများပြည်သူ သယ်ယူပို့ဆောင်ရေးဝန်ဆောင်မှုများ (Electric Public Transportation Services)၊ လျှပ်စစ်တက္ကစီနှင့် ကုန်စည် ပို့ဆောင်ရေးလုပ်ငန်းများ (Electric Taxi & Cargo Logistics Services)နှင့် လေအားအသုံးပြုသည့်ပြန်လည်ပြည့်ဖြိုး မြွှမ်းအင်သုံး လျှပ်စစ်ဓာတ်အား ထုတ်လုပ်ခြင်းနှင့် ဖြန့်ဖြူးခြင်းလုပ်ငန်း များတွင် လာရောက်ရင်းနှီးမြှုပ်နှံနိုင်ရန် နိုင်ငံတော်သမ္မတက ဖိတ်ခေါ်ခဲ့သည်။

အားပေးဆောင်ရွက်လျက်ရှိ မြန်မာနိုင်ငံအနေဖြင့် စွမ်းအင် ဆိုင်ရာ အခြေခံအဆောက်အအုံရင်းနှီး မြှုပ်နှံမှုများကို အလေးထားဖိတ်ခေါ် လျက်ရှိသလို စိုက်ပျိုးရေး၊ မွေးမြူရေးနှင့် လယ်ယာအခြေခံ ကုန်ထုတ်လုပ်မှု လုပ်ငန်းများ၊ ပညာရေးနှင့် ကျန်းမာရေး၊ နည်းပညာနှင့် ဒီဂျစ်တယ်ဝန်ဆောင်မှု လုပ်ငန်းများကို ဦးစားပေးအခြေခံ သတ်မှတ် ဖိတ်ခေါ်လျက်ရှိသည်။ ထို့ပြင် နိုင်ငံ၏လက်ရှိလိုအပ်ချက်ကို ဖြည့်ဆည်းရန်အတွက် ဓာတ်မြေဩဇာ ထုတ်လုပ်ခြင်း၊ ဘီလပ်မြေထုတ်လုပ် ခြင်း၊ သံမဏိထုတ်လုပ်ခြင်း၊ စိုက်ပျိုးရေး နှင့် မွေးမြူရေးတန်ဖိုးမြှင့်ထုတ်ကုန် များထုတ်လုပ်ခြင်း၊ ဆေးဝါးနှင့် ဆေး ပစ္စည်းကိရိယာများ ထုတ်လုပ်ခြင်း စသည့်လုပ်ငန်းများကိုလည်း အားပေး ဖိတ်ခေါ်လျက်ရှိသည်။ ထို့ပြင် ပြည်တွင်း ထွက်ကုန်များကို အခြေခံသည့် အဆင့် မြင့်ရောက်သည့်ထုတ်လုပ်ခြင်း၊ ရော်ဘာ အခြေခံတာဝန်နှင့် စာမျက်နှာ ၇ သို့

နိုင်ငံတော်သမ္မတကြီး၏ ယခုခရီးစဉ်သည် တရုတ်နိုင်ငံ၏ “Belt and Road Initiatives” စီမံကိန်း၊ မြန်မာ-တရုတ် စီးပွားရေးစင်္ကြံစီမံကိန်း များ၊ ဒေသတွင်း ဘက်စုံစီးပွားရေးပူးပေါင်း ဆောင်ရွက်မှု (RCEP) တို့မှတစ်ဆင့် နှစ်နိုင်ငံ ပြည်သူများကို အကျိုးပြုစေမည့် ရလဒ်ကောင်းများ ပေါ်ထွက်လာခဲ့သည်။ နှစ်နိုင်ငံအပြန်အလှန် ချစ်ကြည်ရင်းနှီးမှု၊ လေးစားယုံကြည်မှုနှင့် ပူးပေါင်း ဆောင်ရွက်မှုတို့သည် နှစ်နိုင်ငံစီးပွားရေး ပူးပေါင်း ဆောင်ရွက်မှုရလမ်းအတွက် ခိုင်မာလှသည့် အခြေခံအုတ်မြစ်ကြီးတစ်ခု ဖြစ်စေခဲ့

အကောင်းမွန်ဆုံး တိုးတက်မြှင့်တင်မှုများ လာ စေရန်နှင့် မြန်မာနိုင်ငံမှ ထွက်ကုန်ပစ္စည်း များကို တရုတ်နိုင်ငံသို့ ကုန်သွယ်မှု မြှင့်တင်နိုင်ရန် ရည်ရွယ်ကျင်းပသည့် “Myanmar-China Investment and Trade Networking Summit” (MCITP- 2026) Shanghai အခမ်းအနားဖြစ်သည်။ ဖွင့်ပွဲအခမ်းအနားကို ဇွန် ၁၈ ရက်နေ့က ပိုင်းတွင် ရှန်ဟိုင်းမြို့၊ လင်းကန်အထူး ဧရိယာရှိ Radisson Collection Lingang Shanghai ဟိုတယ်၌ ကျင်းပရာ နိုင်ငံတော်သမ္မတ ဦးမင်းအောင်လှိုင် တက်ရောက်ချီးမြှင့်ပွင့်လှစ်ပြီး နှစ်နိုင်ငံ ရင်းနှီးမြှုပ်နှံမှုနှင့် ကုန်သွယ်မှု ပိုမို မြှင့်တင်နိုင်ရေးအတွက် ဆွေးနွေး

တစ်ဆင့် နှစ်နိုင်ငံပြည်သူများကို အကျိုး ပြုစေမည့် ရလဒ်များဖြစ်ပေါ်စေရေး လက်တွေ့ကျသည့် ပူးပေါင်းဆောင်ရွက် မှုများကို မြှင့်တင်ဖော်ဆောင်ရန်နှင့် မြန်မာနိုင်ငံအနေဖြင့်လည်း ဒေသတွင်း စီးပွားရေး ပူးပေါင်းဆောင်ရွက်မှုကို အရှိန်အဟုန်မြှင့်တင်ရန် လာရောက်ခြင်း ဖြစ်ကြောင်း၊ ထို့အတူ တရုတ်နိုင်ငံ၏ စီးပွားရေးအချက်အချာလည်းဖြစ်သကဲ့ သို့ ကမ္ဘာလုံးဆိုင်ရာဘဏ္ဍာရေး၊ ကုန်သွယ် မှုနှင့် နည်းပညာကဏ္ဍများတွင် ထိပ်တန်း မှ ရပ်တည်နေသည့်အပြင် ရှန်ဟိုင်းစေတော အတိုချိန်းနှင့် ရှန်ဟိုင်းဆိပ်ကမ်း၊ အဆင့် မြင့်လေဆိပ်၊ စီးရထားလမ်းကွန်ရက် များ ပိုင်ဆိုင်ထားသည့် ရှန်ဟိုင်းမြို့မှ

စာမျက်နှာ ၆ မှ

ပရိဘောဂပစ္စည်းများ ထုတ်လုပ်ခြင်း လုပ်ငန်းများကိုလည်း ဖွံ့ဖြိုးတိုးတက်လာအောင် အားပေးဆောင်ရွက်လျက်ရှိသည်။

သမ္မတကြီး ဦးဆောင်သည့် ရွေးကောက်ပွဲအစိုးရအနေဖြင့် နိုင်ငံအတွင်း စီးပွားရေးဝန်းကျင်နှင့် ရင်းနှီးမြှုပ်နှံမှုမုန်းကွပ် ပိုမိုကောင်းမွန်လာစေရေးအတွက် စီးပွားရေးဆိုင်ရာ ပြုပြင်ပြောင်းလဲမှုများကို အလေးထားဆောင်ရွက်လျက်ရှိသည်။ အထူးသဖြင့် စည်းမျဉ်း လုပ်ထုံးလုပ်နည်းများကို ပြန်လည်ဆန်းစစ်ပြီး လုပ်ငန်းစဉ်များကို ပိုမိုလွယ်ကူလျင်မြန်အောင် ဒီဂျစ်တယ်စနစ် (Digital Transformation) သို့ အသွင်ကူးပြောင်းဆောင်ရွက်လျက်ရှိပြီး မြန်မာဒီဂျစ်တယ်လမ်းပြမြေပုံ ၂၀၃၀ ကို ရေးဆွဲဖော်ဆောင်လျက်ရှိသည်။ ထို့အတူ မြန်မာနိုင်ငံအလယ်ပိုင်းတောင်ပေါ်ဒေသတွင် မြေဧရိယာ ၈၀၀၀၀ ခန့် ကျယ်ဝန်းသည့် ရတနာပုံဆိုင်ကုန်းတီးစီမံကိန်းအဖြစ် အကောင်အထည်ဖော်လျက်ရှိသည်။ မြန်မာနိုင်ငံတွင် e-commerce နှင့် ဒီဂျစ်တယ်ဝန်ဆောင်မှု အကောင်းမြှင့်တင်သည့်အတွက် တရုတ်နိုင်ငံမှ စီးပွားရေးလုပ်ငန်းရှင်များအနေဖြင့် လာရောက်ရင်းနှီးမြှုပ်နှံရန် အခွင့်အလမ်းကောင်းများပင်ဖြစ်သည်။

အထောက်အကူပြုနိုင်

ဆက်လက်၍ မြန်မာနိုင်ငံ၏စိတ်ပတ်တရုတ်နိုင်ငံမှ စီးပွားရေးလုပ်ငန်းရှင်များ မြန်မာနိုင်ငံတွင် ကုန်သွယ်မှုနှင့် ရင်းနှီးမြှုပ်နှံမှု လွယ်ကူချောမွေ့စေရေး ဆောင်ရွက်ချက်အချို့ကို နိုင်ငံတော်သမ္မတက ဖွဲ့စည်းပေးခဲ့သည်။ နှစ်နိုင်ငံအကြား ကုန်သွယ်မှုဖြင့်တင်ရန်နှင့် ပိုမိုအဆင်ပြေ ချောမွေ့စေရေးအတွက် ပင်လယ်ရေကြောင်း ကုန်သွယ်မှု သာမက နယ်စပ်ကုန်သွယ်ရေးစခန်းများ အဆင့်မြှင့်တင်နိုင်ရေးနှင့် ပြန်လည်ဖွင့်လှစ်နိုင်ရေးတို့ကိုလည်း အလေးထားဆောင်ရွက်နေကြောင်း၊ နှစ်နိုင်ငံလယ်ယာထွက်ကုန်များ ပိုမိုတင်ပို့ရောင်းချနိုင်ရေးအတွက် နှစ်နိုင်ငံအကြား SPS Protocol များ လက်မှတ်ရေးထိုးနိုင်ရေး အပြန်အလှန် ညှိနှိုင်းဆောင်ရွက်လျက်ရှိကြောင်း၊ ထို့အတူ တရုတ်နှင့် မြန်မာနှစ်နိုင်ငံအကြား ကုန်သွယ်မှုဖြင့်တင်ရန်နှင့် ကုန်စည်စီးဆင်းမှု မြန်ဆန်ချောမွေ့စေရေးအတွက် ၂၀၂၁ ခုနှစ်တွင် ယွမ်ငွေကို မြန်မာနိုင်ငံအတွင်း လိုင်စင်ရထုတ်ဖန်နှင့် ငွေလဲကောင်းတာများတွင် တရားဝင်ရောင်းဝယ်ခွင့်ပြုခဲ့ပြီး မြန်မာ-တရုတ်နယ်စပ်ဒေသတွင် မြန်မာကုန်ပစ္စည်းနှင့် တရုတ်ယွမ်ငွေကို တရားဝင် တိုက်ရိုက်ရောင်းချပေးချေခွင့်ပြုခဲ့ကြောင်း၊ ယင်းစနစ်သည် နှစ်နိုင်ငံငွေကြေးဖြစ်သည့် ယွမ်-ကျပ် တိုက်ရိုက်ငွေပေးချေဖြစ်သည့်အတွက် စရိတ်စကသက်သာစွာဖြင့်ဆောင်ရွက်နိုင်ပြီး နှစ်နိုင်ငံကုန်သွယ်မှုသာမက နှစ်နိုင်ငံ စီးပွားရေးပေါင်းဆောင်ရွက်မှုတို့အတွက် များစွာအထောက်အကူပြုနိုင်မည်ဖြစ်ကြောင်း အသိပေးရှင်းပြခဲ့သည်။

ထို့ပြင် ရင်းနှီးမြှုပ်နှံမှုများကို အကာအကွယ်ပေးနိုင်ရေးအတွက် ကုန်မမှတ်တံဆိပ် မူပိုင်ခွင့်ဥပဒေ၊ စက်မှုပစ္စည်းမူပိုင်ခွင့်ဥပဒေ၊ တီထွင်မှုမူပိုင်ခွင့်ဥပဒေနှင့် စာပေနှင့် အနုပညာမူပိုင်ခွင့်ဥပဒေ



နိုင်ငံတော်သမ္မတဦးမင်းအောင်လှိုင်အား Exhibition Center အတွင်း၌ ဇွန် ၁၈ ရက်တွင် လင်းကန်အထူးဧရိယာပတ်လုပ်ငန်းကော်မတီ ဒုတိယဥက္ကဋ္ဌ Mr. Zhao Yi Huai က လိုက်လံပြသပြီး တာဝန်ရှိသူတစ်ဦးက လင်းကန်အထူးဧရိယာပတ်လုပ်ငန်းလောကဓာတ်အမြင်များကို ရှင်းလင်းတင်ပြစဉ်။

တို့သည် ၂၀၂၄ ခုနှစ်တွင် အပြည့်အဝအသက်ဝင်လည်ပတ်နေပြီ ဖြစ်သည့် မြန်မာ-တရုတ် နှစ်နိုင်ငံအကြား ရင်းနှီးမြှုပ်နှံမှုဖြင့်တင်ရန်နှင့် အကာအကွယ်ပေးရေးဆိုင်ရာ သဘောတူစာချုပ်ချုပ်ဆိုထားကြောင်း၊ ရင်းနှီးမြှုပ်နှံမှုများကို ဖိတ်ခေါ်ရာတွင် ရေရှည်တည်တံ့မည့် ဂေဟစနစ်နှင့် စီးပွားရေးဟန်ချက်ညီမှုကိုလည်း အလေးထားဆောင်ရွက်လျက်ရှိပြီး တာဝန်ယူမှုရှိသည့် တရုတ်ရင်းနှီးမြှုပ်နှံမှု (Responsible Investment) လုပ်ငန်းများကို ပြည်တွင်းဥပဒေ၊ လုပ်ထုံးလုပ်နည်းများနှင့်အညီ အကာအကွယ်ပေးမည်ဖြစ်ကြောင်း၊ ထို့ကြောင့် မြန်မာနိုင်ငံတွင်ရှိသည့် တရုတ်ရင်းနှီးမြှုပ်နှံသူများ၏ အဆင်ပြေချောမွေ့စေရေးကိုလည်း ပံ့ပိုးကူညီပေးသွားမည်ဖြစ်သကဲ့သို့ နှစ်နိုင်ငံအကြား ကုန်သွယ်ရေးနှင့် ရင်းနှီးမြှုပ်နှံမှုတိုးမြှင့်ရေးကိုလည်း အလေးထား ဆောင်ရွက်သွားမည်ဖြစ်ကြောင်း ပြောကြားခဲ့သည်။

ပြန်လည်ရှင်းလင်းပြောကြားအခမ်းအနားသို့ တက်ရောက်လာကြသည့် မြန်မာ-တရုတ် စီးပွားရေးလုပ်ငန်းရှင်များက မြန်မာနိုင်ငံ၏ သဘာဝဘေးအန္တရာယ်ကာကွယ်တားဆီးရေး၊ လျော့ပေါ့စေရေးနှင့် ငွေလဲကောင်းအန္တရာယ်အလွန် ပြန်လည်ထူထောင်ရေးဆိုင်ရာများ၊ မြန်မာနိုင်ငံ၏ စိုက်ပျိုးရေးကဏ္ဍ၊ ရေအားလျှပ်စစ်နှင့် ရေနံဆိပ်ကမ်းများ တည်ဆောက်ရေးကဏ္ဍ၊ လူသားအရင်းအမြစ် ပြုစုပျိုးထောင်ရေးကဏ္ဍတို့တွင် ပူးပေါင်းဆောင်ရွက်နိုင်မည့် ကိစ္စရပ်များ၊ မြန်မာနိုင်ငံတွင် လာရောက်ရင်းနှီးမြှုပ်နှံမှုများအပေါ်တွင် မူဝါဒပိုင်းဆိုင်ရာ အခံပိုင်းကူညီမှုများဆောင်ရွက်ပေးနိုင်မည့်ကိစ္စရပ်များနှင့်ပတ်သက်၍ သိရှိလိုသည့်များကို မေးမြန်းဆွေးနွေးတင်ပြကြရာ ပြည်ထောင်စုဝန်ကြီးများဖြစ်ကြသည့် ဒေါက်တာကဇော်နှင့် ဒေါက်တာချာလီသန်းတို့က လုပ်ငန်းပိုင်းဆိုင်ရာများနှင့်ပတ်သက်၍ ပြန်လည်ရှင်းလင်းပြောကြားကြသည်။

ထို့နောက် နိုင်ငံတော်သမ္မတက ပြန်လည်ရှင်းလင်း ဆွေးနွေးရာတွင် လုပ်ငန်းဆက်လက် အကောင်အထည်ဖော်ရန် အကြောင်းအမျိုးမျိုးကြောင့် ရပ်တန့်နေရသည့် နှစ်နိုင်ငံနှင့်ပြည်သူများအတွက် အကျိုးဖြစ်ထွန်းစေနိုင်မည့်

စီမံကိန်းကြီးများအား အမြန်ဆုံး ပြန်လည်စတင်နိုင်ရေး အဆိုပါဒေသများ၌ လုံခြုံရေးနှင့် နယ်မြေဒေသတည်ငြိမ်အေးချမ်းရေးလုပ်ငန်းများကို အတူတကွ ပူးပေါင်းဆောင်ရွက်သွားရန်လိုကြောင်း၊ အကာသနည်းပညာပိုင်းဆိုင်ရာများတွင် လူသားအရင်းအမြစ်များ မွေးထုတ်ပေးနိုင်ရေးအတွက်လည်း ပူးပေါင်းဆောင်ရွက်သွားရန် မြန်မာနိုင်ငံအနေဖြင့် ဆန္ဒရှိပြီး ပူးပေါင်းမှုများဆောင်ရွက်ရန် အတွက်ဖိတ်ခေါ်မှုအား ကြိုဆိုပါကြောင်း၊ တရုတ်နိုင်ငံအနေဖြင့် ကဏ္ဍပေါင်းစုံ၌ နည်းပညာပိုင်းဆိုင်ရာများတွင် အရှိန်အဟုန်ဖြင့် ဖွံ့ဖြိုးတိုးတက်လျက်ရှိနေသည်ကို တွေ့မြင်ရပြီး မြန်မာနိုင်ငံတွင် ရင်းနှီးမြှုပ်နှံမှုများ လာရောက်ဆောင်ရွက်ကြမည့် ဆိုပါကလည်း နောက်ဆုံးပေါ် နည်းပညာများကို အသုံးပြု၍ လာရောက်ရင်းနှီးမြှုပ်နှံခြင်းဖြင့် မြန်မာနိုင်ငံသူ နိုင်ငံသားများနှင့် ဈေးကွက်ခိုင်မာမှုတို့ကို ပိုမိုမြှင့်တင်ပေးနိုင်မည်ဟု အကြံပြုလိုကြောင်းနှင့် အခြားသိရှိရန်လိုအပ်သည်များကို ပြန်လည်ဆွေးနွေးပြောကြားသည်။

အပြန်အလှန်ဆွေးနွေးယနေ့ တွေ့ဆုံဆွေးနွေးပွဲတွင် နိုင်ငံတော်သမ္မတကြီးက မြန်မာနိုင်ငံ၏ စီးပွားရေးအရ ပကတိအခြေအနေနှင့် ဖြစ်ပေါ်တိုးတက်မှုများ၊ အာမခံချက်များ၊ အခွင့်အလမ်းများ၊ မြန်မာနိုင်ငံ၏ ဈေးကွက်၊ ဒေသတွင်းဈေးကွက်၊ တရုတ်နိုင်ငံ၏ဈေးကွက်၊ အဆင့်မြင့်နည်းပညာများနှင့် မြန်မာနိုင်ငံ၏ တည်နေရာအချက်အချာ၊ သဘာဝသယံဇာတအရင်းအမြစ်၊ လူ့စွမ်းအားအရင်းအမြစ်တို့ကို အထိရောက်ဆုံးပေါင်းစပ်နိုင်မည့် ကဏ္ဍများကိုရွေးချယ်ကာ ကျယ်ကျယ်ပြန့်ပြန့် နှံ့နှံ့စပ်စပ်လုပ်ကိုင် ရှင်းလင်းဆွေးနွေးပြောကြားခဲ့သည်။ ဆက်လက်၍ နိုင်ငံတော်သမ္မတသည် “Myanmar-China Investment and Trade Networking Summit” (MCITP - 2026) Shanghai သို့ တက်ရောက်လာကြသည့် စီးပွားရေးလုပ်ငန်းရှင်များနှင့် သီးခြားစီ တွေ့ဆုံဆွေးနွေးမှုများ ဆောင်ရွက်ခဲ့ပြီး မြန်မာနိုင်ငံနှင့် တရုတ်နိုင်ငံအကြား ကုန်သွယ်မှုကဏ္ဍ၊ ရင်းနှီးမြှုပ်နှံမှုကဏ္ဍတို့အပေါ် အထောက်အကူပြုပေးနိုင်မည့် စီးပွားရေးလုပ်ငန်းများ တိုးမြှင့်ဆောင်ရွက်နိုင်ရေး

အပြန်အလှန်ဆွေးနွေးခဲ့ကြသည်။ “Myanmar-China Investment and Trade Networking Summit” (MCITP - 2026) Shanghai ဖွင့်ပွဲအခမ်းအနားသို့ ခရီးစဉ်တွင်လိုက်ပါလာသည့်အဖွဲ့ဝင်များ၊ တရုတ်ပြည်သူ့သမ္မတနိုင်ငံဆိုင်ရာ မြန်မာနိုင်ငံ သံအမတ်ကြီး၊ မြန်မာစစ်သံကြမ်း၊ ရေ၊ လေနှင့် တာဝန်ရှိသူများ၊ မြန်မာ-တရုတ် ရင်းနှီးမြှုပ်နှံမှုနှင့် ကုန်သွယ်မှုဖြင့်တင်ရန်အသင်း(MCITP) မှ တာဝန်ရှိသူများနှင့် အဖွဲ့ဝင်များ၊ မြန်မာ-တရုတ် စီးပွားရေးလုပ်ငန်းရှင်များ စုစုပေါင်း လူဦးရေ ၆၀၀

- ❖ နှစ်နိုင်ငံနှင့်ပြည်သူများအတွက် အကျိုးဖြစ်ထွန်းစေနိုင်မည့် စီမံကိန်းကြီးများအား အမြန်ဆုံးပြန်လည်စတင်နိုင်ရေး အဆိုပါဒေသများ၌ လုံခြုံရေးနှင့် နယ်မြေဒေသတည်ငြိမ်အေးချမ်းရေးလုပ်ငန်းများကို အတူတကွ ပူးပေါင်းဆောင်ရွက်သွားရန်လို
- ❖ အကာသနည်းပညာပိုင်းဆိုင်ရာများတွင် လူသားအရင်းအမြစ်များ မွေးထုတ်ပေးနိုင်ရေးအတွက်လည်း ပူးပေါင်းဆောင်ရွက်သွားရန် မြန်မာနိုင်ငံအနေဖြင့် ဆန္ဒရှိပြီး ပူးပေါင်းမှုများဆောင်ရွက်ရန်အတွက် ဖိတ်ခေါ်မှုအား ကြိုဆို

ခန့်တက်ရောက်ခဲ့ကြသည်။ MCITP - 2026 Shanghai တွင် မြန်မာ-တရုတ် ကုမ္ပဏီများမှ ပြခန်းပေါင်း ၃၇ ခန်းကို ကဏ္ဍစုံလင်စွာဖြင့် ခင်းကျင်းပြသထားရှိပြီး ယခုကဲ့သို့ နှစ်နိုင်ငံ ထုတ်ကုန်ပစ္စည်းများ ပြသနိုင်ခြင်းအားဖြင့် မြန်မာ-တရုတ်နှစ်နိုင်ငံအကြား ကုန်သွယ်ရေးနှင့် ရင်းနှီးမြှုပ်နှံမှုကဏ္ဍသစ်များ တိုးချဲ့ပူးပေါင်းဆောင်ရွက်မှုလမ်းကြောင်းများကို ပိုမိုဖြစ်ပေါ်လာစေမည်ဖြစ်သည်။

လင်းကန်အထူးဧရိယာ ဆက်လက်၍ နိုင်ငံတော်သမ္မတဦးမင်းအောင်လှိုင်သည် မွန်ဂိုလှိုင်တွင် ရှန်ဟိုင်းမြို့ရှိ လင်းကန်အထူးဧရိယာ (Shanghai Lingang Special Area) သို့ သွားရောက်လေ့လာခဲ့ရာ လင်းကန်အထူးဧရိယာပတ်လုပ်ငန်းကော်မတီ ဒုတိယဥက္ကဋ္ဌ Mr. Zhao Yi Huai နှင့် တာဝန်ရှိသူများက လှိုက်လှဲဆွေးနွေးခဲ့သည်။

(ဆက်လက်ဖော်ပြပါမည်)

နေပြည်တော်ကောင်စီဥက္ကဋ္ဌ ဦးကံမြင့်သန်း ၂၀၂၆ ခုနှစ် မိုးရာသီသစ်ပင်စိုက်ပျိုးပွဲနှင့် သွေးလွန်တုပ်ကွေးရောဂါအကြောင်း အသိပညာပေးဟောပြောပွဲ တက်ရောက်



နေပြည်တော် ဇွန် ၂၀

၂၀၂၆ ခုနှစ် မိုးရာသီသစ်ပင်စိုက်ပျိုးပွဲကို ယနေ့ နံနက်ပိုင်းတွင် ဥက္ကဋ္ဌရသီရိမြို့နယ် ငလိုက်မုံနတ်ဘိနယ် အမှတ်(၃) တောင်ညို(၃) ကြီးပိုင်းအတွင်း၌ ကျင်းပရာ နေပြည်တော်ကောင်စီဥက္ကဋ္ဌ ဦးကံမြင့်သန်းက အမှာစကားပြောကြားပြီး ကုံကော်ပင်ကို စတင် စိုက်ပျိုးသည်။

ထို့နောက် တက်ရောက်လာကြသူများ၏ ကျွန်း၊ ယဉ်းကတိုး၊ ပိတောက်၊ မဲဇလီ၊ တမလန်း၊ ခရေ၊ ကုံကော်၊ ရေတမာ၊ ယမနေ၊ မဟော်ဂနီနှင့် ဆီသပြေ စသည့် အပင်စုစုပေါင်း ၁၅၀၀ စုပေါင်းစိုက်ပျိုးနေမှုကို လှည့်လည်ကြည့်ရှုအားပေးသည်။

ဆက်လက်၍ ယဉ်းမနားမြို့နယ် အမှတ်(၂) အခြေခံ ပညာအထက်တန်းကျောင်း၌ ကျင်းပသည့် သွေးလွန် တုပ်ကွေးရောဂါ ကြိုတင်ကာကွယ်နှိမ်နင်းရေး လုပ်ငန်းကို လူထုလှုပ်ရှားမှုအသွင်ဖြင့် (ပုံ၊ သွန်း၊ လဲ၊ စစ်) အဘိတ်ဆေးခတ်ခြင်းလုပ်ငန်းများနှင့် သွေးလွန် တုပ်ကွေးရောဂါအကြောင်းအသိပညာပေးဟောပြော ပွဲသို့တက်ရောက်အမှာစကားပြောကြားပြီးကျောင်းဝင်း အတွင်းနှင့် မင်္ဂလာရပ်ကွက်အတွင်း (ပုံ၊ သွန်း၊ လဲ၊ စစ်) လုပ်ငန်းများနှင့် အဘိတ်ဆေးခတ်ခြင်းလုပ်ငန်း များ ဆောင်ရွက်နေမှုကို ကြည့်ရှုအားပေးကာဆေးစိမ် ခြင်ထောင်များ ပေးအပ်ခဲ့ကြောင်း သိရသည်။

သတင်းစဉ်

လွန်မြို့နယ်၌ သွေးအားစုစာတစ်မြေဩဇာ ပေးအပ်

လွန် ဇွန် ၂၀

ဧရာဝတီတိုင်းဒေသကြီး လွန်မြို့နယ်တွင် ၂၀၂၆ - ၂၀၂၇ ခုနှစ် နိုင်ငံစီးပွားမြှင့်တင်ရေးရန်ပုံငွေအစီအစဉ်ဖြင့် ဆောင်ရွက်သော ဝယ်ကြိတ်လုပ်ငန်းရှင်များက မိုးစပါးစိုက်ပျိုးသည့်တောင်သူများအား သွေးအားစုစာတစ်မြေဩဇာပေးအပ်ပွဲကို ယမန်နေ့နံနက်ပိုင်းက မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ဦးစွာ ဟင်္သာတခရိုင် အုပ်ချုပ်ရေးမှူး ဦးလှိုင်ထွန်းက အမှာစကား ပြောကြားသည်။ ထို့နောက် မြို့နယ်စိုက်ပျိုးရေးဦးစီးဌာနမှူး ဦးနိုင်ကျော်စိုး က သွေးအားစုစာတစ်မြေဩဇာ ပေးအပ်ခြင်းနှင့်စပ်လျဉ်း၍ ရှင်းလင်း ပြောကြားသည်။

ဆက်လက်၍ တာဝန်ရှိသူများက လွန်မြို့နယ် ကျေးရွာအုပ်စု ၁၈ အုပ်စုမှ တောင်သူ ၈၆၈ ဦးနှင့် စိုက်ဧကပေါင်းတစ်သောင်း လျာထား ဆောင်ရွက်ထားခြင်းအတွက် GBS ယူရီးယားအိတ်နှင့် ဖြိုးမောက် ယူရီးယားသွင်းအားစုအိတ်များကို တောင်သူများထံသို့ ပေးအပ်ခဲ့ကြ ကြောင်း သိရသည်။

လွန်(ပြန်/ဆက်)



ပေါင်မြို့နယ်၌ ဥပဒေအသိပညာပေး ဟောပြော

ပေါင် ဇွန် ၂၀

မွန်ပြည်နယ် ပေါင်မြို့နယ် အထက်(ကျွဲခြံ)၌ ဥပဒေအသိပညာပေး ဟောပြောပွဲကို ယမန်နေ့နံနက်ပိုင်းက ပြုလုပ်သည်။

ဦးစွာ မြို့နယ်ရဲတပ်ဖွဲ့မှူး ရဲမှူးစောမြင့်ထွန်းက မှုခင်းကျဆင်းရေး အသိပညာပေးနှင့် မူးယစ်ဆေးဝါး၏ဆိုးကျိုးများ၊ ပေါင်မြို့မစခန်းမှူး ဒုရဲမှူးကျော်စိုးသန်းက လူကုန်ကူးမှုတားဆီးကာကွယ်ရေး၊ ဒုတိယ မြို့နယ်ဥပဒေအရာရှိ ဒေါ်ဝင်းရည်ဦးက ကလေးအလုပ်သမားပျောက် ရေးဆိုင်ရာ အသိပညာပေးခေါင်းစဉ်များဖြင့် ဟောပြောခဲ့ကြပြီး ကျောင်းသား ကျောင်းသူများက သိလိုသည်များကို မေးမြန်းရာ တာဝန် ရှိသူများက ပြန်လည်ဖြေကြားသည်။

ဆက်လက်၍ သက်ဆိုင်ရာဌာနအလိုက် လက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

မွန်မလေး(ပြန်/ဆက်)



မြစ်ကြီးနားမြို့၌ မိုးရာသီစုပေါင်းသစ်ပင်စိုက်ပျိုးပွဲ ကျင်းပ

မြစ်ကြီးနား ဇွန် ၂၀

၂၀၂၆ ခုနှစ် မိုးရာသီ ဒုတိယအကြိမ် သစ်ပင်စိုက်ပျိုးပွဲကို ကချင်ပြည်နယ် မြစ်ကြီးနားမြို့ ရွှေပြည်သာရပ်ကွက် အားဆာ ကျေးရွာသွားလမ်း၌ ကျင်းပရာ ပြည်နယ် လွှတ်တော်ဥက္ကဋ္ဌ ဦးရားဝမ်ကျိ၊ ပြည်နယ် တရားလွှတ်တော်တရားသူကြီးချုပ် ပြည်နယ် ဝန်ကြီးများ၊ ဌာနဆိုင်ရာများ၊ ကျေးရွာနေ ပြည်သူများ တက်ရောက်ကြသည်။

သစ်ပင်စိုက်ပျိုးပွဲတွင် ပြည်နယ်လွှတ်တော် ဥက္ကဋ္ဌနှင့်အဖွဲ့က ပျိုးပင်များအား ဌာနဆိုင်ရာ များ၊ လူမှုရေးအဖွဲ့အစည်းများနှင့် ရပ်ကွက်/ ကျေးရွာနေပြည်သူများထံ ဖြန့်ဝေပေးအပ်ကြ ပြီး သတ်မှတ်နေရာများတွင် စုပေါင်းစိုက်ပျိုး ကြသည်။

ထို့နောက် မြစ်ကြီးနားမြို့ ကမ်းနားလမ်း၌



စည်ပင်သာယာရေးအဖွဲ့ဝင်များနှင့် ပြည်တွင်း ဖြင့် စုပေါင်းသန့်ရှင်းရေးလုပ်ငန်းများ လုပ်ငန်းများ မိတ်သဟာယအသင်းတို့ ပူးပေါင်း ဆောင်ရွက်နေမှုကို ကြည့်ရှုအားပေးခဲ့ကြ ချ် Myitkyina Cleaning Campaign အစီအစဉ် ကြောင်း သိရသည်။ ပြည်နယ်(ပြန်/ဆက်)

ကျောက်ရိတ်မြို့၌ နိုင်ငံသားစိစစ်ရေးကတ်များ ကွင်းဆင်းဆောင်ရွက်ပေး

ကျောက်ရိတ် ဇွန် ၂၀

ကရင်ပြည်နယ် ကျောက်ရိတ်မြို့တွင် ကျောင်းသား ကျောင်းသူ များအား နိုင်ငံသားစိစစ်ရေးကတ်များ ကွင်းဆင်းဆောင်ရွက်ပေးလျက် ရှိရာ ဇွန် ၁၈ ရက်က အမှတ်(၂)ရပ်ကွက် အထက်(ခွဲ)ဝင်းကြီး၌ ကွင်းဆင်း ဆောင်ရွက်သည်။

ထိုသို့ဆောင်ရွက်ပေးရာ၌ အသက်(၁၀)နှစ်ပြည့်ပြီးသူ ကျောင်းသား ကျောင်းသူ ၅၀ တို့အား နိုင်ငံသားစိစစ်ရေးကတ် ဆောင်ရွက်နေမှုကို ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဥက္ကဋ္ဌ၊ လူဝင်မှု



ကြီးကြပ်ရေးနှင့် ပြည်သူ့အင်အားဝန်ကြီးဌာန ခေတ္တခရိုင်ဦးစီးမှူး ဦးမင်းသူ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးကျော် ကျော်ဦးတို့က ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

ခရိုင်(ပြန်/ဆက်)

မြဝတီမြို့၌ ကော်ဖီနှင့်သီဟိုဠ်ပျိုးပင်များပေးအပ်ပွဲ ကျင်းပ

မြဝတီ ဇွန် ၂၀

ကရင်ပြည်နယ် မြဝတီမြို့နယ်

စိုက်ပျိုးရေးဦးစီးဌာနက ကြီးမှူး၍ ကော်ဖီနှင့် သီဟိုဠ်ပျိုးပင်များအား



စိုက်ပျိုး တောင်သူများထံသို့ ပေးအပ်ခြင်း အခမ်းအနားကို ယမန်နေ့နံနက်ပိုင်းက မြို့နယ် စိုက်ပျိုးရေးဦးစီးဌာနရုံး၌ ကျင်းပ သည်။

လေ့လာကြည့်ရှု ဦးစွာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ခရိုင် အုပ်ချုပ်ရေးမှူး ဦးရဲလင်းမောင်က အမှာစကားပြောကြားပြီး မြို့နယ် စိုက်ပျိုးရေးဦးစီးဌာန ဦးစီးအရာရှိ



ရန်ကုန်တိုင်းဒေသကြီး ကမာရွတ်မြို့နယ်တွင် လွှတ်တော်ကြီးကြပ် ရေးနှင့် ပြည်သူ့အင်အားဝန်ကြီးဌာန ကမာရွတ်ခရိုင်ဦးစီးမှူး ဦးမင်း နောင်၏ အနီးကပ်ကြီးကြပ်မှုဖြင့် ကမာရွတ်မြို့နယ်ဦးစီးမှူး ဦးအောင် မြင့်ဦးနှင့် ဝန်ထမ်းများက အမှတ်(၅)အခြေခံပညာအထက်တန်း ကျောင်းရှိ ကျောင်းသား ကျောင်းသူများအား နိုင်ငံသားစိစစ်ရေးကတ် ထုတ်ပေးခြင်းနှင့် UID ကောက်ယူခြင်းလုပ်ငန်းများကို ဇွန် ၁၇ ရက်က ကွင်းဆင်းဆောင်ရွက်စဉ်။

စိမ်းလှ(ပြန်/ဆက်)

ဦးသန်းရွှေက ကော်ဖီနှင့် သီဟိုဠ် ပျိုးပင်များ စိုက်ပျိုးထုတ်လုပ်မှု နည်းပညာများနှင့် စပ်လျဉ်း၍ ရှင်းလင်းပြောကြားသည်။

ဆက်လက်၍ တာဝန်ရှိသူများ ကကော်ဖီနှင့်သီဟိုဠ်ပျိုးပင်များကို စိုက်ပျိုးတောင်သူများ၏ လက်ဝယ် အရောက် ပေးအပ်ခဲ့ကြပြီး မြို့နယ် စိုက်ပျိုးရေးဦးစီးဌာနရုံး၌ ကော်ဖီ နှင့် သီဟိုဠ်ပျိုးပင်များ လက်ထွက် စိုက်ပျိုးထားမှုများကို လေ့လာ ကြည့်ရှုခဲ့ကြကြောင်း သိရသည်။

ဆောင်းနှင့်မြို့(ပြန်/ဆက်)

မဲခေါင်ဖိုရမ်မှသည် အနာဂတ် ခြောက်နိုင်ငံခရီးသွားမြှင့်တင်မှု၏ လင်းရောင်ခြည်သို့

မဲခေါင်ခရီးသွားလုပ်ငန်းဖိုရမ်ကို ဇွန် ၁၄ ရက်မှ ၁၅ ရက်အထိ မြန်မာနိုင်ငံက အိမ်ရှင်အဖြစ် လက်ခံကျင်းပခဲ့ပြီး မြန်မာ၊ တရုတ်၊ ကမ္ဘောဒီးယား၊ လာအို၊ ထိုင်းနှင့် ဗီယက်နမ်နိုင်ငံတို့မှ အမျိုးသားခရီးသွားအာဏာပိုင်အဖွဲ့ခေါင်းဆောင်များနှင့် ကိုယ်စားလှယ်များ၊ နိုင်ငံတကာမှ ခရီးသွားလုပ်ငန်းကျွမ်းကျင်ပညာရှင်များ တက်ရောက်ဆွေးနွေးခဲ့ကြသည်။ အဆိုပါ ဖိုရမ်တွင် မြန်မာနိုင်ငံခရီးသွားလုပ်ငန်းဖွံ့ဖြိုးတိုးတက်ရေးအတွက် ဆွေးနွေးဆောင်ရွက်ခဲ့မှုများနှင့်စပ်လျဉ်း၍ တာဝန်ရှိသူများအား တွေ့ဆုံမေးမြန်းခဲ့သည်များကို စုစည်းဖော်ပြ အပ်ပါသည် -

သစ္စာ(mna)

ပြည်ထောင်စုဝန်ကြီး ဦးမောင်မြင့် ဟိုတယ်ခရီးသွားလာရေးနှင့် ယဉ်ကျေးမှုဝန်ကြီးဌာန ဖိုရမ်မှာ ခရီးသွားလုပ်ငန်းနဲ့ ပတ်သက်ပြီး အပြန်အလှန်တွေ့ဆုံတာ၊ သတင်းတွေ ဖလှယ်တာ၊ ဆက်လက်ပူးပေါင်းဆောင်ရွက်သွားမယ့် အစီအစဉ် တွေကို ဆွေးနွေးတာတွေ ဆောင်ရွက်ခဲ့ကြတယ်။ မြန်မာ-ကမ္ဘောဒီးယားနယ်နိမိတ် ခရီးသွားလုပ်ငန်း ပူးပေါင်းဆောင်ရွက်မှုအတွက်လည်း လက်မှတ် ရေးထိုးခဲ့တယ်။ ခရီးသွားအကျင့်စီအစဉ်အချင်း ပူးပေါင်းဆောင်ရွက်မှုကနေ အောင်မြင်မှု အလား အလာတွေ ရှိနေပါပြီ။

ကမ္ဘာ့ခရီးသွားလာမှုမှာ ဥရောပနဲ့ အာရှဆိုပြီး အပိုင်းနှစ်ပိုင်း ရှိပါတယ်။ နိုင်ငံတကာမှာ ဥရောပ ခရီးသွားကဏ္ဍ ကျဆင်းမှုရှိတယ်။ သူတို့နိုင်ငံတွေရဲ့ စီးပွားရေး အခြေအနေ၊ စက်သုံးဆီအခက်အခဲတွေ ကြောင့် လေကြောင်းခရီးစဉ်တွေ ဖျက်သိမ်းရတဲ့ အတွက် နိုင်ငံတကာခရီးသွားကဏ္ဍ ကျဆင်းသွား တယ်။ အာရှခရီးသွားကဏ္ဍမှာဆိုရင် မြန်မာနိုင်ငံကို တရုတ်နိုင်ငံက ခရီးသွားဝင်ရောက်မှု ၅၀ ရာခိုင်နှုန်း လျော့ကျသွားတာရှိတယ်။ အဲဒီအတွက် မြန်မာ ခရီးသွားကဏ္ဍမြှင့်တင်ဖို့ တရုတ်နိုင်ငံကို သွားရောက် ပြီး မြန်မာနိုင်ငံရဲ့ ခရီးစဉ်ဒေသတွေကို ပြသသွားဖို့ ရှိပါတယ်။ ၂၀၁၉ ခုနှစ်က တရုတ်နိုင်ငံကနေ ပုဂံကို လေယာဉ် ၁၄ စင်းလောက် တိုက်ရိုက်လေကြောင်း ပျံသန်းပြီး တရုတ်ခရီးသွားတွေ ဝင်ခဲ့ဖူးပါတယ်။ အဲဒီစံချိန်ကို ပြန်လည်ရရှိဖို့ ကြိုးစားလုပ်ဆောင် သွားမှာပါ။

နိုင်ငံတော်သမ္မတကြီး တရုတ်နိုင်ငံကို မသွားခင် တရုတ်သံတမန်တွေနဲ့ တွေ့ဆုံပြီးတော့ မြန်မာနိုင်ငံ ခရီးသွားကဏ္ဍအပေါ် တိုက်တွန်းဆွေးနွေးခဲ့တာရှိပါတယ်။ ခရီးသွားလုပ်ငန်းက မြန်မာနိုင်ငံရဲ့ စီးပွားရေး ကို တစ်တက်တစ်အား ပြည့်ဆည်းနိုင်မယ့်ဆိုတာ ယုံကြည်ပါတယ်။ အဲဒီအတွက် သမ္မတကြီးက တရုတ်



ပြည်ထောင်စုဝန်ကြီး ဦးမောင်မြင့်



ဦးအောင်အေးဟန်



ဦးရန်ဝင်း

ခရီးစဉ်မှာ ခရီးသွားမြှင့်တင်ရေးနဲ့ ပတ်သက်ပြီး ဆွေးနွေးခဲ့မယ်လို့ ယုံကြည်ပါတယ်။ ဒေသတွင်းက ထိုင်းနဲ့ မလေးရှားမှာလည်း ခရီးသွားလုပ်ငန်း ကျဆင်းသွားပါတယ်။ ကျွန်တော်တို့ အနေနဲ့ ခရီးသွားလုပ်ငန်း ပြန်လည်နိုးထဖို့ စဉ်းစား လုပ်ဆောင်သွားရမှာပါ။ ပြည်တွင်းက ဟိုတယ် လုပ်ငန်းရှင်၊ ခရီးသွားလုပ်ငန်း အကျင့်စီအစဉ်၊ ပြည်သူ တွေကို အသိပညာပေးလုပ်ငန်းတွေ လုပ်ဆောင်နေ တယ်။ ပြီးတော့ မြန်မာ့ယဉ်ကျေးမှုနဲ့ ခရီးသွား လုပ်ငန်းကို မြှင့်တင်နိုင်ဖို့ သက်ဆိုင်တဲ့ ဒေသဆိုင်ရာ အာဏာပိုင်တွေနဲ့ ပူးပေါင်းပြီးစားနေပါတယ်။ ပုဂံ ဒေသ ခရီးသွားမြှင့်တင်ရေးကိုလည်း ဆောင်ရွက် နေတာရှိပါတယ်။ ခရီးသွားလုပ်ငန်းမြှင့်တင်ရေးကို ဒေသတွင်းနိုင်ငံတွေနဲ့ ပူးပေါင်းဆောင်ရွက်သွားမယ် ဆိုရင် မြန်မာနိုင်ငံရဲ့ ခရီးသွားလုပ်ငန်းက ပြန်လည် နိုးထလာမှာပါ။

ဦးအောင်အေးဟန်(ညွှန်ကြားရေးမှူးချုပ်) ဟိုတယ်နှင့် ခရီးသွားညွှန်ကြားမှုဦးစီးဌာန

ခရီးသွားလုပ်ငန်းဆိုတာ ပြည်သူအားလုံး အတွက် ဖော်ညွှန်းတာဖြစ်တဲ့အတွက် ပြည်သူ့ဆိုင်ရာ မှာလည်း အသေးစား၊ အငယ်စားနဲ့ အလတ်စား စီးပွားရေးလုပ်ငန်းရှင်တွေ၊ ဧည့်လမ်းညွှန်တွေ၊

အိမ်တွင်းမှုလုပ်ငန်း လုပ်ဆောင်သူတွေ အကုန်လုံး ပါဝင်ပါတယ်။ ခရီးသွားလုပ်ငန်းက အကျိုးအမြတ် အားလုံးကို လူတန်းစားပေါင်းစုံ ခံစားရရှိနိုင်ဖို့ ရည်ရွယ်ချက်နဲ့ ဖိုရမ်ကို ကျင်းပခဲ့တာဖြစ်ပါတယ်။ နောက်တစ်ခုက ခရီးသွားတွေအနေနဲ့ အပန်းဖြေ ခရီးစဉ်အပြင် နိုင်ငံသို့ သဘာဝအရင်းအမြစ်၊ ယဉ်ကျေးမှု အမွေအနှစ်ရရှိရာတွေကို ထိန်းသိမ်းစောင့်ရှောက် နိုင်အောင် အသိပညာပေးတဲ့ ရည်ရွယ်ချက်လည်း ပါပါတယ်။

ခရီးသွားလုပ်ငန်း မြှင့်တင်မှုအဖြစ် နိုင်ငံ ခြောက်နိုင်ငံ ပူးပေါင်းဆောင်ရွက်ရာမှာ ပထမဆုံး အနေနဲ့ နှစ်နိုင်ငံခရီးစဉ် သုံးနိုင်ငံခရီးစဉ် နောက်ဆုံး မှာ ခြောက်နိုင်ငံခရီးစဉ်အဖြစ် မဲခေါင်ခြောက်နိုင်ငံ ပူးပေါင်းထားတဲ့ ခရီးစဉ်ဒေသကြီးတစ်ခုအဖြစ် ပေါ်ထွန်းလာအောင် ကြိုးပမ်းဆောင်ရွက်တာ ဖြစ်ပါတယ်။ ခရီးသွားမြှင့်တင်မှုမှာ ရန်ကုန်၊ မန္တလေး၊ အင်းလေး၊ ပုဂံ စတဲ့ ခရီးစဉ်ဒေသတွေကို အဓိက ဆောင်ရွက်ထားပြီး လက်ရှိမှာတော့ ပြည်တွင်း ခရီးသွား များနေပါတယ်။ အခုလို ခရီးသွားဖိုရမ်ကို မြန်မာနိုင်ငံမှာ လက်ခံကျင့်ပတ်တဲ့အတွက် မြန်မာနိုင်ငံ ရဲ့ တည်ငြိမ်အေးချမ်းမှု စည်ပင်ဖွံ့ဖြိုးမှုကို လက်တွေ့ ကျကျ ပြသခဲ့ရတာပါ။

ဦးရန်ဝင်း ဥက္ကဋ္ဌ၊ မြန်မာနိုင်ငံခရီးသွားလုပ်ငန်းအဖွဲ့ချုပ် နှစ်နိုင်ငံ ပူးပေါင်းဆောင်ရွက်မှုကနေ ခြောက်နိုင်ငံ ပူးပေါင်းဆောင်ရွက်တဲ့ ခရီးစဉ်ဒေသအဖြစ် တစ်ဆင့်ချင်း ဆောင်ရွက်သွားမယ်ဆိုရင် ဖိုရမ်မှာပါဝင်တဲ့ နိုင်ငံ ခြောက်နိုင်ငံအနေနဲ့ ခရီးသွားဝင်ရောက်မှု မြှင့်တက် လာမှာပါ။ ပထမအနေနဲ့ ကမ္ဘောဒီးယားနဲ့ ပူးပေါင်းပြီး လေကြောင်းခရီးစဉ်တွေ တိုက်ရိုက်ပြေးဆွဲနိုင်ဖို့ ကြိုးစားနေတာရှိပါတယ်။ နှစ်စဉ် ကမ္ဘောဒီးယားနိုင်ငံ ကို ခရီးသွားဝင်ရောက်မှုများအတွက် ကြောင့်ပါ။ အနီကောင်ဝတ်ဘုရားကျောင်း တစ်ခုတည်းကိုပဲ တစ်နှစ် ကို ခရီးသွားလေးသန်း၊ ငါးသန်းလောက် ဝင်ရောက်တဲ့ အတွက် မြန်မာနိုင်ငံနဲ့ ကမ္ဘောဒီးယား တိုက်ရိုက် လေကြောင်းလိုင်းဖွင့်လှစ်ရင် အဓိကနေ ခရီးသွား ဝင်ရောက်လာနိုင်ပါတယ်။ မြန်မာ-ကမ္ဘောဒီးယား- ထိုင်း သုံးနိုင်ငံခရီးသွား မြှင့်တင်မှုအဖြစ် တိုက်ရိုက် လေကြောင်းလိုင်း ပြေးဆွဲသွားမယ်ဆိုရင်လည်း လာမယ့်ပွင့်လင်းရာသီမှာ မြန်မာနိုင်ငံရဲ့ ခရီးစဉ်ဒေသ တွေမှာ ပြည်တွင်း၊ ပြည်ပ ခရီးသွားတွေနဲ့ စည်ကား လာမှာပါ။ ခြောက်နိုင်ငံ ပူးပေါင်းဆောင်ရွက်မှုကတော့ အကောင်းဆုံး ခရီးသွားကဏ္ဍကို တွေ့မြင်ရမှာပါ။

ပြည်ပနိုင်ငံတွေရဲ့ ခရီးသွားမြှင့်တင်မှုအစီအစဉ် တွေ၊ ဘယ်လိုလုပ်ဆောင်နေတယ်ဆိုတာ၊ ရန်ပုံငွေ ဘယ်လိုရှာဖွေနေတယ်ဆိုတာ လေ့လာပြီးတော့ ကျွန်တော်တို့နိုင်ငံအတွက် လုပ်ဆောင်နိုင်ဖို့ ကြိုးစား နေပါတယ်။ မဲခေါင်ဖိုရမ်ကို မြန်မာနိုင်ငံမှာ ကျင်းပ ခြင်းကနေ အာဆီယံနဲ့ ကမ္ဘာ့ကို မြန်မာခရီးသွားအပါ အဝင် မဲခေါင်ခြောက်နိုင်ငံရဲ့ ခရီးသွားကဏ္ဍ ပိုမိုဖွံ့ဖြိုး ဖို့ ကြေညာနိုင်တဲ့အခြေအနေကို ရောက်ရှိခဲ့ပါပြီ။ မြန်မာနိုင်ငံမှာ ခရီးသွားလုပ်ငန်းဖွံ့ဖြိုးဖို့ လင်းရောင်ခြည် သန်းပါပြီ။ လာရောက်လည်ပတ်တဲ့ ခရီးသွား ဧည့်သည်တိုင်းကို ဧည့်ဝတ်ကျွေးပန်သွားမယ်လို့ သတင်းစကားပါးချင်ပါတယ်။ ။

မင်းဘူး(စက)မြို့နယ်၌ ကျေးလက်ဒေသအမျိုးသမီးများ ဖွံ့ဖြိုးတိုးတက်ရေးစီမံချက်လုပ်ငန်းများ ကွင်းဆင်းဆောင်ရွက်

မင်းဘူး ဇွန် ၂၀ မကွေးတိုင်းဒေသကြီး မင်းဘူး (စက)မြို့နယ်၌ မကွေးတိုင်းဒေသ ကြီး အမျိုးသမီးရေးရာအဖွဲ့က ဦးဆောင်ပြီး ကျေးလက်ဒေသ အမျိုးသမီးများဖွံ့ဖြိုးတိုးတက်ရေး စီမံချက်လုပ်ငန်းများကို ဇွန် ၁၆ ရက် နံနက်ပိုင်းက ကွင်းဆင်း ဆောင်ရွက်ခဲ့သည်။

ဦးစွာ မကွေးတိုင်းဒေသကြီး အမျိုးသမီးရေးရာအဖွဲ့ နာယက ဒေါ်အိအိထွန်း၊ တိုင်းဒေသကြီး အမျိုးသမီးရေးရာအဖွဲ့ ဥက္ကဋ္ဌ ဒေါ်ခင်အေးကျော်နှင့် တာဝန်ရှိသူ များက ရွာသာယာကျေးရွာရှိ မြန်မာမြေ စွမ်းအားဖြင့် အေဝမ်း



မီးဖိုထုတ်လုပ်ရေး လုပ်ငန်းခွင်သို့ သွားရောက်ပြီး အေဝမ်းမီးဖိုအား အမျိုးအစားစုံလင်စွာ ထုတ်လုပ် နေမှု လုပ်ငန်းစဉ်အဆင့်ဆင့်နှင့် ဈေးကွက်သို့ တင်ပို့ဖြန့်ဖြူး ရောင်းချနေမှု အခြေအနေများကို ကြည့်ရှုလေ့လာခဲ့ကြသည်။

ဆက်လက်ပြီး ဖလံရ်ကျေးရွာမှ ဒေသပံ့ပြည်သူများအား မြို့နယ် တိုင်းရင်းဆေးပညာ ဦးစီးဌာနမှ ကျန်းမာရေး စောင့်ရှောက်ပေး နေမှုများကို ကြည့်ရှုအားပေးပြီး ကျေးရွာအတွင်းမှ ဘိုးဘွား ၁၅ ဦးနှင့် မသန်စွမ်းသူ ၁၃ ဦးတို့

အတွက် တစ်ဦးလျှင် ကြက်ဥ၊ ငှက်ပျောသီး၊ Calsome ကွေကာ၊ ဆေးစိမ်ခြင်ထောင်၊ အားဆေးများ နှင့် ငွေကျပ် ၁၀၀၀၀ နှုန်းအပြင် ဆယ်အိမ်စုမျိုးများ အတွက် အေဝမ်းမီးဖိုနှင့် အမှတ်တရ လက်ဆောင်ပစ္စည်းများ ပေးအပ် ကာ အဆိုပါ ကျေးရွာအတွင်း ကဏ္ဍကြီး(၅)ရပ်အပေါ် ဆောင်ရွက် ထားရှိမှု အခြေအနေများကို လှည့်လည်ကြည့်ရှုစစ်ဆေးခဲ့ပြီး ဘဝအလင်းရောင် စာကြည့်တိုက် အတွက် သုတ၊ ရသစာအုပ်များကို စာကြည့်တိုက်မျိုးထံ ပေးအပ် လှူဒါန်းခဲ့ကြောင်း သိရသည်။

မောင်မောင်(မင်းဘူး)



ရှမ်းပြည်နယ်(မြောက်ပိုင်း) သီပေါမြို့နယ် လူဝင်မှုကြီးကြပ်ရေး နှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးရုံးမှ မြို့နယ်ဦးစီးမှူး ဦးခန့်ဝေယံနှင့် ဝန်ထမ်းများက ဘော်ကြိုကျေးရွာ အခြေခံပြည် အထက်တန်းကျောင်းခွဲရှိ အသက်(၁၀)နှစ်ပြည့်နှင့် အသက်(၁၈) နှစ်ပြည့် ကျောင်းသား ကျောင်းသူ ၅၅ ဦးတို့အား နိုင်ငံသားစိစစ်ရေး ကတ်နှင့် UID ကတ်များကို ဇွန် ၁၇ ရက်က နေ့ချင်းပြီးပြုလုပ် ပေးအပ်စဉ်။

မြို့နယ်(ပြန်/ဆက်)



သထုံမြို့နယ်၌ ဖြစ်ပေါ်နေသော ကျေးရွာရန်ပုံငွေထုတ်ချေး

သထုံ ဇွန် ၂၀ မွန်ပြည်နယ်သထုံမြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက ကျပ်ကျေးရွာ ၌ ဖြစ်ပေါ်နေသော ကျေးရွာစီမံကိန်း အရင်းအမြစ်ကို လည်ပတ်ရန်ပုံငွေ ထုတ်ချေးပေးခြင်းကို ဇွန် ၁၅ ရက်က ဆောင်ရွက်သည်။

ဦးစွာ သထုံမြို့နယ် ကျေးလက်ဒေသဖွံ့ဖြိုး

များကို ရှင်းလင်းပြောကြားသည်။

ထို့နောက် ကျပ်ကျေးရွာ ဖြစ်ပေါ်ရောင် စီမံကိန်းလုပ်ငန်းအဖွဲ့ဝင်များက စိုက်ပျိုးရေး လုပ်ငန်းလုပ်ကိုင်သူ ၁၁ ဦးအား ငွေကျပ် ၁၃ ဒသမ ၅ သန်း၊ မွေးမြူရေးလုပ်ငန်းလုပ်ကိုင်သူ ၅၅ ဦးအား ငွေကျပ် ၃၈ ဒသမ ၄ သန်း၊ အရောင်းအဝယ်လုပ်ငန်းလုပ်ကိုင်သူ လေးဦး အား ငွေကျပ် ၃ ဒသမ ၁ သန်း ထုတ်ချေးပေးခဲ့ ကြောင်း သိရသည်။

သုတ



ဧရာဝတီတိုင်းဒေသကြီး ဝန်ကြီးချုပ် သံဃနာယကနှင့် ဝိနည်းဓိုရ်သင်တန်းဖွင့်ပွဲ တက်ရောက်

ပုသိမ် ဇွန် ၂၀
ဧရာဝတီတိုင်းဒေသကြီး သံဃနာယကအဖွဲ့ (ဂိုဏ်းပေါင်းစုံ)က ကြီးမှူးကျင်းပသော သံဃနာယက နှင့် ဝိနည်းဓိုရ်သင်တန်းဖွင့်ပွဲကို ယနေ့နံနက်ပိုင်းက ပုသိမ်မြို့ရှိ သာသနာဗိမာန်၌ ကျင်းပသည်။
ဖွင့်ပွဲတွင် နိုင်ငံတော်ဩဝါဒါစရိယ ပုသိမ်မြို့ နိဂြောဓာရုံညောင်ပင်သာ ပရိယတ္တိစာသင်တိုက် ဦးစီးဗမာနာယကဆရာတော်က သင်တန်းဖွင့်လှစ် ရခြင်းနှင့်စပ်လျဉ်း၍ မိန့်ကြားပြီး တိုင်းဒေသကြီး ဝန်ကြီးချုပ် ဦးအေးကျော်က သာသနာရေးဆိုင်ရာ များ လျှောက်ထားကာ သံဃနာယကနှင့် ဝိနည်းဓိုရ်

သင်တန်း ဩဝါဒါစရိယဆရာတော်များအား လှူဖွယ် ဝတ္ထုပစ္စည်းများ ဆက်ကပ်လှူဒါန်းသည်။
ထို့နောက် ကန်ကြီးထောင့်မြို့နယ် ဧရာသီရိလူခ ခန်းမ၌ ကျင်းပသည့် တိုင်းဒေသကြီး သမဝါယမဦးစီး ဌာနက ၂၀၂၆-၂၀၂၇ ခုနှစ် မိုးစပါစိုက်ပျိုးမည့် ဒေသခံ တောင်သူများထံ သွင်းအားစုပေးအပ်ပွဲသို့ တက်ရောက် အမှာစကားပြောကြားပြီး တောင်သူများထံ သွင်းအားစုများ ပေးအပ်ကာ ဇီဝသဘာဝမြေဩဇာ ပြုလုပ်ထားရှိမှုကို ကြည့်ရှုအားပေးခဲ့ကြောင်း သိရ သည်။
တိုင်းဒေသကြီး(ပြန်/ဆက်)

ရခိုင်ပြည်နယ်ဝန်ကြီးချုပ် စစ်တွေမြို့ရှိ သံဃာသုသာန် တည်ဆောက်ခြင်းအတွက် အလှူငွေလှူဒါန်း၊ မြန်မာအမျိုးသမီးများနေ့ အကြံအထိမ်းအမှတ် စုပေါင်းသွေးလှူဒါန်းပွဲ ကြည့်ရှုအားပေး

စစ်တွေ ဇွန် ၂၀
ရခိုင်ပြည်နယ်ဝန်ကြီးချုပ် ဦးနိုင်ဦးနှင့်ဇနီးတို့ သည် ယနေ့နံနက်ပိုင်းတွင် စစ်တွေမြို့၊ ဝိမလဓမ္မနာဒ (ဓာတ်လယ်) ကျောင်းတိုက်၌ သံဃာသုသာန် တည်ဆောက်ခြင်းအတွက် အလှူငွေများလှူဒါန်းကြ သည်။
ထို့နောက် စစ်တွေမြို့ ခုတင်(၅၀၀) ဆုံအထွေထွေ ရောဂါကုဆေးရုံကြီး၌ ကျင်းပသည့် မြန်မာအမျိုးသမီး များနေ့အကြံအထိမ်းအမှတ် စုပေါင်းသွေးလှူဒါန်းပွဲ သို့ တက်ရောက်၍ ကျန်းမာရေးဝန်ထမ်းများက

စုပေါင်းသွေးလှူရှင်များကို သွေးလှူဒါန်းနိုင်ရန် အတွက် သွေးပေါင်ချိန်ခြင်း၊ သွေးအမျိုးအစားခွဲခြား ခြင်းနှင့် လိုအပ်သည့် ကျန်းမာရေးစစ်ဆေးခြင်းများ ဆောင်ရွက်နေမှုကို လှည့်လည်ကြည့်ရှုအားပေးသည်။
ယင်းနောက် သွေးလှူဒါန်းကြမည့်သူများကို အဟာရ ပြည့်စုံစာများ ပေးအပ်ပြီး သွေးလှူဒါန်းရာတွင် ဝိုင်းဝန်းပူးပေါင်းဆောင်ရွက်ပေးကြသည့် ကျန်းမာ ရေးဝန်ထမ်းများအတွက် ချီးမြှင့်ငွေများပေးအပ်ခဲ့ ကြောင်း သိရသည်။
တင်ထွန်း(ပြန်/ဆက်)



ဒေါင့်ကြီးတိုက်နယ်ဆေးရုံ၌ အထူးကုဆရာဝန်ကြီးများ ကွင်းဆင်းကုသပေး

ကျောင်းကုန်း ဇွန် ၂၀
ဧရာဝတီတိုင်းဒေသကြီး ကျောင်းကုန်းမြို့နယ် ပြည်သူ့ဆေးရုံကြီး မှ အထူးကုဆရာဝန်ကြီးများအဖွဲ့သည် ဒေါင့်ကြီးတိုက်နယ်ဆေးရုံ၌ ဒေသခံပြည်သူများအား ဇွန် ၁၉ ရက်က ကွင်းဆင်းကုသပေးခဲ့ကြသည်။
ကွင်းဆင်းဆေးကုသရာသို့ မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ မြို့နယ်အုပ်ချုပ်ရေးမှူး၊ ဦးကိုကိုဦး၊ မြို့နယ်ဆရာဝန်ကြီး ဒေါက်တာအေးနိုင်နှင့် ကျန်းမာရေးဝန်ထမ်းများ၊ မြို့နယ်မိခင်နှင့်ကလေး စောင့်ရှောက်ရေးအသင်းဥက္ကဋ္ဌ ဒေါ်မြစန္ဒာညိုနှင့်အဖွဲ့ ဝင်များ၊ မြို့နယ် အမျိုးသမီးရေးရာအဖွဲ့ဝင်များက လိုက်လံကြည့်ရှု၍ အားပေးခဲ့ပြီး လာရောက်ပြသသည့်လူနာများအား မုန့်နှင့်ရေသန့်ဘူးများ လှူဒါန်းခဲ့ ကြကြောင်း သိရသည်။
မြို့နယ်(ပြန်/ဆက်)



ဧရာဝတီတိုင်းဒေသကြီး ကြခင်းမြို့နယ် စီးသတ်ဦးစီးဌာန မြို့နယ်စီးသတ်ဦးစီးမှူး ဦးကိုကိုနိုင်နှင့် သန္ဓေမီးသတ်တပ်ဖွဲ့ဝင်များ က ဗိုလ်ချုပ်လမ်း နာရီစင်ရေတွင် ဇွန် ၁၆ ရက်က သဘာဝဘေးကြိုတင် ကာကွယ်ရေးအသိပညာပေးလက်ကမ်းစာစောင်များ ဖြန့်ဝေစဉ်။
မိုးဟိန်းထက်



မိုင်းရယ်မြို့ အခြေခံပညာအထက်တန်းကျောင်း၌ လူငယ်စကားပိုင်း ပြုလုပ်

မိုင်းရယ် ဇွန် ၂၀
ရမ်းပြည်နယ် (မြောက်ပိုင်း) မိုင်းရယ်မြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၊ အခြေခံပညာ ဦးစီးဌာနနှင့် အားကစားနှင့် ကာယပညာဦးစီး ဌာနတို့ပူးပေါင်း၍ လူငယ် စကားပိုင်းဆွေးနွေးပွဲကို ယနေ့ နံနက် ၁၀ နာရီက အခြေခံပညာ အထက်တန်းကျောင်း ရတနာ ခန်းမ၌ ပြုလုပ်သည်။
မြို့နယ်စီမံခန့်ခွဲရေးနှင့် အုပ်ချုပ်



ရေးကော်မတီဥက္ကဋ္ဌ ဦးစိုးမင်း အောင်က အမှာစကားပြောကြား ပြီး ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ဦးစီးအရာရှိ

တန်းကျောင်းမှ ကျောင်းသား ကျောင်းသူများက လူငယ်နှင့် မူးယစ်ဆေး၊ လူငယ်နှင့် အားကစား၊ လူငယ်နှင့်စာဖတ် ခြင်း၊ လူငယ်နှင့်ကျန်းမာရေး၊ လူငယ်နှင့်ပညာရေး ခေါင်းစဉ် များဖြင့် ပါဝင်ဆွေးနွေးခဲ့ကြ ပြီး တက်ရောက်လာသည့် ကျောင်းသား ကျောင်းသူများက သိလိုသည့်များကို မေးမြန်း ဆွေးနွေးခဲ့ကြောင်း သိရသည်။
မြို့နယ်(ပြန်/ဆက်)

မြဝတီမြို့နယ် ကုန်တင်ကုန်ချကော်မတီမှ ဝန်ထမ်း ၇၂ ဦး အား ကိုဗစ်-၁၉ ရောဂါကာကွယ်ဆေး ထိုးနှံခြင်းကို ဇွန် ၁၉ ရက်က မြဝတီမြို့နယ် ကုန်တင်ကုန်ချကော်မတီရုံးတွင် ထိုးနှံပေးစဉ်။
ခရိုင်(ပြန်/ဆက်)



အလုပ်ခွင် ထိခိုက်သေဆုံးမှုအတွက် အကျိုးခံစားခွင့်(ငွေလုံးငွေရင်း) ထုတ်ပေး

မန္တလေး ဇွန် ၂၀
အလုပ်သမားဝန်ကြီးဌာန လူမှုဖူလုံရေးအဖွဲ့သည် ၂၀၁၂ ခုနှစ် လူမှုဖူလုံရေးဥပဒေနှင့်အညီ အကျိုးခံစားခွင့် (ငွေလုံးငွေရင်း) ခွင့်ပြု ထုတ်ပေးခြင်း အခမ်းအနားကို ယနေ့တွင် မန္တလေးတိုင်းဒေသကြီး လူမှုဖူလုံရေးရုံး၌ ကျင်းပခဲ့သည်။
အခမ်းအနားတွင် မန္တလေးတိုင်းဒေသကြီး လူမှုဖူလုံရေးရုံး တိုင်းဒေသကြီး တာဝန်ခံအရာရှိ ဒုတိယညွှန်ကြားရေးမှူး ဒေါ်ကေသီခိုင်

က မန္တလေးမြို့ အမရပူရမြို့နယ် လူမှုဖူလုံရေးရုံးတွင် အကျိုးခံ စားခွင့်ထုတ်ပေးသည့် Grand Royal Group မှ အာမခံအလုပ်သမား ဦးတင်မိုးဝင်းသည် အလုပ်တွင်ထိခိုက်ဒဏ်ရာရရှိမှုကြောင့် သေဆုံးခြင်း အတွက် ကျန်ရစ်သူအကျိုးခံစားခွင့် (ငွေလုံးငွေရင်း) ကျပ် ၁၈၀၀၀၀၀ ကို ဦးတင်မိုးဝင်း၏ ဇနီးဖြစ်သူ ဒေါ်မြင့်မွန်သော်အား ထုတ်ပေးခဲ့ကြောင်း သိရသည်။
မင်းထက်အောင်(မန်းကိုယ်ပွား)

ရန်ကုန်ဗုဒ္ဓတက္ကသိုလ်၏ (၁၈) ကြိမ်မြောက် မဟာဘွဲ့နှင်းသဘင်အခမ်းအနားကျင်းပ

ရန်ကုန် ဇွန် ၂၀
ရန်ကုန်ဗုဒ္ဓတက္ကသိုလ်၏ (၁၈) ကြိမ်မြောက် မဟာဘွဲ့နှင်းသဘင် အခမ်းအနားကို ဇွန် ၁၅ ရက်က ရန်ကုန်မြို့ Lotte Hotel ၌ ကျင်းပ ရာ နိုင်ငံတော်သံသမဟာနာယက အဖွဲ့ဥက္ကဋ္ဌ ရန်ကုန်ဗုဒ္ဓတက္ကသိုလ် အဓိပတိဆရာတော် ဒေါက်တာ ဘဒ္ဒန္တစန္ဒိမာဘိဝံသ (အဘိဓဇ မဟာရဋ္ဌဂူ) သန့်လှိုင်မင်းကျောင်း ဆရာတော် တက်ရောက်ချီးမြှင့် သည်။



ရန်ကုန်ဗုဒ္ဓတက္ကသိုလ် အဓိပတိ ဆရာတော် ဒေါက်တာဘဒ္ဒန္တ စန္ဒိမာဘိဝံသ (အဘိဓဇမဟာရဋ္ဌ ဂူ) သန့်လှိုင်မင်းကျောင်းဆရာ တော်ထံမှ ဩဝါဒံယူခြင်း၊ နိုင်ငံတော် ပရိယတ္တိသာသနာ့ တက္ကသိုလ်(ရန်ကုန်) ပါမောက္ခချုပ်

ဩဝါဒံယူခဲ့ကြသည်။
ချီးမြှင့်ပေးအပ်
ထို့နောက်ရန်ကုန်ဗုဒ္ဓတက္ကသိုလ် ဒုတိယပါမောက္ခချုပ်(စီမံ) ဆရာ ဦးအောင်ဇော်နိုင်က ရန်ကုန်ဗုဒ္ဓ တက္ကသိုလ်၏ ပညာရေးဆိုင်ရာ များကို လျှောက်ထားသည်။ ရန်ကုန်ဗုဒ္ဓတက္ကသိုလ် အဓိပတိ ဆရာတော်ကြီးက ဘွဲ့ရစာရင်း အတည်ပြုလွှာကို လက်မှတ် ရေးထိုးပေးခဲ့ပြီးနောက် ဘွဲ့ရ သံသာတော်၊ သီလရှင်ဆရာလေး များ၊ ကျောင်းသား ကျောင်းသူများ အား ဘွဲ့လက်မှတ်များနှင့် ဘွဲ့တံဆိပ်များ ချီးမြှင့်ပေးအပ် ခဲ့ကြောင်း သိရသည်။
ကျော်ဆန်းမြင့်



အိမ်မဲမြို့နယ်၌ အဆင့်မြင့်အုပ်ချုပ်စက်သင်တန်းဆင်းပွဲ ကျင်းပ

အိမ်မဲ ဇွန် ၂၀
ဧရာဝတီတိုင်းဒေသကြီး အိမ်မဲမြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာနမှ အသက်မွေးဝမ်းကျောင်းအထောက်အကူပြု အဆင့်မြင့်အုပ်ချုပ်စက်သင်တန်းဆင်းပွဲကို ကျောင်းစုကျေးရွာဓမ္မာရုံ၌ ဇွန် ၁၇ ရက်က ကျင်းပသည်။
အခမ်းအနားတွင် အိမ်မဲမြို့နယ်ကျေးလက်ဒေသဖွံ့ဖြိုးတိုးတက် ရေးဦးစီးဌာန မြို့နယ်ဦးစီးမှူး ဦးစတင်ချီးလှိုင်က သင်တန်းဆင်းအမှာ စကားပြောကြားသည်။ ဆက်လက်၍ သင်တန်းတွင် ထူးချွန်ဆုနှင့် သင်ထောက်ကူပစ္စည်းများ၊ သင်တန်းဆင်းလက်မှတ်များကို အိမ်မဲမြို့ နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးပြည့်ဖြိုးကျော်နှင့် တာဝန်ရှိသူများက ပေးအပ်သည်။
အဆိုပါသင်တန်းကို တစ်လခွဲကြာ စာတွေ့၊ လက်တွေ့သင်ကြားပေး ခဲ့ပြီး သင်တန်းသူ ၂၀ တက်ရောက်သင်ကြားခဲ့ကြောင်း သိရသည်။
ချစ်သက်လယ် (ပြန်/ဆက်)

သာကေတမြို့နယ် အခွန်ဦးစီးဌာနမှူးရုံး၌ အခွန်ကိစ္စရပ်များနှင့်စပ်လျဉ်း၍ ဆွေးနွေး

ရန်ကုန် ဇွန် ၂၀
ပြည်တွင်းအခွန်များဦးစီးဌာန သာကေတမြို့နယ်အခွန်ဦးစီးဌာန မှူးရုံး၏ ၂၀၂၆-၂၀၂၇ ဘဏ္ဍာနှစ် တည်ဆဲအခွန်ဥပဒေများအရ လိုက်နာ ဆောင်ရွက်ရမည့်ကိစ္စရပ်များနှင့်စပ်လျဉ်း၍ ရှင်းလင်းဆွေးနွေးပွဲကို ဇွန် ၁၈ ရက်က သာကေတမြို့နယ် အခွန်ဦးစီးဌာနမှူးရုံး၌ ကျင်းပသည်။
ဦးစွာ မြို့နယ်အခွန်ဦးစီးဌာနမှူး ဦးထွန်းမင်းလတ်က အမှာစကား ပြောကြားပြီး အခွန်ဆိုင်ရာကိစ္စရပ်များကို ရှင်းလင်းဆွေးနွေးသည်။
ထို့နောက် တက်ရောက်လာကြသူများက တည်ဆဲအခွန်ဥပဒေများ အရ လိုက်နာဆောင်ရွက်ရမည့်အချက်များနှင့်ပတ်သက်၍ သိရှိလိုသည် များ မေးမြန်းခဲ့ကြောင်း သိရသည်။
ကျော်ကျော်(ပြန်/ဆက်)



မင်းလှမြို့၌ (၁၀)တန်းသွား မျိုးစေ့ချက်ရိယာဖြင့် မိုးစပါးအစေ့ချခြင်းသရုပ်ပြ

မင်းလှ ဇွန် ၂၀
ပဲခူးတိုင်းဒေသကြီး မင်းလှမြို့နယ် စက်မှုလယ်ယာဦးစီးဌာန အမှတ်(၂၇) စက်မှုလယ်ယာစခန်းက လက်ဆက်ကျေးရွာအုပ်စု စိန်ကန်လန်ကျေးရွာ တောင်သူ ဦးကျော်ကျော်လွင်၏ လယ်မြေ သုံးဧက၌ (၁၀) တန်းသွားမျိုးစေ့ချက်ရိယာဖြင့် မိုးစပါးအစေ့ချသရုပ်ပြ ပွဲကို ဇွန် ၁၆ ရက် နံနက်ပိုင်းက ပြုလုပ်ခဲ့သည်။
ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမျိုးတင်ထွေးက အဖွဲ့အမှာစကားပြောကြားပြီး ခရိုင်စက်မှုလယ်ယာဦးစီး ဌာနမှူး ဦးဇော်မြင့်က (၁၀)တန်းသွားမျိုးစေ့ချက်ရိယာဖြင့် မိုးစပါးအစေ့ချ စိုက်ပျိုးခြင်းကြောင့် ရရှိနိုင်မည့်အကျိုးကျေးဇူးများကို ပြောကြားသည်။
ထို့နောက် မြို့နယ်စက်မှုလယ်ယာဦးစီးဌာနမှူး ဦးအောင်ဖြိုးနှင့် ဝန်ထမ်းများက (၁၀)တန်းသွား မျိုးစေ့ချက်ရိယာဖြင့် မိုးစပါးအစေ့ချ သရုပ်ပြခြင်းကို ဌာနဆိုင်ရာများနှင့် ဒေသခံတောင်သူများက ကြည့်ရှု အားပေးခဲ့ကြောင်း သိရသည်။
ပေါက်စ(မင်းလှ)

မြန်အောင်မြို့နယ်၌ သဘာဝဘေးအန္တရာယ် အသိပညာပေးလက်ကမ်းစာစောင် ဖြန့်ဝေ

မြန်အောင် ဇွန် ၂၀
ဧရာဝတီတိုင်းဒေသကြီး မြန်အောင်မြို့ နေပြည်တော်တွင် ဟင်္သာတ ခရိုင် ဘေးအန္တရာယ်ဆိုင်ရာစီမံခန့်ခွဲမှုဦးစီးဌာန ခရိုင်ဦးစီးမှူး ဦးမင်းသူမောင်နှင့် ဝန်ထမ်းများက သဘာဝဘေးအန္တရာယ်ဆိုင်ရာ အသိပညာပေးလက်ကမ်းစာစောင်များကို ဇွန် ၁၆ ရက် နံနက်ပိုင်းက လမ်းသွားလမ်းလာပြည်သူများ၊ ရှေးရောင်းဈေးဝယ်သူများ၊ ခရီးသွား ပြည်သူများ လက်ဝယ်သို့ ဖြန့်ဝေပေးကြသည်။
ထိုသို့ အသိပညာပေးလက်ကမ်းစာစောင်များ ဖြန့်ဝေရာတွင် မြန်အောင်ခရိုင် သဘာဝဘေးအန္တရာယ်ဆိုင်ရာ စီမံခန့်ခွဲမှုဥက္ကဋ္ဌ ဦးတင်ဝင်းရွှေနှင့် ကော်မတီအဖွဲ့ဝင်များက သဘာဝဘေးအန္တရာယ် ကြိုတင်ကာကွယ်ရေးနှင့် ကြုံတွေ့လာပါက ဆောင်ရွက်ရမည့်အချက် များ၊ ဆောင်ရန်/ရှောင်ရန်များပါဝင်သည့် အသိပညာပေးလက်ကမ်း စာစောင် ၅၀၀ ကို ပြည်သူလူထုလက်ဝယ်သို့ အခမဲ့ဖြန့်ဝေပေးခဲ့ကြောင်း သိရသည်။
ခရိုင်(ပြန်/ဆက်)



သမဝါယမအသင်းသား တောင်သူများအား မျိုးနှင့်သွင်းအားစုများ ပေးအပ်

စီးကုန်း ဇွန် ၂၀
(၁၀၄)ကြိမ်မြောက် အပြည်ပြည်ဆိုင်ရာသမဝါယမနေ့ကို ကြိုဆို ဂုဏ်ပြုသောအားဖြင့် သမဝါယမကမ္ဘာ့မှ မိုးစပါးစီမံကိန်းသီးနှံ စိုက်ပျိုး သော အသင်းသားတောင်သူများအား မျိုးနှင့်သွင်းအားစုများ ပေးအပ်ပွဲ ကို ဇွန် ၁၉ ရက် နံနက်ပိုင်းက ပဲခူးတိုင်းဒေသကြီး စီးကုန်းမြို့နယ် သမဝါယမဦးစီးဌာနရုံး၌ကျင်းပရာ မြို့နယ်စိုက်ပျိုးရေးဦးစီးဌာန မြို့နယ် ဦးစီးမှူး ဦးလှမိုးက အမှာစကားပြောကြားပြီး သမဝါယမဦးစီးဌာန ဦးစီးအရာရှိ ဒေါ်သင်းမြတ်ရွှေစင်က မျိုးနှင့်သွင်းအားစုများပေးအပ် ရခြင်းနှင့်စပ်လျဉ်း၍ ရှင်းလင်းပြောကြားသည်။
ထို့နောက် မြို့နယ်အဆင့် စိုက်ပျိုးရေးမြှူရေးလုပ်ငန်း ကြီးကြပ်မှု ကော်မတီ၊ သမဝါယမဦးစီးဌာနဦးစီးအရာရှိနှင့် မြို့နယ်သမဝါယမ အသင်းစုဥက္ကဋ္ဌတို့က မိုးစပါးစိုက်စက ၁၂၀၀ အတွက် ကျပ်သိန်း ၃၀၀၀ နှင့်ညီမျှသော မျိုးနှင့်သွင်းအားစုများကို အသင်းသားတောင်သူများအား ပေးအပ်ခဲ့ကြောင်း သိရသည်။
မြို့နယ်(ပြန်/ဆက်)

နမ့်စန်ခရိုင်ဥပဒေရုံးတွင် ဥပဒေအရာရှိ ကျင့်ဝတ်ဆိုင်ရာများ တွေ့ဆုံမေးမြန်း

နမ့်စန်(တ) ဇွန် ၂၀
ရမ်းပြည်နယ်(တောင်ပိုင်း) နမ့်စန်မြို့နယ်၌ ဥပဒေအရာရှိများအား ဥပဒေကျင့်ဝတ်ဆိုင်ရာများ တွေ့ဆုံမေးမြန်းခြင်းကို ဇွန် ၁၇ ရက် နံနက် ၁၀ နာရီက ခရိုင်ဥပဒေရုံး၌ ဆောင်ရွက်သည်။
တွေ့ဆုံမေးမြန်း
ဦးစွာ ခရိုင်ဥပဒေအရာရှိ ဦးသက်ခိုင်ဦးက ဥပဒေရေးရာဝန်ကြီး ဌာနက ဥပဒေဆိုင်ရာလုပ်ငန်းများ အကောင်အထည်ဖော်ဆောင်ရွက် ရာတွင် လုပ်ငန်းများအောင်မြင်စေရေးအတွက် လွတ်လပ်မှု၊ ဘက်မလိုက်မှု၊ သိက္ခာသမာဓိရှိမှု၊ ကိုယ်ကျင့်သိက္ခာကောင်းမွန်မှု

ဟူသည့် တရားစီရင်ရေး၏ အဖိုးတန်စံနှုန်းများကို လိုက်နာတတ်စေရန် အစိုးရဌာန၊ အစိုးရအဖွဲ့အစည်းများ၊ တရားစွဲအဖွဲ့အစည်းများ၊ ပြည်သူ များနှင့် ဥပဒေအရာရှိအချင်းချင်း ထိတွေ့ဆက်ဆံရာတွင် ရာထူးနှင့် လျော်ညီသောအရည်အချင်းရှိပြီး လုပ်ငန်းတာဝန်နှင့်သက်ဆိုင်သော ကျင့်ဝတ်သိက္ခာစောင့်ထိန်းစေရန်တို့ကို ရည်ရွယ်၍ တွေ့ဆုံမေးမြန်း ခြင်းဖြစ်ကြောင်း ပြောကြားသည်။ နမ့်စန်မြို့နယ်၊ ကွန်ပဉ်နီမြို့နယ်နှင့် မိုးနဲမြို့နယ်တို့မှ ဥပဒေအရာရှိများကို ဥပဒေအရာရှိကျင့်ဝတ်ဆိုင်ရာ မေးခွန်းများ တွေ့ဆုံမေးမြန်းခဲ့ကြောင်း သိရသည်။
သူရအောင်(နမ့်စန်)



အစွဲရေးနိုင်ငံ၌ တရုတ်နဂါးလှေပြိုင်ပွဲနှင့် ယဉ်ကျေးမှုဆိုင်ရာ အခမ်းအနားများ ကျင်းပ

ကျွေးကောင်း ဇွန် ၂၀
အစွဲရေးနိုင်ငံမြောက်ပိုင်းရှိ သမိုင်းဝင်ကမ်းရိုးတန်း မြို့ အက်ရီတွင် နဂါးလှေပြိုင်ပွဲနှင့် တရုတ်ယဉ်ကျေးမှု ဆိုင်ရာ အခမ်းအနားများကို ဇွန် ၁၉ ရက်က ကျင်းပခဲ့ ပြီး ဒေသခံများနှင့် ခရီးသွားများကို ဆွဲဆောင်ခဲ့ ကြောင်း သိရသည်။

ပါဝင်ယှဉ်ပြိုင်
အက်ရီ၏ ရှေးဟောင်းမြို့ရိုး အပြင်ဘက်ရှိ ကမ်းခြေတစ်ခုတွင် တောက်ပစွာဆေးခြယ်ထားသော နဂါးလှေများသည် နဂါးလှေပြိုင်ပွဲတွင် ပါဝင်ယှဉ်ပြိုင် ခဲ့သည်။

ပြိုင်ပွဲများအပြင် လာရောက်လည်ပတ်သူများ သည် တရုတ်ရိုးရာ ပြပွဲများမှတစ်ဆင့် ရိုးရာတရုတ် ယဉ်ကျေးမှုကို စူးစမ်းလေ့လာခဲ့ကြသည်။ နဂါးလှေ ပြိုင်ပွဲကို ကိုယ်တိုင်ကြည့်ရှုခြင်းမှာ မိမိအတွက် ပထမ ဆုံးအကြိမ်ဖြစ်ကြောင်း ကျွေးကောင်းမြို့ ဟီးဘရူး တက္ကသိုလ်မှ ကျောင်းသားတစ်ဦးက ပြောကြားခဲ့



သည်။ မကြာမီကျင်းပမည့် တက္ကသိုလ်ဖလှယ်ရေး အစီအစဉ်မှတစ်ဆင့် တရုတ်နိုင်ငံအပေါ်နားလည်မှုကို နက်ရှိုင်းစေမည်ဟု မျှော်လင့်ကြောင်း ၎င်းက ထပ်လောင်းပြောကြားခဲ့သည်။ ယခုပွဲသည် စည်းလုံး

ညီညွတ်မှု၊ စွဲ လုံ့လနှင့် တိုးတက်မှုအတွက် ကြိုးပမ်း အားထုတ်မှုစိတ်ဓာတ်ကို ပုံဖော်ပေးသည်ဟု အစွဲရေး နိုင်ငံဆိုင်ရာ တရုတ်သံအမတ်ကြီး Xiao Junzheng က ပြောကြားခဲ့သည်။ ယခုအခမ်းအနားသည် နှစ်နိုင်ငံ အကြား ယဉ်ကျေးမှုဖလှယ်ရေးနှင့် အပြန်အလှန် သင်ယူမှုအတွက် တံတားတစ်စင်းအဖြစ် ဆောင်ရွက် ကြောင်း ၎င်းက ပြောကြားခဲ့သည်။ အစွဲရေးနိုင်ငံသား များအနေဖြင့် တရုတ်ယဉ်ကျေးမှု၏ ဆွဲဆောင်မှုကို ခံစားရပြီး ထိုကဲ့သို့သော လူဝင်ဖူးများမှတစ်ဆင့် တရုတ်သမိုင်းနှင့် ရိုးရာဓလေ့များကို နက်ရှိုင်းစွာ နားလည်လာမည်ဟု မျှော်လင့်ကြောင်း ၎င်းက ပြောကြားသည်။ နဂါးလှေပြိုင်ပွဲသည် မြို့၏ထင်ရှား သော ယဉ်ကျေးမှုပွဲများထဲမှ တစ်ခုဖြစ်လာခဲ့ပြီး တရုတ်ယဉ်ကျေးမှုကိုပြသကာ မတူညီသောနောက်ခံ များမှ လူများအကြား အပြန်အလှန်နားလည်မှုနှင့် ချစ်ကြည်ရင်းနှီးမှုကို ဖြှင့်တင်ပေးကြောင်း အက်ရီ မြို့တော်ဝန် အိုဟက်ဆာဂျီက ပြောကြားခဲ့သည်။

ကိုးကား - ဆင်ဟွာ
ဘာသာပြန် - စိုးသူရ

ကင်မရွန်းနိုင်ငံ၌ အပြည်ပြည်ဆိုင်ရာ စီးပွားရေးနှင့် အသေးစား၊ အငယ်စားနှင့် အလတ်စားစီးပွားရေးလုပ်ငန်းပြပွဲ ကျင်းပ

ယောင်ဒီ ဇွန် ၂၀
ကင်မရွန်းနိုင်ငံ မြို့တော်ယောင်ဒီ၌ (၁၀) ကြိမ်မြောက် အပြည်ပြည် ဆိုင်ရာစီးပွားရေးနှင့် အသေးစား၊ အငယ်စားနှင့် အလတ်စားစီးပွားရေး လုပ်ငန်းပြပွဲကို ပြသခဲ့ကြောင်း သိရသည်။ နိုင်ငံအတွင်းရင်းနှီးမြှုပ်နှံ မှုနှင့် ပြည်တွင်းထုတ်ကုန်မြှင့်တင်ရေးအတွက် ရည်ရွယ်ပြသခြင်းဖြစ် သည်။

အဆိုပါပြပွဲသည် ဒေသတွင်း အသေးစား၊ အငယ်စားနှင့်အလတ်စား စီးပွားရေးလုပ်ငန်းများ ပူးပေါင်းဆောင်ရွက်မှု မြှင့်တင်ရန်နှင့် ပြပွဲတွင် ဝင်ရောက်ပြသသည့်လုပ်ငန်းများနှင့် ဝင်ယူသူများအကြား ဆက်သွယ် မှုကို မြှင့်တင်ပေးကာ အာဖရိကဒေသရှိ အသေးစား၊ အငယ်စားနှင့် အလတ်စားစီးပွားရေးလုပ်ငန်းများ၏ လုပ်ငန်းဆောင်ရွက်မှုကို မြှင့်တင် ရန် ကျင်းပခြင်းဖြစ်ကြောင်း ကင်မရွန်းကုန်သွယ်ရေးဝန်ကြီး လတ်မက် ကလီရီအန်ဗာဂါအေတာနီနီက ပြောကြားသည်။

နှစ်နှစ်လျှင် တစ်ကြိမ်ကျင်းပသည့် ယင်းပြပွဲတွင် ပြည်တွင်းနှင့် နိုင်ငံတကာမှ ပြသသူတစ်ထောင်ကို ဆွဲဆောင်ခဲ့ကြောင်း သိရသည်။ ကင်မရွန်းနှင့်ပတ်ဝန်းကျင်ဒေသအကြီးဆုံးဖြစ်သည့် ယခုပြပွဲဖြင့် နိုင်ငံ၏ စီးပွားရေးဆိုင်ရာဝန်းကျင်ကို မြှင့်တင်နိုင်မည်ဟုယူဆကြောင်း ၎င်းကပြောကြားသည်။ ကိုးကား - ဆင်ဟွာ၊ ဘာသာပြန် - စိုးသူရ

ထိုင်းနိုင်ငံ၌ အယ်လ်နီညိုဖြစ်စဉ်ကာကွယ်ရေးအတွက် ရာသီဥတုဆိုင်ရာအချက်အလက်များ စုဆောင်းမည်

ဗန်ကောက် ဇွန် ၂၀
ထိုင်းနိုင်ငံသည် ကမ္ဘာပေါ်တွင် ဖြစ်ပွားသည့် အယ်လ်နီညို ရာသီဥတုဖြစ်စဉ်အား ကာကွယ် ရေးအတွက် ရာသီဥတုဆိုင်ရာ အချက်အလက်များ စုဆောင်းကာ သဘာဝဘေး ဖြစ်ပွားနိုင်ခြေ တိုင်းတာသည့် ကိရိယာများကို ပြင်ဆင် ဆောင်ရွက်မည်ဟု သဘာဝအရင်းအမြစ်နှင့် သဘာဝ ပတ်ဝန်းကျင်ဆိုင်ရာဝန်ကြီးဌာန က ပြောကြားသည်။ အယ်လ်နီညို ဖြစ်စဉ်များသည် ၂၀၂၇ ခုနှစ် အစောပိုင်းကာလအထိ ဖြစ်လာ မည်ဖြစ်ကြောင်း တာဝန်ရှိသူများ က ပြောကြားသည်။



အပြင်ထန်ဆုံးဖြစ်ပွားမည့်ကာလ မှာ ယခုနှစ် နိုဝင်ဘာလနှင့် ၂၀၂၇ ခုနှစ် ဇန်နဝါရီလအတွင်းဖြစ် ကြောင်း သိရသည်။ အယ်လ်နီညို ရာသီဥတုဖြစ်စဉ် အရ ထိုင်းနိုင်ငံဒေသအများအပြား တွင် ယခုနှစ် ဇွန်လမှ ၂၀၂၇ ခုနှစ် ဇန်နဝါရီလအတွင်း ရွာသွန်းသင့် သည့် မိုးပမာဏထက်လျော့နည်း ရွာသွန်းမည် ဖြစ်ကြောင်း ရာသီဥတုပြောင်းလဲမှုနှင့် သဘာဝ

ပတ်ဝန်းကျင်ဌာန ညွှန်ကြားရေး မှူးချုပ် ဖီရန်ဆီရာဆစ်ပါနစ်က ပြောကြားသည်။ နိုင်ငံတော်ပိုင်း တွင် ဒီဇင်ဘာလနှင့် ဇန်နဝါရီလ အတွင်း မိုးရွာသွန်းမှု လျော့နည်း မည်ဖြစ်ပြီး အပူချိန်မြင့်လာမည် ဖြစ်ကြောင်း ၎င်းကပြောကြား သည်။ မိမိတို့ဌာနအနေဖြင့် သက္ကရာဇ် ၂၀၀၀ ပြည့်နှစ်အထိ ဖြစ်လာနိုင် မည့် မိုးရေချိန် အပူချိန်နှင့် စိုထိုင်း

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၀၂၆-၂၀၂၆ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	နုစု	ပုသိမ်	မြန်မာကြီးနား	ဧရာဝတီ	တာဝံ	မော်လမြိုင်	လားရှိုး	မောင်တိုင်	လွိုင်မာ	ဟင်္သာတ
92 Ron	၃၇၈၅	၃၇၈၅	၃၇၈၅	၃၈၀၀	၃၇၅၀	၃၇၆၀	၃၇၅၀	၃၇၆၀	၃၇၆၀	၃၇၆၀	၃၇၆၀	၃၇၆၀	၃၇၆၀	၃၇၆၀	၃၇၆၀	၃၇၆၀
95 Ron	၃၈၃၀	၃၈၃၀	၃၈၃၀	၃၈၄၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀	၃၈၃၀
HSD (500 ppm)	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀	၃၇၃၀
HSD (50 ppm)	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀
HSD (10 ppm)	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀	၃၇၂၀

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၃၇၈၀	၃၇၆၀
95 Ron	၃၈၂၀	၃၈၀၀
HSD (500 ppm)	၃၇၀၀	၃၇၀၀
HSD (50 ppm)	၃၆၉၀	၃၆၉၀
HSD (10 ppm)	၃၆၉၀	၃၆၉၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျွန်ုပ်တို့မှမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၃၇၃၊ ၀၉-၂၅၆၂၅၄၇၇
၀၆၇- ၄၁၂၅၂၊ ၀၉-၆၈၀၈၈၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ



ကြံခင်းမြို့နယ်၌ တိရစ္ဆာန်စွန့်ပစ်ပစ္စည်းမှ သဘာဝမြေဩဇာပြုလုပ်ခြင်း သင်တန်းဖွင့်

ကြံခင်း ဇွန် ၂၀
ရောဂတ်တိုင်းဒေသကြီးကြံခင်းမြို့နယ်ကျေးရွာ ဘက်စုံသုံး ခန်းမ၌ မြို့နယ်မွေးမြူရေးနှင့် ကုသရေးဦးစီးဌာနက တိရစ္ဆာန်စွန့်ပစ် ပစ္စည်းမှ သဘာဝမြေဩဇာပြုလုပ်ခြင်းသင်တန်းဖွင့်ပွဲကို ယနေ့နေ့ နံနက် ၉ နာရီတွင် ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီခေတ္တဥက္ကဋ္ဌ ဦးကျော်မင်းထက်က အမှာစကားပြောကြားပြီး မွေးမြူရေးနှင့် ကုသ ရေးဦးစီးဌာန မြို့နယ်ဦးစီးမှူး ဒေါက်တာဝင်းကိုက သင်တန်းဖွင့်လှစ် ရခြင်းရည်ရွယ်ချက်ကို ရှင်းလင်းပြောကြားသည်။ အဆိုပါသင်တန်းကို ဇွန် ၁၉ ရက်မှ ၂၀ ရက်အထိ ဖွင့်လှစ်ခဲ့ကြောင်း သိရသည်။

ပြီးလောင်း(ပြန်/ဆက်)

အွန်လိုင်းလိမ်လည်မှုလုပ်ငန်းများအား ဆက်လက်စစ်ဆေးဆောင်ရွက်လျက်ရှိပြီး တရုတ်နိုင်ငံသားလေးဦး ထပ်မံဖော်ထုတ်ထိန်းသိမ်းနိုင်ခဲ့ကာ ပြည်နှင်နိုင်ရေး စစ်ဆေးနိုင်ခဲ့

နေပြည်တော် ဇွန် ၂၀
နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်းလောင်းကစားမှု၊ အွန်လိုင်းလိမ်လည်မှုအပါအဝင် ဒုစရိုက်မှုလုပ်ငန်းများတွင် ပါဝင်ဆောင်ရွက်ခဲ့ကြသည့် ပြည်ပနိုင်ငံသားများကို စုံစမ်းစစ်ဆေးဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်းများနှင့်အညီ စနစ်တကျ ပြည်နှင်လွှဲပြောင်းပေးအပ်လျက်ရှိသည်။



ဆိုက်များအတွင်းသို့ တရားမဝင် ခဲ့သည့် တရုတ်နိုင်ငံသားလေးဦးကို ထပ်မံလမ်းကြောင်းမှတစ်ဆင့် ဝင်ရောက်နေထိုင်ဖော်ထုတ်ထိန်းသိမ်းနိုင်ခဲ့ပြီး ပြည်နှင်နိုင်ခဲ့

ရေး စစ်ဆေးနိုင်ခဲ့သည်။
အဆိုပါ ပြည်ပနိုင်ငံသားများကို သက်ဆိုင်ရာနိုင်ငံများသို့ အမြန်ဆုံးပြန်လည် လွှဲပြောင်းပေးနိုင်ရေးအတွက် ဌာနဆိုင်ရာပူးပေါင်းအဖွဲ့များ၏ လိုအပ်သည့် ကိုယ်ရေးအချက်အလက်များနှင့် မှတ်တမ်းများ စာရင်းကောက်ယူခြင်း လုပ်ငန်း ဆောင်ရွက်နေမှုတို့ကို မြဝတီခရိုင်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ခရိုင်အုပ်ချုပ်ရေးမှူး ဦးရဲလင်းမောင်နှင့် တာဝန်ရှိသူများက လိုက်လံကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးသည်။
၂၀၂၅ ခုနှစ် ဇန်နဝါရီ ၃၀ ရက်မှ ၂၀၂၆ ခုနှစ် ဇွန် ၂၀ ရက်အထိ မြဝတီမြို့နယ်

အတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၁၄၇၈၈ ဦးကို ထိန်းသိမ်းနိုင်ခဲ့ပြီး ၎င်းတို့အနက်မှ ၁၃၅၅၀ ကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ ပြည်နှင်လွှဲပြောင်းပေးခဲ့သည်။
လွှဲပြောင်းပေးအပ်ရန် ကျန်ရှိသည့် ပြည်ပနိုင်ငံသား ၁၁၆၈ ဦးတွင် မြန်မာနိုင်ငံလူဝင်မှုကြီးကြပ်ရေး (လတ်တလော) ပြဋ္ဌာန်းချက်များ အက်ဥပဒေပုဒ်မ ၃(၁)/၁၃(၁)နှင့် မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများဆိုင်ရာ ဥပဒေအရ အပြစ်ပေးအရေးယူခဲ့သည့် ပြည်ပနိုင်ငံသား ၆၆၂ ဦးရှိသည့်အတွက် ကျန်ရှိသည့် ပြည်ပနိုင်ငံသား ၅၀၆၆ ဦးတို့အား သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်း သိရသည်။ သတင်းစဉ်




မုန်တိုင်းဘေးနှင့် ရေဘေးအန္တရာယ် ကြိုတင်ကာကွယ်ရေး ဇာတ်တိုက်လေ့ကျင့်

ကျိုက်ထို ဇွန် ၂၀
မွန်ပြည်နယ် ကျိုက်ထိုမြို့နယ် သဘာဝဘေးစီမံခန့်ခွဲမှုကော်မတီ၏ ကြိုတင်မှုဖြင့် မုန်တိုင်းဘေးနှင့် ရေဘေးအန္တရာယ်ဖြစ်ပွားလာပါက ကြိုတင်ကာကွယ်နိုင်ရေး စုပေါင်းဇာတ်တိုက်လေ့ကျင့်ခြင်းကို ဇွန် ၁၈ ရက်က ကျိုက်ထိုမြို့ မြောက်ပိုင်းရပ်ကွက်ရှိ ကဒက်ချောင်းရေတံခံခံတံခါး၌ ပြုလုပ်သည်။
ရှင်းလင်းပြောကြား
ဇာတ်တိုက်လေ့ကျင့်ရာတွင် ကျိုက်ထိုခရိုင် သဘာဝဘေးစီမံခန့်ခွဲမှုကော်မတီဥက္ကဋ္ဌ ဦးကောလှိုင်က ဘေးအန္တရာယ်ဖြစ်ပွားခဲ့မှုအခြေအနေများနှင့် ဘေးမဖြစ်မီ၊ ဘေးဖြစ်ဆဲ၊ ဘေးဖြစ်ပွားပြီး စနစ်တကျ ဆောင်ရွက်မည့် အစီအမံများနှင့် မြို့နယ်မီးသတ်ဦးစီးအရာရှိ ဦးရဲညွန့်ထွေးက မုန်တိုင်းအန္တရာယ်နှင့်ပတ်သက်သည့် ရှာဖွေကယ်ဆယ်ရေးလုပ်ငန်းစဉ်များကို ရှင်းလင်းပြောကြားကာ ကဏ္ဍအလိုက် သတ္တန်တူဇာတ်တိုက်လေ့ကျင့်ခြင်းများ ပြုလုပ်ခဲ့ကြကြောင်း သိရသည်။
ပြည့်ဖြိုး(ပြန်/ဆက်)

ရန်ကုန်တိုင်းဒေသကြီး လိုင်မြို့နယ်၌ ခိုးမှုကျူးလွန်ရန် နေအိမ်အတွင်းဝင်ရောက်၍ အမျိုးသမီးငယ်တစ်ဦးအား အဓမ္မပြုကျင့်သတ်ဖြတ်မှုကျူးလွန်ခဲ့သူ အမျိုးသားတစ်ဦး ဖော်ထုတ်ဖမ်းဆီးရမိ

နေပြည်တော် ဇွန် ၂၀
ရန်ကုန်တိုင်း ဒေသကြီး လိုင်မြို့နယ်၌ ခိုးမှုကျူးလွန်ရန် နေအိမ်အတွင်း ဝင်ရောက်၍ ၎င်းနေအိမ်အတွင်းရှိ အမျိုးသမီးငယ်တစ်ဦးအား အဓမ္မပြုကျင့်သတ်ဖြတ်မှုကျူးလွန်ခဲ့သူ အမျိုးသားတစ်ဦး ဖော်ထုတ်ဖမ်းဆီးရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။
ဖြစ်စဉ်မှာ ရန်ကုန်တိုင်းဒေသကြီး လိုင်မြို့နယ် အမှတ် (၁၂) ရပ်ကွက်နေ ဒေါ်XXXX(၄၇)နှစ်သည် ဇွန် ၁၉ ရက် နံနက်ပိုင်းတွင် ၎င်း၏ နေအိမ်အပေါ်ထပ်အိပ်ခန်းအတွင်း အိပ်ရာပေါ်တွင် ညီမဖြစ်သူ မXXXXXXX(၁၅)နှစ်အား မိန်းမအင်္ကျီတွင် သုတ်ရည်တွေ့ရှိရပြီး လည်ပင်းယာဘက်တွင် ဓားဒဏ်ရာတစ်ခုခုရှိ၍ သေဆုံးနေသည်ကို တွေ့ရှိရသဖြင့် အဓမ္မပြုကျင့်၍ သတ်ဖြတ်သွားသူအား အရေးယူပေးရန် တိုင်တန်းချက်အရ လိုင်မြို့မရဲစခန်း(၁)၁၅၁/၂၀၂၆၊ ရာဇသတ်ကြီး ပုဒ်မ ၃၀၂/၃၇၆ ဖြင့် အမှုဖွင့်



လုတ်ပြီး တရားခံဖမ်းဆီးရမိရေးဆောင်ရွက်ခဲ့သည်။
လုံခြုံရေးတပ်ဖွဲ့ဝင်များ ပါဝင်သော ပူးပေါင်းအဖွဲ့သည် နယ်မြေအတွင်း သတင်းရယူစုံစမ်းခြင်းနှင့် ဒုစရိုက်မှုများကို မလိုလားသည့် ပြည်သူများ၏ ပူးပေါင်းပါဝင်မှုဖြင့် တရားခံအား ဖမ်းဆီးရမိရေးဆောင်ရွက်ခဲ့ရာ အမျိုးသမီးငယ်အား အဓမ္မပြုကျင့်၍ သတ်ဖြတ်မှုကျူးလွန်ခဲ့သူ တို့တားမြို့နယ် သရက်နှစ်ပင်ကျေးရွာနေ

ငွေကျပ်နှစ်သိန်းတို့ကို ခိုးယူခဲ့ပြီး အဆိုပါနေအိမ်မှ နှစ်အိမ်ကျော်ရှိ နေအိမ်အတွင်းသို့ ခိုးမှုကျူးလွန်ရန် ထပ်မံဝင်ရောက်စဉ် နေအိမ်အပေါ်ထပ် အိပ်ခန်းအတွင်း အိပ်ပျော်နေသည့် အမျိုးသမီးငယ်တစ်ဦးအား တွေ့ရှိရသဖြင့် အဓမ္မပြုကျင့်၍ ၎င်းယူဆောင်လာသည့် ခဲတံချွန်ခေါက်စားဖြင့် လည်ပင်းအားလှိုင်း၍ သတ်ဖြတ်ခဲ့ကာ နေအိမ်မှပြန်လည်ထွက်ခွာလာခဲ့ပြီး ၎င်းခိုးယူလာခဲ့သည့် လက်ကိုင်ဖုန်းအား ငွေကျပ်နှစ်သိန်းဖြင့် ရောင်းချ၍ ရရှိလာသောငွေများကို အရက်သောက်စားသုံးခဲ့ပြီး ၎င်းနေထိုင်ရာ တုံတေးမြို့နယ် သရက်နှစ်ပင်ကျေးရွာသို့ ပြန်လာခဲ့ခြင်းဖြစ်ကြောင်း စစ်ဆေးသိရှိရသည်။
အထက်ပါဖြစ်စဉ်မှ ဖမ်းဆီးရမိသူ တရားခံ အောင်ကျော်စိုး(ခ) အင်ဂျင်ဝိုင်အား ဥပဒေနှင့်အညီ ထိရောက်စွာ အရေးယူနိုင်ရေး ဆက်လက် ဆောင်ရွက်လျက်ရှိကြောင်း သိရသည်။ သတင်းစဉ်



လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ သုံးခွဲမြို့နယ် ဦးစီးမှူးရုံးက သိုက်တူးကန်ကျေးရွာ အခြေခံပညာအထက်တန်းကျောင်း(ခွဲ)တွင် အသက်(၁၀)နှစ်ပြည့်နှင့် (၁၈)နှစ်ပြည့်ကျောင်းသား ကျောင်းသူများအား ဇွန်၁၇ရက်က နိုင်ငံသားစိစစ်ရေးကတ်နှင့် UID ကတ်များ ကွင်းဆင်းဆောင်ရွက်ပေးရာ တိုင်းဒေသကြီးလွှတ်တော်ကိုယ်စားလှယ် ဒေါ်ခင်မြတ်စု၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဝင်ဦးမောင်မောင်သင်းမြို့နယ်(လဝက) ဦးစီးမှူးဦးစသန့်ဖူးအောင်တို့က ကျောင်းသား ကျောင်းသူများ လက်ဝယ်အရောက် ပေးအပ်စဉ်။ ကိုးကျပ်(သုံးခွဲ)

မြောက်ဥက္ကလာပမြို့နယ်၌ ရှာဖွေကယ်ဆယ်ရေးသုံးပစ္စည်းများ အသင့်ဆောင်ရွက်ထားရှိမှု ကွင်းဆင်းစစ်ဆေး

ရန်ကုန် ဇွန် ၂၀
ရန်ကုန်တိုင်းဒေသကြီး မြောက်ဥက္ကလာပမြို့နယ်၌ သဘာဝဘေးအန္တရာယ်များဖြစ်ပွားလာပါက ရှာဖွေကယ်ဆယ်ရေး လျင်မြန်စွာ တုံ့ပြန်နိုင်ရေးအတွက် ရှာဖွေကယ်ဆယ်ရေးသုံးပစ္စည်းများနှင့် တပ်ဖွဲ့ဝင်များအား အသင့်ဆောင်ရွက်ထားရှိသည့် အခြေအနေများကို ယမန်နေ့နံနက်ပိုင်းတွင် တာဝန်ရှိသူများက ကွင်းဆင်းကြည့်ရှုစစ်ဆေးသည်။
မြောက်ဥက္ကလာပမြို့နယ် သဘာဝဘေးအန္တရာယ်ဆိုင်ရာစီမံခန့်ခွဲမှုအဖွဲ့ဥက္ကဋ္ဌ ဦးမိုးသူနှင့် အဖွဲ့ဝင်များက ရှာဖွေကယ်ဆယ်ရေးသုံးပစ္စည်းများနှင့် တပ်ဖွဲ့ဝင်များအား အသင့်ဆောင်ရွက်ထားရှိသည့်အခြေအနေများကို သွားရောက်ကြည့်ရှုစစ်ဆေးရာ မြောက်ဥက္ကလာပမြို့နယ် မီးသတ်ဦးစီးမှူး ဦးစည်သူမျိုး ဦးဆောင်သော ရှာဖွေကယ်ဆယ်ရေးတပ်ဖွဲ့ဝင်များက မြို့နယ်အတွင်း အရေးပေါ်ရှာဖွေကယ်ဆယ်ရေးလုပ်ငန်းများ ဆောင်ရွက်နိုင်ရေး ရှာဖွေကယ်ဆယ်ရေးပစ္စည်းများနှင့်




ရှာဖွေကယ်ဆယ်ရေးတပ်ဖွဲ့ဝင်များအား အသင့်စုစုဆောင်ရွက်ထားရှိသည့် အခြေအနေများကို လိုက်လံရှင်းလင်းပြသခဲ့ကြောင်း သိရသည်။ မြို့နယ်(ပြန်/ဆက်)

○ ကျောမိုးမှ

နယ်မြေရှင်းလင်းရေးလုပ်ငန်းများ ဆောင်ရွက်ခြင်းနှင့် အဆိုပါကားလမ်းတစ်လျှောက် မိုင်းရှင်းလင်းခြင်းများ ဆက်လက်ဆောင်ရွက်လျက်ရှိသည်။

ထိုသို့ဆောင်ရွက်လျက်ရှိရာ မြိုင်မြို့နယ် နှစ်ဆယ်ကန်ကျေးရွာနှင့် သရက်ကန်ကျေးရွာကြားရှိ ကမ္ဘာမြိုင်သွားကားလမ်းဘေး ဝဲ/ယာဘက်များ၌ PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့ထောင်ထားသည့် ဆီပီပီဖြင့် ပြုလုပ်ထားသည့် ကားမိုင်းကြီးအလုံး ၂၀၊ လက်လုပ်ရှေ့ထွက်မိုင်း ၁၇ လုံး၊ လက်လုပ်ကားနင်းမိုင်း ၁၅ လုံး၊ လက်လုပ်တိုက်မိုင်း ရှစ်လုံး၊ PVC ဝိုက်ဖြင့် ပြုလုပ်ထားသည့် လက်လုပ်မိုင်း ခြောက်လုံး၊ ဒေသန္တရလက်လုပ်နင်းမိုင်း ၁၂ လုံး၊ အမဲ-၁၄ နင်းမိုင်း နှစ်လုံး စုစုပေါင်း လက်လုပ်မိုင်းမျိုးစုံအလုံး ၈၀ တို့ကို ယမန်နေ့က ထပ်မံတွေ့ရှိခဲ့ပြီး အဆိုပါမိုင်းများအား ဒေသခံပြည်သူများနှင့် ခရီးသွားပြည်သူများ ဘေးအန္တရာယ်မဖြစ်စေရေးအတွက် သက်ဆိုင်ရာဌာနများမှ ရှင်းလင်းနိုင်ခဲ့သည်။ ထို့ပြင် သရက်ကန်ကျေးရွာအနီးရှိ အကျယ် ၂၈ ပေ၊ အရှည် ၁၂ ပေခန့်ရှိ ပျက်စီးနေသည့် တံတားတစ်စင်းအား မိုင်းရှင်းလင်းကာ ကျောက်၊ သစ်တုံး၊ သဲအိတ်များဖို့၍ ပြန်လည်ပြုပြင်ဆောင်ရွက်ခဲ့ရာ ဒေသခံပြည်သူများ အန္တရာယ်ကင်းစွာ အသုံးပြုဖြတ်သန်းသွားလာနိုင်ပြီဖြစ်ကြောင်း သိရသည်။ သတင်းစဉ်

မကွေးတိုင်းဒေသကြီး မြိုင်မြို့နယ် တွင်းမကျေးရွာအနီး ကမ္ဘာမြိုင်သွားကားလမ်းမပေါ်၌ PDF အမည်ခံ အကြမ်းဖက်သောင်းကျန်းသူပူးပေါင်းအဖွဲ့များ ထောင်ထားသည့် လက်လုပ်မိုင်းမျိုးစုံအလုံး ၂၀ အား ထပ်မံဖမ်းရှာရှင်းလင်းနိုင်ခဲ့မှုကို တွေ့ရစဉ်။



ကျန်းမာရေးအဆင့်မြှင့်ကျောင်းဆင့်ပွားသင်တန်း ပြုလုပ်

ဟင်္သာတ ဇွန် ၂၀
ဧရာဝတီတိုင်းဒေသကြီး ဟင်္သာတမြို့နယ်၌ ကျန်းမာရေးအဆင့်မြှင့်ကျောင်း မြို့နယ်အဆင့် ဆင့်ပွားသင်တန်းကို ဇွန် ၁၇ ရက်က ဟင်္သာတခရိုင် ပြည်သူ့ကျန်းမာရေးဦးစီးဌာန အစည်းအဝေးခန်းမ၌ ပြုလုပ်သည်။

အဆိုပါသင်တန်းဖွင့်ပွဲတွင် ဟင်္သာတခရိုင် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသီလဝံသနှင့် အမှာစကားပြောကြားပြီး ခရိုင်ပြည်သူ့ကျန်းမာရေးဦးစီးဌာနမှူး ဒေါက်တာနေပြည်တော်ထက်လင်းအောင်က သင်တန်းပြုလုပ်ရခြင်း ရည်ရွယ်ချက်များနှင့် ၂၀၂၆-၂၀၂၇ ပညာသင်နှစ်တွင် ဦးစားပေးဆောင်ရွက်မည့် ကျောင်းကျန်းမာရေးလုပ်ငန်းများကို ရှင်းလင်းပြောကြားသည်။

အဆိုပါသင်တန်းသို့ ဟင်္သာတမြို့နယ်မှ ပညာရေးဝန်ထမ်း ၃၇ ဦး၊ ကျန်းမာရေးဝန်ထမ်း ၁၄ ဦးတို့ တက်ရောက်ကြပြီး သင်တန်းတွင် ကျန်းမာရေး အဆင့်မြှင့်ကျောင်းထူထောင်ရေးလုပ်ငန်းစဉ်များကို သင်ကြားပို့ချခဲ့ကြကြောင်း သိရသည်။ ခရိုင်(ပြန်/ဆက်)

နတ်တလင်းမြို့နယ်၌ မိုးရာသီတွင်ဖြစ်ပွားတတ်သောရောဂါများအကြောင်း အသိပညာပေး

နတ်တလင်း ဇွန် ၂၀
ပဲခူးတိုင်းဒေသကြီး နတ်တလင်းမြို့နယ်၌ မိုးရာသီတွင် ဖြစ်ပွားတတ်သော ရောဂါများအကြောင်း အသိပညာပေးဟောပြောပွဲကို ဇွန် ၁၇ ရက် နံနက်ပိုင်းက မြို့နယ်ပြည်သူ့ဆေးရုံ၌ ပြုလုပ်သည်။ အဆိုပါ အသိပညာပေးဟောပြောပွဲတွင် မြို့နယ်ပြည်သူ့ဆေးရုံအုပ်ကြီးဒေါက်တာအေးအေးသန့်က လူနာ၊ လူနာစောင့်များအား မိုးရာသီကာလတွင် ဖြစ်ပွားတတ်သော သွေးလွန်တုပ်ကွေးရောဂါ၊ ဝမ်းပျက်ဝမ်းလျှောရောဂါ၊ အစာအဆိပ်သင့်ရောဂါ ကြိုတင်ကာကွယ်ရေး နည်းလမ်းများ၊ ရောဂါဖြစ်ပွားမှု အခြေအနေများ၊ ရောဂါကူးစက်ပုံ၊ ရောဂါလက္ခဏာများ ဖြစ်ပွားပါက လိုက်နာဆောင်ရွက်ရမည့် နည်းလမ်းများကို အသိပညာပေး ဟောပြောခဲ့ကြောင်း သိရသည်။ ဝေဖန်(ပြန်/ဆက်)



ကန်ကြီးထောင်မြို့နယ်၌ သစ်စိမ်းမြေဩဇာ ထယ်ထိုးထည့်သွင်းခြင်းကွင်းသရုပ်ပြပွဲကျင်းပ

ကန်ကြီးထောင် ဇွန် ၂၀
ဧရာဝတီတိုင်းဒေသကြီး ကန်ကြီးထောင်မြို့နယ်၌ သစ်စိမ်းမြေဩဇာ ထယ်ထိုးထည့်သွင်းခြင်း ကွင်းသရုပ်ပြပွဲကို ဇွန် ၁၈ ရက် နံနက်ပိုင်းက သဘော့ကျေးရွာအုပ်စု၌ ကျင်းပသည်။

ရှင်းလင်းပြောကြား
ဦးစွာ ဒုတိယတိုင်းဒေသကြီးစိုက်ပျိုးရေးဦးစီးမှူး ဦးသိန်းအောင် သန်းက အမှာစကားပြောကြားပြီး မြို့နယ်စိုက်ပျိုးရေးဦးစီးမှူး ဦးသိန်းနိုင်စိုးက တောင်သူများအား လယ်ယာမြေများအတွင်း သစ်စိမ်းမြေဩဇာ ထည့်သွင်းရခြင်း အကျိုးကျေးဇူးများကို ရှင်းလင်းပြောကြားသည်။ ထို့နောက် တက်ရောက်လာသူများက တောင်သူ ဦးသက်ဝင်းစိုး၏ လယ်ငါးဧကအတွင်း သစ်စိမ်းမြေဩဇာ ထယ်ထိုးထည့်သွင်းမှု



အခြေအနေများကို ကြည့်ရှုခဲ့ကြကြောင်း သိရသည်။ ကျော်စင်စိုး(ပြန်/ဆက်)



ရန်ကုန်တိုင်းဒေသကြီး ဒလမြို့နယ်တွင် ဇွန် ၁၈ ရက်က တွဲတေးခရိုင် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ခရိုင်ဦးစီးမှူး ဒုတိယညွှန်ကြားရေးမှူး ဦးမောင်မောင်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစိုင်းအောင်မြတ်နှင့် တာဝန်ရှိသူများက နိုင်ငံသားစိစစ်ရေးကတ်နှင့် UID ကတ်များကို ပြည်သူများလက်ဝယ်အရောက် ပေးအပ်စဉ်။ ခင်စန္ဒာမြင့်(ပြန်/ဆက်)

ဧရာဝတီတိုင်းဒေသကြီး ဖျာပုံမြို့ အမှတ်(၁)အခြေခံပညာအထက်တန်းကျောင်းတွင် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဖျာပုံမြို့နယ်ဦးစီးမှူးရုံးက နိုင်ငံသားစိစစ်ရေးကတ်နှင့် UID ကတ်များ ထုတ်ပေးခြင်းကို ဇွန် ၁၇ ရက် နံနက်ပိုင်းတွင် ဆောင်ရွက်ပေးစဉ်။ အောင်ဝင်းနိုင်(ပြန်/ဆက်)



ဧရာဝတီတိုင်းဒေသကြီး မြန်အောင်မြို့နယ်တွင် ၂၀၂၆ ခုနှစ် မိုးရာသီသစ်ပင်စိုက်ပျိုးပွဲကို ဇွန် ၁၈ ရက်က မြန်အောင်ရေနံမြေအတွင်း ကျင်းပရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များ၊ ဒုတိယခရိုင်အုပ်ချုပ်ရေးမှူးနှင့် ခရိုင်နှင့်မြို့နယ် တာဝန်ရှိသူများ၊ ခရိုင်အမျိုးသမီးရေးရာအဖွဲ့နှင့် မိခင်နှင့်ကလေးစောင့်ရှောက်ရေးအသင်းဥက္ကဋ္ဌနှင့်အဖွဲ့ဝင်များက ကျွန်ုပ်၊ မဟော်ဂန်၊ ခရေ ကိုကော၊ မန်ဂျန်ရှား စသည့်သစ်မျိုး ၁၁ မျိုး စုစုပေါင်းပျိုးပင် ၁၈၀၀ ကို စုပေါင်းစိုက်ပျိုးစဉ်။ ဧရာဦးသာ

ပဲခူးတိုင်းဒေသကြီး တောင်ငူခရိုင် မြို့နယ်စီးသတ်ဦးစီးဌာနမှ မြို့နယ်ဦးစီးမှူး ဦးစိုးမင်းနှင့် စီးသတ်တပ်ဖွဲ့ဝင်များ မြို့ပေါ်ပရဟိတအသင်းများဖြစ်သည့် ဂရုဏာရင်ခွင်၊ STT၊ နန်းတော်ဦး၊ ရွှေမင်းဝင်း၊ သုခအလင်း၊ စွမ်းရည်တမာန်၊ လူငယ်အားမာန်၊ ဂရုဏာနုလားသား၊ နှလုံးလှမေတ္တာနှင့် ရှင်စောပုလူမှုရေးအသင်းအဖွဲ့တို့ ပူးပေါင်း၍ ကယ်ဆယ်ရေးလေ့ ၁၀ စင်း၊ လူဦးရေ ၁၀၀ ကျော်ဖြင့် ရေဘေးကယ်ဆယ်ရေး ကြိုတင်စာတိုက်လေ့ကျင့်ခြင်းကို ဇွန် ၁၉ ရက်က လေးကျွန်းကန်တော်ကြီး၌ ဆောင်ရွက်စဉ်။ ခရိုင်(ပြန်/ဆက်)





သာယာဝတီမြို့နယ် အသိပညာပေးဆွေးနွေးပွဲ ကျင်းပ

သာယာဝတီ ဇွန် ၂၀
ပဲခူးတိုင်းဒေသကြီး လူမှုဝန်ထမ်းဦးစီးဌာန CEDAW, BPFA, SDG - 5 အသိပညာပေးဆွေးနွေးပွဲကို ယမန်နေ့က သာယာဝတီ မြို့နယ် ဆရာဝန်ခန်းမ၌ ကျင်းပသည်။

ဦးစွာ သာယာဝတီခရိုင် အထွေထွေအုပ်ချုပ်ရေးဦးစီးဌာန ခရိုင် အုပ်ချုပ်ရေးမှူးက အမှာစကားပြောကြားပြီး ပဲခူးတိုင်းဒေသကြီး လူမှုဝန်ထမ်းဦးစီးဌာန ကြားရေးမှူးက အမျိုးသား၊ အမျိုးသမီးများ အကြား စီးပွားရေးအခွင့်အလမ်းများ လက်လှမ်းမီရရှိစေရေးအတွက် အဟန့်အတားဖြစ်စေသည့် ရိုးရာဓလေ့များ၊ အစွဲအလမ်းများနှင့် ယုံကြည်မှုများ လျော့နည်းပပျောက်စေရေးအတွက် စီးပွားရေးနှင့် သက်ဆိုင်သည့် အဖွဲ့အစည်းများအား CEDAW, BPFA, SDG - 5 အကြောင်းတို့ကို ရှင်းလင်းဆွေးနွေးသည်။

အဆိုပါ အသိပညာပေးဆွေးနွေးပွဲတွင် သာယာဝတီမြို့နယ် အတွင်းမှ အသေးစား၊ အငယ်စားနှင့် အလတ်စားစီးပွားရေးလုပ်ငန်းရှင် များတက်ရောက်ခဲ့ကြောင်း သိရသည်။ ခရိုင်(ပြန်/ဆက်)



ဟင်္သာတခရိုင်၌ ဝန်ထမ်းစွမ်းဆောင်ရည် မြှင့်တင်ရေး သင်တန်းဆင်းပွဲ ကျင်းပ

ဟင်္သာတ ဇွန် ၂၀
သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ဟင်္သာတခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံးခန်းမ၌ ယမန်နေ့နံနက် ပိုင်းက ဝန်ထမ်းစွမ်းဆောင်ရည်မြှင့်တင်ရေးသင်တန်းဆင်းပွဲ ကျင်းပ သည်။

အခမ်းအနားတွင် လက်ထောက်ညွှန်ကြားရေးမှူး ဒေါ်ခင်လေးမြင့် က သင်တန်းဆင်းအမှာစကားပြောကြားခဲ့ပြီး သင်တန်းဆင်းလက်မှတ် များ ပေးအပ်သည်။

ခရိုင်နှင့် ခရိုင်အတွင်းရှိ ဝန်ထမ်းများ စွမ်းဆောင်ရည်မြှင့်တင်ရေး Advanced Power Point သင်တန်းကို ဇွန် ၈ ရက်မှ ၁၉ ရက်အထိ သင်တန်းသား သင်တန်းသူ ရှစ်ဦးအား သင်တန်းဖွင့်လှစ်ပို့ချခဲ့ကြောင်း သိရသည်။ မိုးဟိန်းထက်



တနင်္သာရီတိုင်းဒေသကြီး မြိတ်မြို့ အလက(၉)တွင် အသက်(၁၀) နှစ်နှင့်အထက် ကျောင်းသား ကျောင်းသူများအား နိုင်ငံသားစိစစ်ရေး ကတ်နှင့် စီမံခန့်ခွဲမှုအချက်အလက် ကောက်ယူခြင်းလုပ်ငန်းများကို လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်ဦးစီးမှူး ဦးဇော်ထွန်းလင်းနှင့် ဝန်ထမ်းများက ဇွန် ၁၉ ရက်က ကွင်းဆင်း ဆောင်ရွက်ပေးစဉ်။ ခိုင်ထူး(ပြန်/ဆက်)

သာပေါင်းမြို့နယ်၌ လယ်ယာမြေလုပ်ပိုင်ခွင့်ပြုလက်မှတ်(ပုံစံ-၇)များ ပေးအပ်

သာပေါင်း ဇွန် ၂၀
ဧရာဝတီ တိုင်းဒေသကြီး သာပေါင်းမြို့နယ်၌ လယ်ယာမြေ ဥပဒေနှင့်အညီ ဆောင်ရွက်ခဲ့သည့် လယ်ယာမြေ လုပ်ပိုင်ခွင့်ပြု လက်မှတ်(ပုံစံ-၇)များ ပြင်ဆင် ထုတ် ပေးအပ်ပွဲအခမ်းအနားကို ယမန်နေ့က မြို့နယ်အထွေထွေ အုပ်ချုပ်ရေးဦးစီးဌာန ပြည်အေး ခန်းမ၌ ကျင်းပသည်။ အခမ်းအနားတွင် မြို့နယ်



စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ မြို့နယ်လယ်ယာ မြေစီမံခန့်ခွဲမှုအဖွဲ့ ဥက္ကဋ္ဌ ဦးမင်းဇရာထိုက်က အမှာစကား

ပြောကြားသည်။ ထို့နောက်မြို့နယ် လယ်ယာမြေ စီမံခန့်ခွဲမှုအဖွဲ့ အတွင်းရေးမှူး ဦးထွဋ်ခန့်ဝင်းက ဌာန၏ လုပ်ဆောင်ချက်များကို ရှင်းလင်း ပြောကြားကာ မြို့နယ် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ မြို့နယ်လယ်ယာ မြေစီမံခန့်ခွဲမှုအဖွဲ့ ဥက္ကဋ္ဌနှင့် အဖွဲ့ဝင်တို့က တောင်သူများထံသို့ ပြင်ဆင်ထုတ်ပေးသည့် လယ်ယာ မြေလုပ်ပိုင်ခွင့်ပြုလက်မှတ်(ပုံစံ-၇) များကို ပေးအပ်ခဲ့ကြောင်း သိရ သည်။ မြို့နယ်(ပြန်/ဆက်)

ဒေးဒရဲမြို့၌ သွင်းအားစုစာရင်းမြေဩဇာများ ပေးအပ်

ဒေးဒရဲ ဇွန် ၂၀
ဧရာဝတီတိုင်းဒေသကြီး ဒေးဒရဲမြို့နယ်၌ နိုင်ငံစီးပွားမြှင့်တင်ရေး ရန်ပုံငွေဖြင့် ဆောင်ရွက်သော မိုးစပါးစိုက်တောင်သူများအား စပါး အထွက်နှုန်းတိုးတက်စေရေးအတွက် လိုအပ်သော သွင်းအားစုစာရင်းမြေ ဩဇာများ ပေးအပ်ပွဲကို ယနေ့တွင် မြို့နယ်အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ပြုလုပ်သည်။

အခမ်းအနားတွင် ဖျာပုံခရိုင်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးဇော်လှဦးက အမှာစကားပြောကြားပြီး မျိုးကောင်းမျိုးသန့် စပါးများ၊ သွင်းအားစုစာရင်းဖျက်ဖျက်အားဆေး၊ ဓာတ်မြေဩဇာနှင့် စိုက်ပျိုး ရေးနည်းစနစ်များ ဖြန့်ဖြူးပေးအပ်ခြင်းအား ကျေးရွာများအရောက် ကွင်းဆင်းဆောင်ရွက်ပေးလျက်ရှိသည့် လုပ်ငန်းများကို ဆွေးနွေး



ပြောကြားသည်။ ဆက်လက်၍ တာဝန်ရှိသူများက မိုးစပါးစိုက်ဧက ၁၀၀၀၀ အတွက် ယူရီးယားနှင့် ကွန်ပေါင်းဓာတ်မြေဩဇာအိတ်များကို တောင်သူများ လက်ဝယ်ရောက် ပေးအပ်ခဲ့ကြောင်း သိရသည်။ အစောလင်း

သမဝါယမအသင်းသားတောင်သူများအတွက် သွင်းအားစုမြေဩဇာများပေးအပ်

ပျဉ်းမနား ဇွန် ၂၀
ပြည်ထောင်စု နယ်မြေ နေပြည်တော် ပျဉ်းမနားမြို့နယ် ရွာသာကျေးရွာရှိ စိုက်ပျိုး ထုတ်လုပ်ရေး သမဝါယမအသင်း သား တောင်သူများအတွက် လူမှု စီးပွားမြှင့်တင်ရေး (သက်တန့် ရောင်)စီမံကိန်း ပံ့ပိုးငွေဖြင့် သွင်းအားစုမြေဩဇာများပေးအပ် ခြင်းကို ယမန်နေ့နံနက်ပိုင်း တွင် ရွာသာကျေးရွာ မွှာရိပ် ပြုလုပ်သည်။ ဦးစွာ ပျဉ်းမနားမြို့နယ်



သမဝါယမဦးစီးဌာန ဦးစီးအရာရှိ နှင့် တာဝန်ရှိသူများက ဒေသခံ

စီးပွားမြှင့်တင်ရေး(သက်တန့် ရောင်)စီမံကိန်း ပံ့ပိုးငွေဖြင့် ဩဘာပုလဲ သွင်းအားစု မြေဩဇာ များကို တောင်သူများထံ ပေးအပ် ကာ စိုက်ပျိုးသီးနှံများ အောင်မြင် ဖြစ်ထွန်းပြီး ပန်းတိုင်အထွက်နှုန်း ရရှိရေးအတွက် လိုအပ်သည့် သွင်းအားစုများကို စနစ်တကျ ထည့်သွင်းရေးနှင့် သီးနှံဖျက်ပိုး များ ကျရောက်မှုမရှိစေရေး အလေးထား ဆောင်ရွက်သွားကြ ရန် မှာကြားခဲ့ကြောင်း သိရသည်။ မြို့နယ်(ပြန်/ဆက်)

ချောင်းဆုံမြို့နယ်၌ ကုန်ထုတ်လမ်းခင်းခြင်းလုပ်ငန်းဆောင်ရွက်နိုင်ရေး မြေပြင်ကွင်းဆင်းစစ်ဆေး

ချောင်းဆုံ ဇွန် ၂၀
မွန်ပြည်နယ် ချောင်းဆုံမြို့နယ် ကျေးလက်ဒေသဖွံ့ဖြိုးတိုးတက် ရေးဦးစီးဌာနက ၂၀၂၆-၂၀၂၇ ဘဏ္ဍာနှစ်တွင် ဖိဖကျေးရွာ၌ ကုန်ထုတ်

လမ်းခင်းခြင်းလုပ်ငန်းဆောင်ရွက်နိုင်ရေး မြေပြင်ကွင်းဆင်းတိုင်းတာ ခြင်းလုပ်ငန်းများကို ဇွန် ၁၈ ရက်တွင် တာဝန်ရှိသူများက ကွင်းဆင်း စစ်ဆေးသည်။



ထိုသို့ ကွင်းဆင်းစစ်ဆေးရာတွင် မွန်ပြည်နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ပြည်နယ်ဦးစီးမှူး ဦးစောမြင့်ထွန်း၊ ခရိုင် ဦးစီးမှူး ဦးမြင့်နိုင်ဦး၊ မြို့နယ်ဦးစီးမှူး ဒေါ်စန်းစန်းမော်နှင့် ဝန်ထမ်း များက ဖိဖကျေးရွာ၌ ကုန်ထုတ်လမ်းခင်းခြင်းလုပ်ငန်း ဆောင်ရွက်နိုင် ရေး မြေပြင်ကွင်းဆင်းစစ်ဆေးပြီး လိုအပ်သည်များကို ပြည်နယ်ဦးစီးမှူး က မှာကြားခဲ့ကြောင်း သိရသည်။

အဆိုပါကုန်ထုတ်လမ်းခင်းခြင်းလုပ်ငန်းများ ဆောင်ရွက်ပြီးစီးပါက ဒေသထွက်ကုန်များကို ဈေးကွက်သို့ အချိန်နှင့်တစ်ပြေးညီ ပေးပို့နိုင် တော့မည်ဖြစ်ကြောင်း သိရသည်။ သုတ

ရမ်းပြည်နယ်(မြောက်ပိုင်း) လားရှိုးခရိုင်စီးသတ်ဦးစီးမှူးရုံး လက်ထောက်ညွှန်ကြားရေးမှူး ဦးစိုးမင်းနိုင်နှင့် တာဝန်ရှိသူများက မြို့မချေးကြီး၌ စီးဘေးအန္တရာယ် ကြိုတင်ကာကွယ်ရေး စစ်ဆေးခြင်း နှင့် လက်တွေ့သရုပ်ပြ ဓာတ်တိုက် လေ့ကျင့်ခြင်းကို ဇွန် ၁၉ ရက်က ဆောင်ရွက်စဉ်။ လူမော်(ပြန်/ဆက်)



လျှပ်စစ် သုံးလျှင် သတိယှဉ် ဝန်အားမမျှ မသုံးရ

လူတိုင်းလက်လှမ်းမီသော သွားနှင့်ခံတွင်းကျန်းမာရေး နေပြည်တော် သွားနှင့်ခံတွင်းအထူးကုဆေးရုံကြီး၏ ပြည်သူ့အကျိုးပြုမှု

နိုင်ငံသားတိုင်း၏ ရပိုင်ခွင့်နှင့် ကမ္ဘာ့ဦးစားပေး ကျန်းမာရေးမျှော်မှန်းချက်

ကျန်းမာရေးစောင့်ရှောက်မှုသည် နိုင်ငံသား တိုင်း၏ ရပိုင်ခွင့်တစ်ခုဖြစ်သည့်အားလျော်စွာ မိမိ တို့ နိုင်ငံသူနိုင်ငံသားအားလုံး အခြေခံကျန်းမာရေး စောင့်ရှောက်မှုကို ညီတညီမျှမျှရရှိနိုင်ရန် အစိုးရက အမျိုးမျိုးသောအစီအစဉ်များကို ထိရောက်စွာ အကောင်အထည်ဖော် ဆောင်ရွက်ပေးလျက်ရှိပါ သည်။

ကမ္ဘာ့ဦးစားပေးဖွံ့ဖြိုးမှုလမ်းကြောင်းတစ်ခု ဖြစ်သည့် “လူတိုင်းလက်လှမ်းမီသည့် ကျန်းမာရေး လွှမ်းခြုံမှု” (Universal Health Coverage) ပန်းတိုင် ကို လှမ်းကိုင်နိုင်ရေးအတွက် မြန်မာနိုင်ငံအနေဖြင့် အရှိန်အဟုန်ဖြင့် ကြိုးပမ်းလျက်ရှိရာ ဆင်းရဲနွမ်းပါး သူများနှင့် အခြေခံပြည်သူများအား ဦးစားပေးသည့် စနစ်ကို အမျိုးသားကျန်းမာရေးစီမံကိန်းတွင် အလေးထားဖော်ဆောင်ခဲ့ပါသည်။ ဤကဲ့သို့သော အမျိုးသားကျန်းမာရေးစီမံကိန်း၏ ရည်မှန်းချက် ပန်းတိုင်များနှင့်အညီ ပြည်သူလူထုအတွင်း မရှိမဖြစ် လိုအပ်သည့် သွားနှင့်ခံတွင်းဆိုင်ရာ ကျန်းမာရေးစောင့်ရှောက်မှုများကို ကောင်းမွန်စွာ ပံ့ပိုးပေးလျက်ရှိသော ပြည်သူ့အကျိုးပြု စံပြဆေးရုံ ကြီးတစ်ခုမှာ “နေပြည်တော် သွားနှင့် ခံတွင်း အထူးကုဆေးရုံကြီး” (Naypyitaw Centre for Oral Health Care) ပင်ဖြစ်ပါသည်။

ကျန်းမာရေးဝန်ကြီးဌာန၏ မဟာဗျူဟာမြောက် ရည်မှန်းချက်များနှင့် ဆေးရုံကြီး၏ ရည်မှန်းချက်ပန်းတိုင်များ ကျန်းမာရေးဝန်ကြီးဌာနအနေဖြင့် -
(က) လူတိုင်းသက်တမ်းစေ့ အသက်ရှည်စွာ နေနိုင်ရေး၊



ရောဂါဖြစ်ပြီး ကမ္ဘာ့လူဦးရေ၏ ၄ ရာခိုင်နှုန်းကျော် ခံစားနေရခြင်းဖြစ်၍ ကမ္ဘာပေါ်တွင် အများဆုံးခံစား နေရသည့်ရောဂါဖြစ်ကြောင်း ကမ္ဘာ့ကျန်းမာရေး အဖွဲ့ကြီး၏ ထုတ်ပြန်ချက်များအရ သိရှိရပါသည်။ ထိုကဲ့သို့ ကမ္ဘာလုံးဆိုင်ရာ ကျန်းမာရေးစံနှုန်းမီမှုကြီး ကို ရင်ဆိုင်ကျော်လွှားနိုင်ရန်နှင့် ပြည်သူများအကြား ရောဂါဖြစ်ပွားမှုနှုန်း လျော့ကျလာစေရန်အတွက် သွားနှင့်ခံတွင်းအထူးကုဆေးရုံကြီးသည် ကာကွယ် ကုသရေးလုပ်ငန်းများကို ပိုမိုတိုးမြှင့်ဆောင်ရွက် လျက်ရှိပါသည်။
မျှော်မှန်းချက်ပန်းတိုင် လေးရပ်နှင့် ပြည်သူ့အကျိုးပြု ကုသမှုလုပ်ငန်းစဉ်များ နေပြည်တော် သွားနှင့်ခံတွင်းအထူးကုဆေးရုံ

ဇော်ထွန်းအောင် (ပညာရေး)

ကဏ္ဍစုံမှ ဆောင်ရွက်ပေးလျက်ရှိပါသည်။ အထူး သဖြင့် ဆေးရုံကြီး၏ ပြည်သူတစ်ရပ်လုံးအတွက် အရည်အသွေးမြင့် သွားနှင့်ခံတွင်းစောင့်ရှောက်မှု အစီအစဉ်အောက်တွင် မွေးရာပါနှုတ်ခမ်းကွဲ၊ အာခေါင်ကွဲ ဝေဒနာရှင်လူနာများအားလုံးကို ငွေကြေး တစ်ပြားတစ်ချပ်မျှ ကောက်ခံခြင်းမရှိဘဲ ခွဲစိတ် ကုသမှုများအား အခမဲ့ ဆောင်ရွက်ပေးလျက်ရှိသည့် အပြင် သက်ကြီးရွယ်အို အဘိုးအဘွားများအတွက် သွားတုစိုက်ထည့်ပေးခြင်း လုပ်ငန်းစဉ်များကိုပါ စေတနာရှေ့ထား၍ ဆောင်ရွက်ပေးလျက်ရှိရာ ပြည်သူများအတွက် များစွာအားကိုးအားထား ပြုဖွယ်ရာဖြစ်ပါသည်။

တက်ကြွန်းကြား၍ ကြင်နာတတ်သော ပါရဂူ ဆရာဝန်များနှင့် အကျင့်ပျက်ခြစားမှုကင်းစင်သော စံနမူနာ

ဆေးရုံကြီးသို့ လာရောက်ပြသကြသော ပြည်သူလူထု၏ ကိုယ်တွေ့စကားသံများအရ ဆေးရုံ ကြီးရှိ အထူးကုပါရဂူကြီးများ၊ ဆရာဝန်များနှင့် ကျန်းမာရေးဝန်ထမ်းများအားလုံးက အလွန်တရာ တက်ကြွန်းကြားကြပြီး လူနာများအပေါ် မိသားစု သဖွယ် လိုက်လံလှည့်လည် ဆက်ဆံတတ်သည့် ယဉ်ကျေးပျူငှာသော နှလုံးသားပိုင်ရင်များဖြစ်ကြ ပါသည်။ ပိုမိုအတုယူဖွယ်ကောင်းသောအချက် မှာ ကမ္ဘာ့ဦးစားပေးဖွံ့ဖြိုးမှုလမ်းကြောင်းအတိုင်း ပြည်သူများ ငွေကြေးအခက်အခဲမရှိဘဲ ကုသမှုခံယူ နိုင်စေရန်အတွက် မည်သည့်ငွေကြေးအခကြေးငွေမျှ ကောက်ခံခြင်းမရှိသည့်အပြင် လာဘ်ပေးလာဘ်ယူမှု နှင့် အဂတိတရားများ လုံးဝ(လုံးဝ) ကင်းစင်ကာ လူနာများဘက်က ပေးအပ်သောလက်ဆောင်ပစ္စည်း များကိုပင် လက်ခံခြင်းမပြုဘဲ မြေဥမတ်တည်ကြည် စွာ ပြည်သူ့ဝန်ဆောင်မှုကို ဂုဏ်သိက္ခာရှိစွာ ထမ်းဆောင်နေခြင်းပင်ဖြစ်ပါသည်။ ဤသည်မှာ နိုင်ငံတစ်ဝန်းကောင်းကောင်းမျိုး၏ စံပြနမူနာကောင်း တစ်ခုဖြစ်ပြီး ပြည်သူများ၏ လေးစားချီးကျူးမှုကို အပြည့်အဝရရှိထားပါသည်။

လူသားအားလုံး ငွေကြေးအခက်အခဲမရှိဘဲ အရည်အသွေးပြည့်ဝသော ကျန်းမာရေးစောင့်ရှောက် မှုများရရှိစေရန်အတွက် အမျိုးသားကျန်းမာရေး စီမံကိန်းသည် ဖွံ့ဖြိုးမှုမိတ်ဖက်အဖွဲ့အစည်းများ၊ အစိုးရမဟုတ်သောအဖွဲ့အစည်းများ၊ ပုဂ္ဂလိကကဏ္ဍ များနှင့် ကျန်းမာရေးစောင့်ရှောက်မှုစီမံချက်များ (ဥပမာ- သင်တန်းများ၊ သတင်းအချက်အလက် စနစ်များ)မှတစ်ဆင့် ဟန်ချက်ညီ ပေါင်းစည်း ဆောင်ရွက်လျက်ရှိပါသည်။

ပြည်သူတို့၏ အားကိုးရာဖြစ်သောနေပြည်တော် သွားနှင့်ခံတွင်း အထူးကုဆေးရုံကြီးမှ မွန်မြတ်သော စေတနာ၊ အနုစိတ်ကင်းသော ပညာရပ်များဖြင့် လူနာများအပေါ် လူသားချင်းစာနာထောက်ထား စွာ ကူညီစောင့်ရှောက်ပေးနေကြသော အထူးကု ပါရဂူကြီးများ၊ ဆရာဝန်များနှင့် ကျန်းမာရေးဝန်ထမ်း များအားလုံးအား နိုင်ငံသူနိုင်ငံသားများကိုယ်စား အထူးပင် လေးစားဂုဏ်ယူဝမ်းမြောက်ပါကြောင်း လေးနက်စွာ မှတ်တမ်းတင်ဂုဏ်ပြုအပ်ပါသည်။

မြန်မာ့ကျန်းမာရေးကဏ္ဍနှင့် ပြည်သူ့အကျိုးပြု ဆေးရုံကြီးများ အစဉ်ထာဝရ တိုးတက်အောင်မြင် ပါစေ။ ။

● အထူးသဖြင့် ဆေးရုံကြီး၏ ပြည်သူတစ်ရပ်လုံးအတွက် အရည်အသွေးမြင့် သွားနှင့်ခံတွင်းစောင့်ရှောက်မှုအစီအစဉ်အောက်တွင် မွေးရာပါနှုတ်ခမ်းကွဲ၊ အာခေါင်ကွဲဝေဒနာရှင်လူနာများအားလုံးကို ငွေကြေး တစ်ပြားတစ်ချပ်မျှ ကောက်ခံခြင်းမရှိဘဲ ခွဲစိတ်ကုသမှုများအား အခမဲ့ဆောင်ရွက်ပေးလျက်ရှိသည့် အပြင် သက်ကြီးရွယ်အို အဘိုးအဘွားများအတွက် သွားတုစိုက်ထည့်ပေးခြင်း လုပ်ငန်းစဉ်များကိုပါ စေတနာရှေ့ထား၍ ဆောင်ရွက်ပေးလျက်ရှိရာ ပြည်သူ များအတွက် များစွာအားကိုးအားထားပြုဖွယ်ရာဖြစ် ●

(ခ) လူတိုင်းရောဂါဘာယကင်းရှင်းရေး၊ ဟူသော ရည်မှန်းချက်နှစ်ရပ်ကို ချမှတ်ထား ရှိပါသည်။
အဆိုပါ အဓိကရည်မှန်းချက်များ အောင်မြင် စေရန်အတွက် အကောင်အထည်ဖော် ဆောင်ရွက် လျက်ရှိသော နည်းဗျူဟာများမှာ -
(က) အောက်ခြေ ကျေးလက်ဒေသအထိ ကျန်းမာရေးအသိပညာပေးခြင်း၊
(ခ) ရောဂါကာကွယ်တားဆီးခြင်း၊
(ဂ) ရောဂါဖြစ်ပွားလျှင် ထိရောက်စွာကုသမှု ပေးခြင်း၊
နည်းဗျူဟာသုံးရပ်ဖြင့် အရှိန်အဟုန်ဖြင့် ဆောင်ရွက်လျက်ရှိပါသည်။
သွားနှင့်ခံတွင်းရောဂါသည် ကမ္ဘာပေါ်တွင် လူပေါင်း ၃ ဒသမ ၅ ဘီလီယံခန့် ခံစားနေရသည့်

ကြီးသည့် ကျန်းမာရေးဝန်ကြီးဌာန၏ အမျိုးသား ကျန်းမာရေးမူဝါဒများနှင့်အညီ ပြည်သူလူထုတစ်ရပ် လုံး ဘေးကင်းစိတ်ချရပြီး အဆင့်မြင့်လူသောကုသမှု များရရှိစေရန်အတွက် ဆေးရုံကြီး၏ သီးခြား ရည်မှန်းချက်ပန်းတိုင်များဖြစ်သော “(Our Goals)” ကို ခိုင်မာစွာ ချမှတ်အကောင်အထည်ဖော် ဆောင်ရွက်လျက်ရှိပါသည်။
➢ ကောင်းမွန်သော သွားဘက်ဆိုင်ရာ စောင့်ရှောက်မှု။ ဆေးရုံကြီးသည် လာရောက်ပြသသော လူနာများအားလုံး အတွက် အခြေခံအကျဆုံးသော သွားနှင့် ခံတွင်းကုသမှုများမှစ၍ အဆင့်မြင့်ခွဲစိတ် ကုသမှုအထိ အရည်အသွေးပြည့်ဝပြီး စံနှုန်းမီသော ဆေးကုသမှုခံဆောင်မှုများ ကို အခမဲ့ပေးအပ်နိုင်ရန် စဉ်ဆက်မပြတ်

ကမ္ဘာသုံး အချက်အကျောစနစ်အတွက် Myanmar Golf Handicap Manager software မိတ်ဆက်အခမ်းအနားပြုလုပ်

ရန်ကုန် ဇွန် ၂၀

ကမ္ဘာသုံး အချက်အကျောစနစ် (World Handicap System) အတွက် Myanmar Golf Handicap Manager software မိတ်ဆက်ခြင်းအခမ်းအနားကို ဇွန် ၁၉ ရက်က ရန်ကုန်မြို့ ကိုးမိုင်ပြည်လမ်းရှိ မြန်မာဂေါက်သီးရိုက် အသင်း၌ ကျင်းပရာ မြန်မာနိုင်ငံ ဂေါက်သီးအားကစားအဖွဲ့ချုပ် ဒုတိယဥက္ကဋ္ဌနှင့် World Handicap System ဆက်ကော်မတီဥက္ကဋ္ဌ ဦးစောနည်ဝင်း၊ အထွေထွေ အတွင်းရေးမှူး ဦးဘလှမောင်နှင့် တာဝန်ရှိသူများ၊ မြန်မာဂေါက်သီးရိုက် အသင်း Captain ဦးအေးကိုကိုစိုးနှင့် အလုပ်အမှုဆောင်များ၊ 7th Computing မှ အုပ်ချုပ်မှုဒါရိုက်တာဦးမြိုးမင်း၊ ရန်ကုန်ဂေါက်ကလပ် မြန်မာဂေါက်သီးရိုက်အသင်း၊ မြို့တော်ဂေါက်ကွင်း၊ Star City links ဂေါက်ကွင်း၊ ရင်လုံဂေါက်သီးရိုက်အသင်းတို့မှ တာဝန်ရှိသူများ၊ ဖိတ်ကြားထားသော စည်သူသည်



များ တက်ရောက်သည်။ အသုံးပြုနိုင်ရန် ထည့်သွင်းပေးခဲ့သည်။ မြန်မာနိုင်ငံ တစ်ဝန်းလုံးရှိ ဂေါက်ကွင်းများနှင့် အသင်းများသည် ကမ္ဘာသုံး အချက်အကျောစနစ် (World Handicap System) အတွက် Myanmar Golf Handicap Manager software ကို အသုံးပြုလိုပါက မြန်မာနိုင်ငံ ဂေါက်သီးအားကစားအဖွဲ့ချုပ် ရုံးအဖွဲ့မှ ဦးထွန်းကျော် ၀၉-၇၁၉၃၄၂၃ သို့ ဆက်သွယ်မေးမြန်းနိုင်ကြောင်း သိရသည်။

သတင်း-ချစ်ကိုကို
ဓာတ်ပုံ-MGF

အာရှဖလားမှ နိုင်ငံတကာခြေစစ်ပွဲ ကစားစေခြင်းဖြစ်သည်။ မြန်မာ ယူ-၂၀ အသင်းကို နည်းပြချုပ်အဖြစ် ဂျပန်နိုင်ငံသား ယူဂိုက ကိုင်တွယ်နေပြီး ပြီးခဲ့သည့် နှစ်ကတည်းက ကာလရှည်ဖွဲ့စည်းထားသည့် အသင်းလည်းဖြစ်သည်။ ယင်းအသင်းသည် ပြီးခဲ့သည့်နှစ်က junior Lions အသင်းအမည်ဖြင့် MNL ယူ-၂၀ လိဂ်တွင် ဝင်ရောက်ယှဉ်ပြိုင်ခဲ့သလို ယခုနှစ်တွင်လည်း MNL-2 (ပထမတန်း) ပြိုင်ပွဲ ယှဉ်ပြိုင်မည်ဖြစ်သည်။ မြန်မာအသင်းသည် ဇွန်လဆန်းပိုင်းက အင်ဒိုနီးရှားနိုင်ငံ၌ကျင်းပသည့် ၂၀၂၆ အာဆီယံ ယူ-၁၉ ချန်ပီယံရှစ်ပြိုင်ပွဲတွင် ဝင်ရောက်ယှဉ်ပြိုင်ရာ အုပ်စုအဆင့်မှ ထွက်ခဲ့ရသည်။

ယူ-၂၀ ခြေစစ်ပွဲတွင် နောက်ဆုံးအဆင့် တိုက်ရိုက်ခြေစစ်ပွဲကစားမည့်အဆင့်တွင် ဝင်ရောက်ကစားခွင့်ရမည်ဖြစ်သည်။ ထို့ကြောင့် မြန်မာ ယူ-၂၀ အသင်းသည် Development phase တွင် ရလဒ်ကောင်းမွန်မှုမရှိမည်ဖြစ်သည်။ ၂၀၂၇ အာရှဖလား ယူ-၂၀ ခြေစစ်ပွဲဖြစ်ပြီး အုပ်စုတစ်ခုစီမှ ထိပ်ဆုံးနှစ်သင်းစီမှာ ၂၀၂၉ အာရှဖလား ယူ-၂၀ ခြေစစ်ပွဲသို့ တက်လွှဲမကစားခွင့်ရမည်ဖြစ်သည်။ မြန်မာအသင်းသည် ခြေစစ်ပွဲ အုပ်စု (K) တွင် မော်လမြိုင်၊ သီရိလင်္ကာ၊ ဘရူနိုင်းအသင်းတို့နှင့် ကျရောက်နေသည်။

သတင်း-ကိုညီလေး၊ ဓာတ်ပုံ-MFF

ရမည်းသင်းခရိုင်အတွင်းရှိ ရေလျှောင့်တစ်ခု၊ ဆည်/ကန်များမှ နွေစပါးနှင့်နွေသီးနှံစိုက်ခင်းများသို့ အောင်ရေလုံလောက်စွာပေးဝေနိုင်ခဲ့



ပျော်ဘွယ် ဇွန် ၂၀ ရမည်းသင်းခရိုင်တွင် ဆည်မြောင်း မန္တလေးတိုင်း ဒေသကြီး နှင့် ရေအသုံးချမှုစီမံခန့်ခွဲရေး ဦးစီး

ဌာနမှ ထိန်းသိမ်းထားရှိသည့် ရေလျှောင့်တစ်ခု၊ ဆည်/ကန်များမှ ဒေသခံတောင်သူများ စိုက်ပျိုးထားသည့် နွေစပါးနှင့် နွေသီးနှံအမျိုးမျိုးတို့အတွက် စိုက်ပျိုးရေလုံလောက်စွာ ပေးဝေနိုင်ခဲ့သည်။ ရမည်းသင်းခရိုင် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနအနေဖြင့် ၂၀၂၆ ခုနှစ် နွေစပါးနှင့် နွေသီးနှံများအတွက် စိုက်ပျိုးရေဖြည့်ဝေပေးလျက်ရှိရာ ရမည်းသင်း

မသန်စွမ်းသက်ငယ်သင်တန်းကျောင်းများမှ ကျောင်းသား ကျောင်းသူများခေါ်ယူခြင်း

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ မသန်စွမ်းသက်ငယ်သင်တန်းကျောင်း (ရန်ကုန်)နှင့် မသန်စွမ်းသက်ငယ်သင်တန်းကျောင်း (မန္တလေး) တို့တွင် ၂၀၂၆-၂၀၂၇ ပညာသင်နှစ်အတွက် အခြေခံပညာကျောင်းများတွင် တက်ရောက်နိုင်ခြင်းမရှိသော အောက်ပါသတ်မှတ်ချက်များနှင့်ကိုက်ညီသော မသန်စွမ်းကလေးများ တက်ရောက်နိုင်ရေး လျှောက်ထားနိုင်ပါသည်။

သတ်မှတ်ချက်များ

- လက်ခံနိုင်သည့် ကိုယ်အင်္ဂါနှင့် ဉာဏ်ရည်မသန်စွမ်းမှုအမျိုးအစားများ
 - (က) Down Syndrome
 - (ခ) Autism
 - (ဂ) Attention Deficit Hyper Activity Disorder (ADHD)
 - (ဃ) Global Developmental Delay (GDD)
 - (င) အခြားဉာဏ်ရည်မသန်စွမ်းမှုအမျိုးအစားများ
 - (စ) ခြေလက်အင်္ဂါမပြည့်စုံသူ (Amputee)
 - (ဆ) သွယ်သန်အကြောတင်း (Cerebral Palsy)
- အသက် (၆) နှစ်မှ (၁၈) နှစ်အတွင်းရှိသူဖြစ်ရမည်။
- အိမ်ထောင်မရှိမူလ (လူမျိုး/အမျိုး) ဖြစ်ရမည်။
- ကျား/မ၊ လူမျိုးနှင့် ကိုးကွယ်ရာဘာသာမရွေး လျှောက်ထားနိုင်သည်။
- မိဘ (သို့မဟုတ်) အုပ်ထိန်းသူကိုယ်တိုင် ကျောင်းအပ်နှံပြီး ကျောင်းသား/သူများပါ တစ်ပါတည်း ခေါ်ဆောင်၍ အပ်နှံရမည်။

ကျောင်းအပ်နှံရာတွင်လိုအပ်သည့်အချက်များ

- ကလေး၏ ပတ်စပို့ဓာတ်ပုံ (၄) ပုံ၊ မွေးစာရင်းမူရင်းနှင့် မိတ္တူ
- အိမ်ထောင်စုစာရင်း မူရင်းနှင့် မိတ္တူ
- သတ်မှတ်ထားသောရောဂါအမည် (Diagnosis) မိတ္တူ
- ကျန်းမာရေးနှင့်ပတ်သက်သော ဆေးမှတ်တမ်းများ

မသန်စွမ်းကျောင်းသားကလေးများသည် ဖွံ့ဖြိုးမှုနှုန်းပယ် (၅) ရပ်ဖြစ်သော ရပ်ပိုင်းဆိုင်ရာ ဖွံ့ဖြိုးမှု၊ သိမှုပိုင်းဆိုင်ရာဖွံ့ဖြိုးမှု၊ ဘာသာစကားဆိုင်ရာဖွံ့ဖြိုးမှု၊ စိတ်ပိုင်းဆိုင်ရာဖွံ့ဖြိုးမှုနှင့် လူမှုဆက်ဆံရေးဆိုင်ရာ ဖွံ့ဖြိုးမှုများ ရရှိလာမည့်အပြင် မိမိတို့၏တစ်နေ့တာလုပ်ဆောင်မှုများအား လေ့ကျင့်သင်ကြားပေးမည်ဖြစ်ပြီး အထူးပညာရေးစနစ်ဖြင့် မူလတန်းပညာသင်ကြားနိုင်မည်ဖြစ်ပါသည်။

လျှောက်ထားလိုသူများသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ မသန်စွမ်းသက်ငယ်သင်တန်းကျောင်း၊ အမှတ်-၆၅၊ ကျိုက်ပွင့်ဘုရားလမ်း၊ လူမှုဝန်ထမ်းအတတ်သင်သိပ္ပံဝင်း၊ မရမ်းကုန်းမြို့နယ်၊ ရန်ကုန်မြို့သို့လည်းကောင်း၊ မသန်စွမ်းသက်ငယ်သင်တန်းကျောင်း အမှတ် (၂၆) ဘီလမ်း၊ ၅၈ x ၅၉ လမ်းကြား၊ မဟာဓမ္မယာဘုံရပ်ကွက်၊ အောင်မြေသာစံမြို့နယ်၊ မန္တလေးမြို့သို့လည်းကောင်း တိုက်ရိုက်ဖြစ်စေ၊ တိုင်းဒေသကြီး/ပြည်နယ်များရှိ လူမှုဝန်ထမ်းရုံးများမှတစ်ဆင့်ဖြစ်စေ စုံစမ်းနိုင်ပါသည်။

အသေးစိတ်သိလိုပါက လူမှုဝန်ထမ်းဦးစီးဌာန၊ မသန်စွမ်းသူများဖွံ့ဖြိုးတိုးတက်ရေးဌာနခွဲ၊ ဖုန်း ၀၆၇-၄၀၄၂၂၊ မသန်စွမ်းသက်ငယ်သင်တန်းကျောင်း(ရန်ကုန်) ဖုန်း ၀၉-၄၄၈၀၁၉၀၅၀၊ ၀၉-၂၅၀၀၈၇၂၂၊ မသန်စွမ်းသက်ငယ်သင်တန်းကျောင်း (မန္တလေး) ဖုန်း ၀၉-၄၀၄၀၄၇၅၄၊ ၀၉-၄၀၂၅၈၃၂၁၆ (ရုံးချိန်အတွင်း) ဆက်သွယ်စုံစမ်းနိုင်ပါသည်။

လူမှုဝန်ထမ်းဦးစီးဌာန

ကျောက်ဆည်မြို့၌ သစ်ပင်စိုက်ပျိုးပွဲ ကျင်းပ

ကျောက်ဆည် ဇွန် ၂၀

မန္တလေးတိုင်းဒေသကြီး အပူပိုင်းစိုစွတ်လန်းစိုပြည်ရေးဦးစီးဌာနမှ ကြီးမှူးပြီး ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ၏ ဦးဆောင်မှုဖြင့် ဇွန် ၁၇ ရက်က ကျောက်ဆည်မြို့နယ် ဇော်ဂျီဂေါက်ကွင်း၌ ကမ္ဘာ့သံကန္တာရဖြစ်ထွန်းမှုနှင့် မိုးခေါင်ရေရှားမှုတိုက်ဖျက်ရေးအထိမ်းအမှတ် သစ်ပင်စိုက်ပျိုးပွဲ ကျင်းပသည်။

ဦးစွာ ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးဇော်ဟိန်းအောင်နှင့် ကော်မတီအတွင်းရေးမှူး ရဲမှူးကြီးအောင်မြင်တို့က ဇော်ဂျီဂေါက်ကလပ်မှ တာဝန်ခံဦးဝင်းမောင်နှင့် ကျောင်းသားများအား ပျိုးပင်များပေးအပ်ပြီး ပျိုးပင်စုစုပေါင်း ၅၄၀ ကို စိုက်ပျိုးခဲ့ကြောင်း သိရသည်။ (မြို့နယ်(ပြန်/ဆက်))



ရမ်းယုနက်တက်အသင်းသည် အပြောင်းအရွှေ့နောက်ဆုံးရက်တွင် ပြည်ပကစားသမားသုံးဦးစလုံး ခေါ်ယူခဲ့ပြီး ဘူရီနီလက်ရွေးစင် အသင်းခေါင်းဆောင် အိုလာဂါ၊ ဂါနာ လူငယ်လက်ရွေးစင်ဟောင်းများဖြစ်သည့် ဒါဂိုနှင့် ဆာကီဝါတို့ကို ခေါ်ယူခဲ့ခြင်းဖြစ်သည်။

၂၀၁၆ ခုနှစ်တွင် စတင်ခဲ့သည့် မြန်မာအမျိုးသမီးလိဂ်ပြိုင်ပွဲတွင် ပြိုင်ပွဲဝင်အသင်းများအနေဖြင့် ပြည်တွင်းကစားသမားများကိုသာ အသုံးပြုခဲ့သော်လည်း ပြီးခဲ့သည့်ရာသီကတွင် ဧရာဝတီအသင်းက ပြည်ပကစားသမားများ စတင်အသုံးပြုပြီးနောက် ယခုရာသီတွင် အသင်းလေးသင်းက ပြည်ပကစားသမားများ ခေါ်ယူလာခြင်းဖြစ်သည်။

သတင်း-မောင်စံကြီး
ဓာတ်ပုံ-စိုးညွန့်သော်

ရန်ကုန်မြို့တော်ဝဠာပင်သာယာရေးကော်မတီ

❖ နိုင်ငံတော် ရွှေသီးဖို့

ကုန်ထုတ်လုပ်မှု အားပေးဖို့။

❖ နိုင်ငံတော် ဖွံ့ဖြိုးဖို့

ပညာရေးကို အားပေးဖို့။

❖ နိုင်ငံတော် သာယာဖို့

သဘာဝပတ်ဝန်းကျင် ထိန်းကြစို့။

လုံခြုံရေးတပ်ဖွဲ့ဝင်များက မကွေးတိုင်းဒေသကြီး မြိုင်မြို့နယ် နှမ်းဆီကန်ကျေးရွာနှင့် သရက်ကန်ကျေးရွာကြားရှိ ကမ္ဘ-မြိုင်သွားကားလမ်းမပေါ်၌ PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့များထောင်ထားသည့် လက်လုပ်မိုင်းမျိုးစုံ အလုံး ၈၀ အား ထပ်မံဖယ်ရှားရှင်းလင်း

နေပြည်တော် ဇွန် ၂၀
PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့များသည် မကွေးတိုင်းဒေသကြီးအတွင်း ရှိပခုက္ကူမြို့နယ်၊ ကမ္ဘမြိုင်နှင့် မြိုင်မြို့နယ်သို့ဆက်သွယ် ထားသည့် ကမ္ဘ-မြိုင်သွား ကားလမ်းတစ်လျှောက် တွင် အများပြည်သူဖြတ်သန်းသွားလာရေးခက်ခဲစေ ရန်ရည်ရွယ်၍ ကတ္တရာလမ်းအား ကျင်းတူးပြီး ဆိပ်ပါ ခွဲများဖြင့် ကားမိုင်းအဖြစ်ပြုလုပ်ကာ မိုင်းထောင် ပိတ်ဆို့ထားရှိကြောင်း တာဝန်ခံ ဒေသခံပြည်သူများ ၏သတင်းပေးပို့ချက်အရ လုံခြုံရေးတပ်ဖွဲ့ဝင်များက စာမျက်နှာ ၁၅ ကော်လံ ၁ သို့ ၀

မကွေးတိုင်းဒေသကြီး မြိုင်မြို့နယ် တွင်းမ ကျေးရွာအနီး ကမ္ဘ-မြိုင်သွား ကားလမ်းမပေါ်၌ PDF အမည်ခံ အကြမ်းဖက်သောင်းကျန်းသူပူးပေါင်း အဖွဲ့များ ထောင်ထားသည့် လက်လုပ်မိုင်းမျိုးစုံ အလုံး ၂၀ အား ထပ်မံဖယ်ရှားရှင်းလင်းနိုင်ခဲ့မှုကို တွေ့ရစဉ်။



ယနေ့ ဖတ်စရာ

မဲခေါင်စိုရပ်မှသည် အနာဂတ် ခြောက်နိုင်ငံ ခရီးသွားမြှင့်တင်မှု၏ လင်းရောင်ခြည်သို့
အင်တာဗျူး စာမျက်နှာ » ၉

ရန်ကုန်တိုင်းဒေသကြီး လှိုင်မြို့နယ်၌ ခိုးမှုကျူးလွန်ရန် နေအိမ်အတွင်း ဝင်ရောက်၍ အမျိုးသမီးငယ်တစ်ဦးအား အဓမ္မပြုကျင့်သတ်ဖြတ်မှုကျူးလွန်ခဲ့သူ အမျိုးသားတစ်ဦး တော်ထုတ်ဖမ်းဆီးရမီ
စာမျက်နှာ » ၁၄

ကမ္ဘာသုံး အချက်အကျောစနစ်အတွက် Myanmar Golf Handicap Manager software မိတ်ဆက် အခမ်းအနားပြုလုပ်
စာမျက်နှာ » ၁၈

အမေရိကန်အသင်း ကမ္ဘာ့ဖလား ၃၂ သင်းအဆင့်တက်လှမ်းခဲ့ပြီး ဘရာဇီးအသင်းက ဟော်တီအသင်းကို ဂိုးပြတ်နိုင်ပွဲရရှိ

ဇွန် ၂၀ ရက်မှာ ယှဉ်ပြိုင်ကစားခဲ့တဲ့ ကမ္ဘာ့ဖလားအုပ်စုအဆင့် ဒုတိယပွဲစဉ်တွေထဲမှာ အမေရိကန် အသင်းနဲ့ ဘရာဇီးအသင်းတို့ဟာ နိုင်ပွဲကိုယ်စီရရှိပြီး အမေရိကန်အသင်းကတော့ ကမ္ဘာ့ဖလား ၃၂ သင်း အဆင့်တက်လှမ်းခဲ့ပါတယ်။



အမေရိကန်အသင်းနှင့် ဩစတြေးလျအသင်းတို့ ယှဉ်ပြိုင် ကစားကြစဉ်။

အမေရိကန် အသင်းဟာ ဩစတြေးလျအသင်းကို နှစ်ဂိုး ပြတ်ဖြင့် အနိုင်ရရှိခဲ့တာဖြစ်ပါတယ်။ အဲဒီပွဲစဉ်မှာ အနိုင်ရရှိခဲ့တာ ကြောင့် အမေရိကန်အသင်းဟာ အုပ်စု(D)မှာ နှစ်ပွဲကစား၊ နှစ်ပွဲနိုင် ရမှတ်ခြောက်မှတ်ရရှိကာ အုပ်စု ထိပ်ဆုံးမှာရပ်တည်နေတာ ဖြစ်ပါတယ်။
ဘရာဇီးအသင်းက ဟော်တီ အသင်းကို သုံးဂိုးပြတ် အနိုင်ရရှိ ခဲ့ပြီး ဘရာဇီးအသင်းအတွက် သွင်းဂိုးတွေကို ကွန်ဟာက နှစ်ဂိုး၊ ဗီနီစီးယပ်ရှူနီယာက တစ်ဂိုး သွင်းယူပေးခဲ့တာဖြစ်ပါတယ်။
စာမျက်နှာ ၁၈ ကော်လံ ၅ သို့ *

ယခုရာသီ မြန်မာအမျိုးသမီးလိဂ်ပြိုင်ပွဲတွင် ကလပ်အသင်းလေးသင်း ပြည်ပကစားသမားများ ခေါ်ယူအသုံးပြုနေ

ရန်ကုန် ဇွန် ၂၀
၂၀၂၆-၂၀၂၇ ရာသီ မြန်မာအမျိုးသမီးလိဂ် ပြိုင်ပွဲဝင် အသင်းများအနက် ကလပ်အသင်းလေးသင်းမှာ ပြည်ပ ကစားသမားများ ခေါ်ယူအသုံးပြုလျက်ရှိသည်။
ယခုရာသီ မြန်မာအမျိုးသမီးလိဂ်ပြိုင်ပွဲတွင် အသင်း စုစုပေါင်း ၁၀ သင်း ဝင်ရောက်ယှဉ်ပြိုင်နေပြီး ဧရာဝတီ အသင်း၊ ရတနာပုံအသင်း၊ ဇွဲကပင်ယူနိုက်တက်အသင်း နှင့် ရှမ်းယူနိုက်တက်အသင်းတို့သာ ပြည်ပကစားသမား များ ခေါ်ယူထားခြင်းဖြစ်သည်။ ပြည်ပကစားသမားများ ခေါ်ယူထားသည့်အသင်းများအနက် ဧရာဝတီအသင်း က ဘင်္ဂလားဒေ့ရှ်တောင်ပံတိုက်စစ်ကစားသမား ရီတူ၊ ထိုင်းတိုက်စစ်ကစားသမား ခွန်ပန်၊ ဖိလစ်ပိုင်ကစား သမား အူဘေး၊ ဇွဲကပင်ယူနိုက်တက်အသင်းက ဂါနာ ကစားသမားများဖြစ်သည့် ဂလိုရီရာ၊ ဒီရာမီနှင့် ဘီလင်ဒါ၊ ရတနာပုံအသင်းက ဖိလစ်ပိုင်ကစားသမားများဖြစ်သည့် လာရာကန်၊ ပေါ်လီနာနှင့် ဘီရန်ကာတို့ကို ခေါ်ယူခဲ့ခြင်းဖြစ် သည်။
စာမျက်နှာ ၁၈ ကော်လံ ၅ သို့ *



ဧရာဝတီအသင်း ခေါ်ယူထားသည့် ဘင်္ဂလားဒေ့ရှ် လက်ရွေးစင် ကစားသမား ရီတူ

အာရှဖလား ယူ-၂၀ ခြေစစ်ပွဲယှဉ်ပြိုင်မည့် မြန်မာအသင်း ဟောင်ကောင်အသင်းနှင့် ခြေစစ်ပွဲနှစ်ပွဲကစားမည်

ရန်ကုန် ဇွန် ၂၀
၂၀၂၇ အာရှဖလား ယူ-၂၀ ခြေစစ်ပွဲအတွက် လေ့ကျင့်ပြိုင်ဆိုင်နေ သည့် မြန်မာ ယူ-၂၀ အသင်းသည် ဇူလိုင်လ ပထမပတ်တွင် ဟောင်ကောင် ယူ-၂၀ အသင်းနှင့် ခြေစစ်ပွဲနှစ်ပွဲ ယှဉ်ပြိုင်ကစားမည် ဖြစ်သည်။
မြန်မာ ယူ-၂၀ အသင်းနှင့် ဟောင်ကောင် ယူ-၂၀ အသင်းတို့၏ ခြေစစ်ပွဲများကို ဇူလိုင် ၄ ရက်နှင့် ၇ ရက် ညနေ ၄ နာရီတွင် ရန်ကုန်မြို့ရှိ သုဝဏ္ဏကွင်း၌ ကျင်းပမည်ဖြစ်သည်။ မြန်မာနိုင်ငံဘောလုံးအဖွဲ့ချုပ် သည် အာရှဖလား ယူ-၂၀ ခြေစစ်ပွဲတွင် မြန်မာအသင်း ရလဒ်ကောင်း ရယူနိုင်ရန် ရည်ရွယ်၍
စာမျက်နှာ ၁၈ ကော်လံ ၁ သို့ □



မိုးတိမ်တောင်ဖြစ်ပေါ်မှု အခြေအနေ

နေပြည်တော် ဇွန် ၂၀
ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသ ကြီး၊ စစ်ကိုင်းတိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်း ဒေသကြီး၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ ချင်း ပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် မိုးတိမ်တောင်များဖြစ်ထွန်းလျက်ရှိပြီး အဆိုပါ မိုးတိမ်တောင်များ ရွေ့လျားရာ နေရာတစ်လျှောက်တွင် မိုးရွာသွန်းခြင်းနှင့် အတူ လေပြင်း တိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ်နိုင်ပါသည်။
မိုး/ဇလ